
பதிப்புரை 


சிறந்து செழிக்கும் தமிழ்மொழியிற் பரந்து பட்ட 
பல பொருள்களையுங் குறித்துக் , கற்றோர் மற்றோர் யாவர் 
கருத்தையும் , பிணிக்கத்தக்க அழகிய உரைநடையில் 
கட்டுரைகளை வெளியிட்டு வருவதே நோக்கமாகக் 
கொண்டு " செந்தமிழ்ச் செல்வி யென்னும் நங் கழகத் 
திங்கள் வெளியீடு கடந்த பதினெட்டாண்டுகளாகப் 
பணியாற்றி வருகிறது . தமிழ்நாட்டிற் கட்டுரை யெழு 
தும் வன்மையில் முன்னணியில் நிற்பவர்களென 
அவ்வப்போது மதித்துப் பாராட்டப் பட்டு வரும் புலவர் 
களானும் ஆராய்ச்சியாளர்களானும் எழுதப்படும் 
கட்டுரைகளைக்கொண்டு மிளிர்வது நஞ் " செல்வி " யின் 
சிறப்பியல்பாகும் . அறிவியற்கலை , இலக்கியக்கலை , 
மொழிக்கலை , கவின்கலை , உடல் நலக்கலை என்பன 
போன்ற " ஆயகலைகள் அறுபத்து நான்கி " னுக்கு முரிய 
பல துறைகளையும் பற்றி வரும் ஒப்பரிய உயர் தரக்கம் 
டுரைகளைத் தூய எளிய தமிழ் நடையிற் கொண்டிலகி 
மொழித்திறனையும் , கலைத்திறனையும் , உரைநடைத்திற 
னையும் ஒருங்கே விளக்கிக் காட்டுவதே இவ் வெளி 
யீட்டின் குறிக்கோள் . 


இத்தகைச் சிறப்புவாய்ந்த " செந்தமிழ்ச் செல்வி யில் 
வெளிவந்துள்ள கட்டுரைகளிலிருந்து , கலை நுட்பங்களை 
யும் மொழித் திட்பத்தினையும் , உரைநடைச் செழுமையை 
யும் நன்கு தெரிப்பனவாய சில கட்டுரைகளைப் பொறுக் 
கிச் சேர்த்துக் " கலைபயில் கட்டுரைகள் என்னும் பெய 
ரிய இந் நூலை வெளியிட்டுள்ளோம் . இ 

லின் 
கண்ணுள்ள கட்டுரைகளைப் படிப்போர்க்கு , எக் கருத் 


ந் நூ 


பதிப்புரை 


தையும் தமிழ் மொழியிலேயே எளிதில் வெளியிடக் கூடு 
மென்பதூஉம் , விரிப்பு , தொகுப்பு , புனைவு என்பன 
போன்ற உரைநடை வேறுபாட்டுச் சிறப்புக்கள் யாவற் 
றையுந் தமிழிற் காணக் கூடுமென்பதூஉம் , பிறமொழி 
களிற் காணப்படும் சிறந்த பொருள்களைத் தமிழில் 
வளம்பட மொழிபெயர்த் தமைத்தல் இய லுமென்ப 
தூ உம் இனிது புலனாம் . தமிழ்க் கலைபயில விரும்புவார்க 
கும் , கலாசாலை மாணவர்க்கும் இந்நூல் பெரும்பயன் 
அளிக்கும் என்பது திண்ணம் . 


இதன்கண் அடங்கிய கட்டுரைகளை வெளியிடுவ 
தற்கு உளங்கனிந் திணங்கிய அவ்வக் கட்டுரையாசிரியர் 
கட்குப் பெரிதும் நன்றி செலுத்துகின்றோம் . இந்நூலை 
அச்சிடுகையிற் கட்டுரைகளை யெல்லாம் முறைப்படுத் 
திப் பிழை திருத்தம் பார்த்து தவிய தருமபுரவா தீன 
வித்துவான் , திருவாளர் காழி சிவ . கண்ணுசாமிப் 
பிள்ளை , பி.ஏ. அவர்கட்கும் கடப்பாடுடையோம் . 


திருநெல்வேலித் தென்னிந்திய 
சைவசித்தாந்த நூற்பதிப்புக் கழகத்தார் 


-- [0 ] 


பொருள் அடக்கம் 


15 


. 


பக்கம் 
க . திருக்காளத்திக் காட்சி 

1 
திருமதி நீலாம்பிகை யம்மையார் 
உ . தமிழின்பம் 

8 
பண்டிதமணி - மு . கதிரேசன் செட்டியார் , 

தமிழாசிரியர் , அண்ணாமலைப் பல்கலைக்கழகம் 
க . பண்டைத் தமிழ்ச் சான்றோரின் 

வான நூற் புலமை 

பண்டித ந.மு. வேங்கடசாமி நாட்டார் 
ச . கதிரி 

24 
காழி . சிவ . கண்ணுசாமி , பி.ஏ. 
கடன் கோடல் 

31 
திரு . டி . எஸ் . கந்தசாமி முதலியார் , பி . ஏ . 
சு . புறநானூறும் பழந்தமிழ்நாடும் 

36 
திரு . இளவழகனார் 
உயிரினங்களின் நிற வேறுபாடுகள் 
திருமதி ஜெ . குணமாணிக்கம் , 

எம் , ஏ . , எல் . டி . 
அலைகட லளித்த ஆரணங்கு 

60 
காழி . சிவ கண்ணுசாமி , பி . ஏ . 
கம்ப சித்திரம் ... 

72 
மணி திருநாவுக்கரசு முதலியார் 
வள்ளுவரும் பல்லுயிரும் 
திரு . மு . சி . பூரணலிங்கம் பிள்ளை ,, 

பி.ஏ. , எல் . டி . 


அ . 


82 . 


க . 


பொருள் அடக்கம் 
கக . தமிழ்நாடு 

03 
திரு . ஆர் . பி . சேதுப்பிள்ளை , பி.ஏ. , பி.எல் . 
கஉ . நாகரிகம் 

104 
வித்துவான் திரு . ஞா . தேவநேயன் 
SE . மொழியும் மொழிபெயர்ப்பும் 

113 
காழி . சிவ . கண்ணுசாமி , பி . ஏ . 
மெய்ப்பாட்டியல் 

119 
திரு . மா . பாலசுப்பிரமணியம் , எம் . ஏ . 
கரு . இந்திய ஐரோப்பியப் பெருங்குழு 126 

திரு . பா . வே . மாணிக்க நாயக்கர் , பி.இ., 
அவர்களின் ஆங்கிலச் சொற்பொழிவின் 

மொழிபெயர்ப்பு 
பாரி வள்ளல் 

135 
திரு . வ . சுப்பையா பிள்ளை 


கசு . 


கலைபயில் கட்டுரைகள் 


- [ 0 ] 


க . திருக்காளத்திக் காட்சி 
[ திருமதி நீலாம்பிகை யம்மையார் ) 


உலக இயற்கைக் காட்சிகளைக் கண்டு மகிழுமாறும் , 
இறைவனை வணங்குமாறும் திருக்காளத்திக்குச் சென் 
றோம் . யாங்கள் விரும்பியபடி கோயிலுக்கண் மையிலுள்ள 
ஒரு சத்திரத்திற் றங்கினோம் . மறுநாட் காலை ஏழு 
மணிக்கு , ஒன்றன் மேல் ஒன்றாயும் , தொடர்பாயும் உள்ள 
பல மலைகளைச் சென்று கண்டோம் . அவற்றுள் 
ஒன்றின் மேற்போய் , அம்மலைச் சூழலின் நடுவே 
காணப்பட்ட ஓர் அழகிய பள்ளத்தாக்கினைப் பார்த்து , 
அதில் இறங்கிப் போனோம் . அப் பள்ளத்தாக்கின் 
அழகிய நிலப்பரப்பானது ஏறக்குறைய ஒருகல் சுற்ற 
ளவு உள்ள தா யிருந்தது . அவ் வழகிய நிலப்பகுதியைப் 
பர் துகாப்பதற்கு அமைத்து வைக்கப்பட்ட மதிற் 
சுற்றைப்போல அம்மலைச் சூழல்கள் தோன்றின . அப் 
பள்ளத்தாக்கின் நடுவே , அழகிய படித்துறைக ளமைந்த 
ஒரு பெரிய குளமும் , பழையநாளிலே அமைக்கப்பட்ட 
தொன்றாய்க் காணப்பட்டது . அக் குளத்தின் தண்ணீர் 
பளிங்குபோல் தெளிந்திருந்தது . அதன் நீர்மட்டத்தில் 
அங்குமிங்கும் படர்ந்து மிளிரும் அழகிய தாமரை இலை 
களின்மீது வெண்மையான 

வெண்மையான கொக்குகள் அமர்ந்து 
கொண்டு , தம்மை உணவுக்காக இரக்கமின்றிச் சுட்டுக் 
கொல்லும் கொடிய மாந்தர் அங்கு வருவதின்மையால் , 
சிறிதும் அச்சமின்றி மகிழ்ந்திருந்தன . அக் குளத்தின் 
நடுவே பழமையாகக் கட்டப்பட்ட ஓரழகிய சிறு 

மண்டபம் இருந்தது . அதன்மேல் காட்டுப் பூஞ்செடிகள் 
மிக நெருங்கி வளர்ந்திருந்தமையும் . அச் செடிகளிற் 
கொத்துக் கொத்தாகப் பூத்திருந்த பலநிற மலர்களின் 
மேல் சிறு சிறு தேன்குருவிகள் சரேலெனப் பறந்து 
வந்து அப் பூக்களின் இனிய தேனைப் பருகிக் கொண் 
டிருந்தமையும் எங்கள் உள்ளத்தைக் கவர்ந்தன . 
இன்னும் , அம் மண்டபத்தின் மேல் விளிம்புகளிலுள்ள 
புதைகளில் , சாம்பல் நிறம் வாய்ந்த புறாக்கள் கூட்டங் 
கூட்டமாய் இருந்தன . அப் புறாக்களிற் சில தாய்ப்புறாக் 
கள் , தாம் பொரித்த குஞ்சுகளைப் பாதுகாக்கும்படி 
தத்தம் கூடுகளினருகே அச்சமின்றி வரிசை வரிசை 
யாக இருந்து காத்துக்கொண்டிருந்தன . அப்போது , 
ஆண்புறாக்கள் வெளியே எங்கெங்கோ சென்று அலைந்து 
திரிந்து தம் உணவைச் சுருக்கி இரைதேடி , அவ் விரை 
யை மிகவுங் கருத்தோடு அலகில் கௌவிக் கொண்டு 
விரைந்து வந்து , வாய் திறந்தபடியாய் எதிர்நோக்கும் 
தம் குழவிகட்குத் தந்து அவைகளின் பசியை ஆற்றின . 
அங்குள்ள கூடுகள் ஒன்றில் ஒரு தாய்ப் புறாவுக்குப் பல 
குஞ்சுகள் இருந்தன . அவைகள் பெரியனவாக இருந்த 
மையின் ஆண்புறா வெளியே சென்று கொண்டுவந்து 
தந்த உணவு அவைகட்குப் போதவில்லை ; அதனாற் 
குஞ்சுகள் இரைச்சலிட , கூட்டினருகே காவலிருந்த 
தாய்ப்புறாவும் விரைந்து தன் கணவனோடு பறந்து செல் 
வதைக் கண்டு , யாங்கள் முதலில் வருத்தமுற்றோ 
மாயினும் , சிறிது நேரத்தில் அத்தாய்ப்புறாவும் இரை 
யெடுத்துவந்து அவற்றின் வாயில் ஊட்டிப் பசி தணித்த 
தனைப் பார்த்து வியப்பும் அடைந்தோம் . அவ்வளவு 
பகுத்தறிவையும் , அன்பையும் அப் பறவைகட்கும் 
தந்து தவிய எல்லாம் வல்ல இறைவனது அருட்பெருக் 
கத்தையும் இரக்கத்தை.யும் நினைந்து நினைந்து 
உருகினோம் ! 


திருக்காளத்திக் காட்சி 

இனி , அப்பெரிய குளத்தின் கரையில் நிறைந்து 
நின்ற மாமரங்களும் , நாவல் மரங்களும் , விளாமரங்க 
ளும் குளிர்ந்த நிழலைத் தந்தன . அந் நிழலிலிருந்து யாங் 
கள் சிறிது இளைப்பாறிக் கொண்டிருந்தபோது , ஓர் 
இனிய பறவைக் குரலோசையைக் கேட்டோம் . அவ் 
வோசை எங்கிருந்து வருகின்ற தென்பதை அறிய 
அங்குமிங்கும் மரங்களினூடே உற்று நோக்கினோம் .. 
அப்போது , யாங்கள் அமர்ந்திருந்த பாறையினரு 
இருந்த மரத்தின் ஒரு சிறிய கிளையிலிருந்த ஒரு புள்ளிக் 
குயிலினது ஓசையே அதுவென்றறிந்து மகிழ்ந்தோம் . 
பின் , மாணிக்க வாசகப் பெருமான் குயிலினங்களைக் 
கூவிச் சிவபிரானைக் குழைந்து குழைந்து உருகிப் பாடிய 
குயிற்பத்தையும் பாடினோம் . 


அதிற் சில பாக்கள் : 
தேன்பழச் சோலை பயிலுஞ் சிறுகுயி லேயிது கேள் நீ 
வான்பழித் திம்மண் புகுந்து மனிதரை யாட்கொண்ட வள்ளல் 
ஊன்பழித் துள்ளம் புகுந்தென் னுணர்வது வாய வொருத்தன் 
மான் பழித் தாண்டமெல் நோக்கி மணாளனை நீவரக் கூவாய் 
இன்பந் தருவன் குயிலே யேழுல கும்முழு தாளி 
அன்ப னமுதளித் தூறும் ஆனந்தன் வான் வந்த தேவன் 
நன்பொன் மணிச்சுவ டொத்த நற்பரி மேல்வரு வானைக் 
கொம்பின் மிழற்றுங் குயிலே கோகழி நாதனைக் கூவாய் 


பிறகு , அங்கே எம் எதிரிலிருந்த அவ் வாவியின் 
நீரைப் பருகியபின் , அக் குளத்தில் வெயிலின் ஒளியில் 
மினுமினுவென்று துள்ளித் துள்ளிப் பிறழ்ந்து ஓடும் 
கயல் மீன்களை ஒரு வேட்டுவப் பெண் கையாற் பிடிக்க 
முயல்வதைக் கண்டோம் . அவள் எவ்வளவோ முயன் 
றும் , ஒருகால் அவை அவள் கையிலகப்பட்டும் , பிறி 
தொருகால் உடம்பின் வழுவழுப்பினால் அவள் கைகளி 
னின்றும் வழுவியும் ஓடின . 

கலைபயில் கட்டுரைகள் 


இக் காட்சிகளை நோக்கியபின் கீழேயுள்ள காளத்தி 
இறைவர்கோயிலை அடுத்துள்ள ஒரு மலைமுகட்டை 
அடைந்தபோது , அங்கே பரந்த ஒரு மேட்டு நிலத்தின் 
மேல் , மிகப் பழைய காலத்தே , அதாவது இரண் 
டாயிர ஆண்டுகட்கு முன்னரே , கட்டப்பட்ட ஒரு சிறு 
கோயிலும் , அக் கோயிலில் இறைவன் ஒளி வடிவினது 
அடையாளமாக வைக்கப்பட்ட அருட்குறி (சிவலிங்கம் ) 
யும் இருக்கக் கண்டோம் . அவ் அருட்குறியைத் திரு 
முழுக் ( அபிஷேகம் ) காட்ட குருக்கள் அக் கோயிலுக்கு 
வருவதில்லை என்பதைப் பின்னர் அறிந்தோம் . இதனை 
முன்னமே அறிந்திருந்தால் , முன் குறித்த குளத்தினின் 
றும் பூவும் நீரும் கொண்டுவந்து , அருட்குறிக்குத் திரு 
முழுக்காட்டிப் பூவும் சூட்டி யிருக்கலாமே என்று 
நினைந்து வருந்தினோம் . அவ் வழகிய சிறு கோயில் ஒரு 
பெரிய ஆலமரத்தின் கீழ் அமைந்ததாகும் . அக்கோயிலி 
லுள்ள அன்பினாற் குழைந்து குழைந்து உருகி வழிபட்ட 
கண்ணப்ப நாயனூரது 

மிகப் 

பழைய திருவுருவம் 
அமைந்த மற்றொரு சிறுகோயிலும் அதனருகே யிருந் 
தது . 

மக்களின் சேர்க்கையும் , அவரது தீச்செயலும் 
அணுகப்பெறாது , தனித்து உயர்ந்த ஒரு மலையுச்சியில் 
இறைவனது அடையாளத்தையும் , அவனை உண்மை 
யன்பால் வழிபட்ட அடியவர் உருவத்தையுங் காண்பது , 
சொல்ல இயலாத ஓர் அன்பினையும் உருக்கத்தினையும் 
எம் உள்ளத்தே தோற்றுவித்தது . உயர்ந்தோங்கும் 
இத்தகைய தனியிடமே கடவுள் உவந்திருத்தற்கு ஏற்ற 
தென்பது எமக்குப் புலனாயிற்று . இறைவனை வணங்கத் 
தக்க தனியிடத்தைக் கண்டதும் நெஞ்சங் குவிந்து 
ஆறுதல் பெற்று அவனை வணங்கிப் பாடி வழுத்தி 
னோம் . அந்நேரத்தில் யாங்கள் வானுலகத்தில் கடவு 
ளோடு இருப்பதாகவே எண்ணப்பெற்றோம் . இவ்வாறு 
உலக நினைவினின்றும் சிறிது விடுபட்டிருந்தோமாயி 


திருக்காள் த்திக் காட்சி 


5 


னும் , பின் சிறிது நேரத்திற்கெல்லாம் மறுபடியும் எப்ப 
டியோ பையப்பைய உலக நினைவு வரப்பெற்றோமாய்க் 
கடவுளையும் கண்ணப்பரையும் வணங்கிப் பிரிந்து பின் 
கீழ்நோக்கி இறங்கினோம் . 

இவ்வாறு நாங்கள் இறங்கி வரும்போது , அங்கங்கே 
சிறிதுநேரம் நின்று நின்று , அம்மலையின் கீழ்த்தோன் 
றும் அரிய காட்சியின் அழகை வியந்து உரையாடி 
னோம் ! கீழ் உள்ள பெரிய சிவபிரான் கோயிலானது 
ஓரழகிய ஆற்றங்கரையின்மீது அமர்ந்து , மேலிருந்து 
காணும் எமக்குச் சிறிய அளவின தாய்த் தோன்றியது . 
ஓர் ஊரை உண்டாக்குவதற்கு முன் ஓவியக்காரன் அப் 
பெரிய ஊரினளவை ஒரு சிறிய கடிதத்தில் வரைந்து 
காட்டினால் , அத்தோற்றமானது எவ்வளவு சிறிதாக நம் 
கட்புலனுக்குக் காணப்படுமோ அதைப்போலவே அப் 
பெரிய ஊரும் சிவபெருமான் கோயிலும் சிறுத்து விளங் 
கின . ஆங்காங்கு அவ் வூருக்குப் புறம்பே பயிரிடப்பட் 
டிருக்கும் பச்சைப் பசேலென்ற வயல் நிலங்கள் பச்சைப் 
பட்டாடை விரித்தாற்போல் பகலவன் கதிரொளியால் 
மினுமினுப்புடன் விளங்கின . பின்னும் , அவ் வூரின் 
கோயிலுக்கு அருகே கதிரவன் ஒளிவிட்டுத் திகழும் 
பொன்முகலியாற்றின் தோற்றமானது ஒரு வெள்ளிக் 
கம்பிபோல் காணப்படுவதாயிற்று . இன்னும் , அவ் 
வாற்றின் இடை இடையே நீரைத்தடுத்து மடைகளின் 
வழியே வயல்கட்கு நீர்ப்பாய்ச்சும் மள்ளர்களும் , மற் 

றாரு பக்கத்தே அறுப்பறுத்த நிலங்களில் மேயும் 
ஆடுமாடுகளும் சிறு சிறு பர்வைகள் போல் தோன்றுவ 


ஆயின . 


இங்ஙனமெல்லாம் இறைவன் அருமையாகப் 

த்த இயற்கைத் தோற்றங்களைப் பார்த்துக் 
கொண்டே கீழிறங்கி மலையினடிவாரத்திற்கு வந்து 


கலைபயில் கட்டுரைகள் 


சேர்ந்தோம் . அம் மலையடிவாரத்தின் பக்கத்தே வேட்டு 
வர் குடிசைகள் பற்பல இருந்தன. யாங்கள் மலையி 
னின்றும் வந்து களைப்புத் தீரும்பொருட்டு அங்கிருந்த 
ஒரு மரத்தடியிற் றங்கினோம் . அப்போது அங்கிருந்த 
குடிசைகளி லொன்றிலிருந்து ஆண்மயிலொன்று வெளி 
வந்து தன் அழகிய தோகையை விரித்து ஆடியது . ஆ ! 
அத்தோகையின் நீலமும் பச்சையும் கலந்த கண்கள் 
வெயிலொளியில் மினு மினு வென்று மிளிர்ந்தன . யான் 
பிறந்து அதுகாறும் காணாத அப் புதுமையை இன்னும் 
நினைவு கூர்ந்து மகிழ்கின்றேன் . பின் அடுத்தநாள் விடி 
யற்காலையிலே மலையடிவாரத்திலிருக்கும் பழைய 

த்தியப்பர் , கோயிலுக்குச் சென்று இறைவனை 
வணங்கி அக் கோயிலின் கருங்கற் சுவர்களிலுள்ள 
நுண்ணிய வேலைப்பாடுகளைக் கண்டு வியப்புற்றோம் . 
பின் சத்திரத்திற்கு வந்து உணவு சமைத்து உண்ட 
பிறகு , என் பெற்றோர் இளைப்பார மேல்மெத்தைக்குச் 
சென்றனர் . யான் உறங்குவதற்கு விருப்பமில்லாமல் 
அச் சத்திரத்தின் பின்புறத்திற் சென்றேன் . அங்கே 
யிருந்த ஒரு பெரிய அரசமரத்தின் மேல் பத்துப் பதி 
னைந்து குரங்குகள் மரக்கிளைகளில் தாவித்தாவி விளை 
யாடிக்கொண்டிருந்தன . இவ் விளையாட்டைப் பார்த்துக் 
கொண்டிருந்தபோது , அக் குரங்குகள் பரபரப்போடு 
கீழிறங்கி , எனக்குப் பத்தடித் தொலைவில் நின்று 
கொண்டு , கைகளை நீட்டி உணவுப் பண்டங்கள் கேட் 

உடனே யான் விரைந்து ஓடி ஓர் ஏனத்தில் 
சோற்றுடன் திரும்பினேன் . யான் கொண்டுவந்ததனை 
அக் குரங்குகளினருகே சென்று கொடுக்க அஞ்சிச் 
சோற்றைக் காட்டிக் கூப்பிட்டேன் . உடனே அக் குரங்கு 
களிற் சில அச்சமின்றிக் கிட்டே வந்து கை நீட்டின . 
ஆனால் , யான் உணவை அவைகளின் கைகளில் தருவ 
தற்கஞ்சிக் கீழே வைத்து அப்புறம் வந்து விட்டேன் . 


உன . 

உணவு 


அவை அவ் வுணவை உண்டபின் மரங்களில் ஏறின . 
யான் உணவு தரு தலைப் பார்த்துக்கொண்டிருந்த தாய்க் 
குரங்குகளிற் சில , தம் குட்டிகளோடு என் எதிரே ஓடி 
வந்து தம் கைகளை நீட்டி இரங்கிய முகத்தோடு என் 
முகத்தை உற்றுநோக்கி 

கேட்டன . யான் , 
அதன்பின் அச்சம் தெளிந்து அவைகளின் பக்கத்தே 
போய் , அவைகளின் கைகளில் சோற்றை அள்ளி வைத் 
தேன் . அத் தாய்க் குரங்குகள் , தாம் முதலில் அசி 
சோற்றை உண்ணாமல் தத்தம் வயிற்றடியில் பற்றிக் 
கொண்டிருக்கின்ற தத்தம் இளங்குழவிகட்குத் தந்து 
பிறகு உண்டன . இவ்வாறு மேற்கூறிய அழகிய தோற் 
றங்களைக் கண்டு களிப்போடு அன்றிரவும் அச் சத்திரத் 
திலே தங்கி , விடியற்காலையிலே காளத்திப்புகை 
வண்டித் தங்கு நிலைக்குப் போய்ப் புகைவண்டி ஏறி 
வீடுவந்து சேர்ந்தோம் .. 


உ . தமிழின்பம் 
[ பண்டிதமணி மு . கதிரேசச்செட்டியார் ) 


இத் தமிழ்நிலத்து மக்களாகிய நம்மனோர்க்கு நம் 
அன்னையாரால் முதற்கட் பாலொடு குழைத்து அன் 
போடளாவி ஊட்டப்பட்ட அருமை மொழி அந்தமி 
லின்பம் ஆர்தரப்புரியும் செந்தமிழ் மொழியேயா 
மன்றோ ! அன்னையர் அருளொடு சுரக்கும் இனிய பாலை 
யுண்ணும் குழவிப் பருவத்தில் , அவராற் பயிற்றப் 
பட்டுப் பயிலும் சிறப்புப் பற்றியன்றே இம்மொழி பால் 
வாய்ப் பசுந்தமிழ் என்று பாராட்டப் படுகின்றது . மழ 
விளம் பருவத்திற் பயிற்றப் படுதல் குறித்தே இதனைப் 
பசுந்தமிழ் என்றார் போலும் ! இயற்கையும் அன்னதே . 
இதனால் நம் உடல் பாலுண்டுவரும் பருவம் தொட்டே 
உடற்கண் உறையும் உயிர் , தன் குணமாகிய அறிவைச் 
செந்தமிழ்த் தெய்வமொழிப் பயிற்சி வாயிலாக வளர்த் 
துத் திகழும் உண்மை நமக்குப் புலனாகின்றது . அறி 
யாப் பருவத்தினும் நம் உயிர்க்கு உறு துணையாக நின்று , 
அறிவுச் செல்வத்தை வளர்வித்து , உதவிவரும் தமிழ் 
மொழியின் பழைமையையும் சிறப்பையும் என்னென் 
கூறுவேன் ! 

ஒரு மொழிக்குச் சிறப்பு , அதன்கண் அமைக் 
துள்ள சிறந்த இலக்கியம் இலக்கணம் ( நூல் ) சமயம் 
முதலியவைபற்றிய நூற்பரப்புக்களானும் , பிறிதொன் 
றன் சார்பு வேண்டாது புலவர் கருதும் எத்தகைய 
அரும்பொருள்களையும் வழங்குதற்குரிய சொற்களுடை 
மையானும் , பிறவற்றானுமாம் . இன்னோரன்ன சிறப்புக் 
களில் நம் தமிழ்மொழி யாதுங் குறைவுடைய தன்று. 
இது மற்றொரு மொழியினின்றும் தோன்றியதென்றா 
தல் , பிறிதொன்றன் சார்பின்றி நடைபெறாதென்றாதல் 

கூறுவார் உண்மை யாராய்ச்சியிலராவர் . ஆனால் , 
தொல்காப்பியர் காலந் தொட்டே வட சொற்களுட் சில 
தமிழில் வழங்கலாயின . அதுபற்றித் தொல்காப்பியனா 
ரும் வடசொற் கிளவி வடவெழுத் தொரீஇ , யெழுத் 
தொடு புணர்ந்த சொல்லா கும்மே எனவும் , சிதைந் 
தனவரினும் இயைந்தன வரையார் எனவும் வடசொல் 
தமிழில் வழங்கு முறையை வரையறுத்துக் கூறினர் .. 
கூடற் சங்கத்துக் குலவிய பண்டைப் புலவர் பெருமக் 
களுட் பலர் , வடமொழியிலும் வல்லராகவிருந்து தமிழை 
வளர்த்தமையால் , அச் சங்க காலங்களில் மிகச் சுருக்க 
மாகத் தமிழில் வடசொற் கலப்பு உண்டாயிற்று . அங் 
ஙனம் வடசொற்கள் தமிழிற் கலக்குங்காலும் பொது 
வெழுத்தான் இயன்ற சொற்களே தூய தமிழுருவெய்திப் 
பெரும்பாலும் விரவலாயின . 


நாளடைவிற் புலவர் , தனித்தமிழ்ச் சொற்களைத் 
தெரிந்து வழங்கும் மதுகையின்மையானும் , ஒரோவழித் 
தெரியினும் அவற்றின் வடசொற்றொடை செவிக்கு 
இன்பம் பயப்பனவாம் என மாறுகொள உணர்ந்தமை 
யானும் , தனித்தமிழ்ச் சுவைகண்டு இன்புறும் தலைவர் 
அருகினமையானும் , வடமொழியாளர் உவப்பத் தமி 
ழில் பாட்டு , உரை முதலியன இயற்றவேண்டுமென்னும் 
விழைவு மேற்கொண்டமையானும் பொது வெழுத்தா 
னும் சிறப்பெழுத்தானும் ஆய வடசொற்கள் 
வற்றைத் தமிழில் வரம்பின்றி வழங்கி வருவாராயினர் .. 
சுவையுடைமை அவ் வம்மொழிகளில் தனித்த நிலையிற் 
காணப்படுதல்போற் கலப்பிற் காணப்படுதல் சிறந்த 
தன்று . ஒரு மொழியிற் செவ்வனம் பயின்று அச் சுவை 
யின் நிலைகண்டுணர்வார்க்கு , 

தனிநிலையிற் 
போலப் பிறமொழிக்கலப்பில் அத்துணை 

யின்பம் 
உண்டாகாதென்பது உண்மை யுணர்ச்சியுடையார் 

கலைபயில் கட்டுரைகள் 


எல்லோர்க்கும் ஒத்ததாகும் , இதனால் வடசொற்களை சி 
சேர்ந்தவாறு தமிழில் புகுத்தல் முறையன் றென்பது 
தெளிவாம் . ஒரு 

சில 

வடசொற்கலப்பு உண்மை 
பற்றித் தமிழ்மொழியை வடமொழியினின்றும் தோன் 
றிய தென்றல் பொருந்தாததொன்றாம் . 


வேறு 


( 


வடமொழிக்கும் தமிழ்மொழிக்கும் உள்ள 
பாடு மிகப் பலவாம் . வடமொழியில் , தமிழிற்போலத் 
திணை பாலுணர்த்தும் வினைவிகுதிகள் இல்லை . பவதி 
என்னும் வினைமுற்று , இருக்கின்றான் , இருக்கின்றாள் , 
இருக்கின்றது என ஓர் ஈறே நின்று எழுவாய்க் கேற்ற 
வாறு பொருளுணர்த்தும் . தமிழில் வினைமுற்றுக்களின் 
ஈறே திணை பால்களை உணர்த்தி நிற்கும் . பால்வகுப்பு , 
தமிழில் பொருளைப்பற்றியும் , வடமொழியிற் சொல்லைப் 
பற்றியும் உள்ளது . ஆண் மகனைப்பற்றி வருஞ் சொற்க 
ளெல்லாம் ஆண்பாலாகவும் பெண் மகளைப்பற்றி வரு 
வனவெல்லாம் பெண்பாலாகவும் தமிழில் உள்ளன . 
வடமொழியில் இவ்வரையறையில்லை ; மாறுபட்டு வரும் , 
சொல் நோக்கிய தாதலின் . மனைவியைப்பற்றிய பாரி 

என்னுஞ்சொல் பெண்பாலாகவும் , தாரம் 
என்னுஞ்சொல் ஆண்பாலாகவும் , " களத்திரம் என் 
னுஞ்சொல் நபுஞ்சகப்பாலாகவும் வருதல் காண்க . 
வடமொழியில் ஒருமை இருமை பன்மைச் சொற்கள் 
உள்ளன . 

தமிழில் ஒருமையல்லாதன வெல்லாம் 
பன்மையே . திணைப்பாகுபாடு , குறிப்பு வினைமுற்று 
முதலியன தமிழ்க்கே உரியன . " முல்லையைக் குறிஞ்சி 
யாக்கி மருதத்தை முல்லையாக்கி என்னும் கம்பராமா 
யணச் செய்யுளை வடமொழிக்கண் மொழிபெயர்க்கப் 
புக்க வடமொழிப்புலமை மிக்க என் நண்பரொருவர் 
அத்திணைப்பாகுபாடு வடமொழிக்கண் இல்லாமை 
யால் , " நல்லனவற்றைத் தீயனவாக்கியும் , தீயன 


யை 


. 

வற்றை நல்லன வர்க்கியும் என்னும் பொருள் பட 
மொழிபெயர்த்துள்ளார் . திணைப்பாகுபாடு வடமொழிக் 
கண் இல்லையாயினும் பொருளாராய்ச்சிவன்மையால் 
ஒருவாறு பொருந்த மொழிபெயர்க்கலாம் . கூடாதென் 
பது அவர்கருத்துப்போலும் ! இன்னும் , உற்று 
நோக்குவார்க்கு இலக்கண அமைதியில் வடமொழிக் 
கும் தமிழ்மொழிக்கும் வேறுபாடு பல தோன்றும் . 

இத் தமிழ்மொழியை முறையாகப் பயில்வாருஞ் 
சிலரே ; பயிற்றுங் கல்லூரிகளுஞ் சிலவே . நம் அரசி 
னர் மொழியாகிய ஆங்கிலத்தால் நெருக்குண்டு இது 
தன்னுருக்கரந்து அங்குமிங்குஞ் சிறிது உறைவிடம் 
பெற்று ஓங்கியிருக்கின்றது . போற்றுவாரின்மையால் 
வேற்றிடம் பெயர் தற்கும் வழியில்லை . 

ஆர்வமிக்குப் 
பயில 

முயல்வாரும் பொருள் வருவாயைக் கருதிப் 
பின் வாங்குகின்றனர் . பொருள் வருவாயைப் பொருட் 
படுத்தாத தகுதியுடையோருக்கு இதன் கண் விருப்ப 
முண்டாதல் அரிதாகின்றது . இளை ஞர் சிலர் காலத்தின் 
விரைவிற்கேற்றவாறு , ஒரு நூலையேனும் அழுந்தி 
யாராயாமல் நுனிப்புல் மேய்ந்து , இக்கால நாகரிகத் 
திற்கு ஒத்தவண்ணம் எங்கணும் உலாவித் 

உலாவித் திரியும் 
பத்திரிகைகளில் வெளிப்படுஞ் சில கட்டுரைகளைப் 
பயின்று , அம்மட்டில் தம் கல்வி முற்றிய தாக நினைந்து , 
தாமும் அம் முறையில் காலங் கழிக்க எண்ணுகின்றனர் . 
பண்டைக்காலம்போலக் கற்றுவல்ல பெரும்புலவர் 
கட்கு முற்றூட்டாக நிலம் பொருள் முதலியன கொடுத் 
துப் பேணும் புரவலரும் , ஆரவாரமின்றி அறிவு விளக் 
கங் கருதிக் கல்வி பயின்று அடக்க மேற்கொண் 
டொழுகுவாரைப் பெருமைப்படுத்துவாரும் சுருங்கினர் . 

யார் யார் எவ்வெத்திறத்து நூல்களிற் பயிற்சி மிக் 
குடையாரேர் அவரவர் அவ்வத்திறத்து நூல்களுக்கு 

உரை யெழுதப்புகல்வேண்டும் . அங்ஙனமின்றிக் கல் 
லாத மேற்கொண்டொழுகல் தவறுடைத்தாம் . சைவ 
நூலில் ஒரு சிறிதும் பயின்ற றியாதார் ஒருவர் , சைவத் 
தலைமணியாகத் திகழும் திருவாசகம் , திருவிசைப்பாக் 
களுக்கு முற்றும் உரையெழுதித் தம் புரைநெறியை 
வெளிப்படுத்தியுள்ளார் . இத்தகையார் தம் தகுதிக்கு 
இயலாத இவ் வுயர் நூல்களுக்கு உரைகாணப் புகுந்து 
உண்மைப் பொருள் காண இயலாததோடு மரபுக்கு 
முரணாகவும் 

எழுதினார் . பிழைகாட்டவெல்லா 
வற்றையும் ஈண்டு விளக்கல் மிகையாகலின் ஒன்று 
காட்டுவேன் . , நானாரென்னுள்ளமார் ஞானங்களர் 
ரென்னையாரறிவார் , வானோர் பிரானென்னை யாண்டில 
னேன் மதிமயங்கி , யூனா 

ருடை தலையி 

லுண்பலிதே 
ரம்பலவன் என்னும் திருப்பாட்டில் மதிமயங்கி யென் 
பதைப் பெயர்ச்சொல்லாக் கொண்டு ஆறாம் வேற் 
றுமை யுருபு விரித்து மதிமயக்கமுற்ற பிரமனது தலை 
யோட்டில் பலிதேரும் அம்பலவன் என முடித்துக் 
காட்ட அறியாமல் , அதனை வினையெச்சமாகக் கொண்டு 
மதிமயக்கத்தை அம்பலவர்க்கேற்றித் தம் மதிமயக் 
கத்தைப் புலப்படுத்தினார் . இன்னோரன்ன பலவுள் . ஒரு 
புலவன் காலக்கழிவு நோக்காது நெடிதாராய்ந்து ஒரு 
நூற்கு உண்மையுரை தன் வாணாளில் எழுதி முடிப் 
பினும் பேர் தியதே . பிழை படப் பலவெழுதலினும் 
பிழையறச் செப்பனிட்டு ஒன்று எழுதல் நன்றாகும் . 


கற்றவர்க்கு ஈத்துவக்கும் பேறில்லாதார் , செல்வம் 
படைத்தும் ஒளியும் புகழும் இலராய் விலங்கோடு ஒப்ப 
உண்டு களித்துத் துஞ்சும் இயல்பினரே யாவர் . 

ஆத 
லாற் செல்வர்களே ! புலவரைப் போற்றுதல் நும்மைப் 
போற்றுதலாகும் . ஆதலின் , தமிழ் நலங் கருதி இன் 
னோரன்ன துறையில் இறங்குமின்கள் ! பற்பலவர்ற்றா 


தமிழின்பம் 

னுஞ் செலவழிக்கப்படும் நும்பொருட் கூறுகளுள் 
ஒன்று புலவர்க்கெனச் செய்மின்கள் ! அவிச்சுவையினும் 
இனியகவிச்சுவையை நுகர்மின்கள் ! நும் பூதவுடல் 
வன்மையுற்றிருக்கும் ஞான்றே புகழுடலின் ஆக்கத் 
திற்கு வேண்டுவன புரிமின்கள் ! அழிதன் மாலைய தாகிய 
செல்வத்தைக் கொண்டு அழியாப்புகழை வளர்த்தற் 
குரிய நெறியைக் கைப்பற்றுமின்கள் ! புகழொன்றோ! 
வலவனேவா வானவூர் தியாகிய புண்ணியமும் பயனும் 
நுங்கட்காம் . " அர்ச்சனை பாட்டேயாகு மாதலான் மண் 
மேனம்மைச் சொற்றமிழ் பாடுகென்றார் தூமறை பாடும் 
வர்யார் என்று 

என்று அருண்மொழித் தேவரும் , " தித் 
திக்கு மணி வார்த்தை யின்னுஞ் சின்னாட்டிருச்செவியி 
லருந்தவும் " என்று பரஞ்சோதி முனிவரும் கூறியாங்கு , 
மறைபாடும் பெரும் புலமையும் பொன்மலை வெள்ளி 
மலைகளாகிய பெரும் பொருளும் வாய்க்கப்பெற்று , எவ் 
வுயிர்க்கும் உயிராக விளங்கும் பரமபதியாகிய இறை 
வரே சுந்தர மூர்த்தி நாயனார் , மாணிக்கவாசகர் முதலிய 
அருட்புலவர் திருப்பாடல்களைக் கேட்க விழைந்தன 
ரென்றால் , அவரால் இரக்கமுறும் நாம் புலவர்பாட்டில் 
அவாவுறாதிருத்தல் எங்ஙனம் அமையும் ? 


ta 


தெய்வமணங் கமழாத கல்வி சிறந்த பயனுடைய 
தாகர்து . கற்றறியேன் கலை ஞானம் கசிந்துருகே 
னாயிடினும் " என்ற பெரியார் திருமொழியும் கல்வியின் 
பயன் கடவுளையறிந்து நினைந்து வழிபடச் செய்தலே 
யாம் என்று அறிவு றுக்கும் . கடவுள் இயல் முதலியனவும் 
வழிபடுமுறை முதலியனவும் நூல்களைப் பயின்றாலொழி 
யத் தெரியா . எல்லாம் வல்ல இறைவன் " கற்றவர் 
விழுங்குங் கற்பகக் கனி யர் தலால் , அக்கனியின் 
இயல்பு அறிதற்குரிய வழியைக் கல்வியின் தொடக்க 
முதல் மேற்கோடலே நன்றாம் . இக் குறிப்பை நம் தமிழ் 

மூதாட்டியாகிய ஒளவையார் சிற்றுருவிற் 

சிற்றுருவிற் பெரும் 
பொருள் பொதுள் அருளிய " ஆத்திசூடி , கொன்றை 
வேந்தன் முதலிய நூல்கள் நன்கு வலியுறுத்துவன 
வர்ம் . மக்கட்குரிய பொதுவொழுக்கங்களையும் 
சமயம் பற்றிய சிறப்பொழுக்கங்களையும் ஒருவன் 
ஒருங்கு எய்து தற்குரிய வழி சமய நூற் பயிற்சியா 
னேயாம் . ஆதலின் நம் சிறார் பயிலுதற்குரிய பாடங்க 
ளுள் சமயக் கொள்கைகளைப்பற்றிய பாடமும் ஒன்றா 
கும்படி செய்தல் தமிழ்க்கல்லூரிகளை நடாத்தும் தலை 
வர்களால் மேற்கொள்ளத்தக்க தொன்றாம் . 


17 JANISH 
கூ . பண்டைத் தமிழ்ச்சான்றோரின் 

MADRA 

வான் நாற் புலமை 
[ நாவலர் பண்டித ந.மு. வேங்கடசாமி நாட்டார் ) 

தமிழகத்திலே பழைய நாளில் வான நூல் , எண் 
ணூல் , குறி நூல் , மருத்து நூல் முதலிய பலகலைகளும் 
விளக்க முற்றிருந்தன என்பதற்குப் பற்பல சான்று 
கள் உள்ளன . அவற்றுள் , வான நூல் எங்ஙனம் வளம் 
பெற்றிருந்ததென்பதனை ஈண்டுச் சிறிது விளக்குதும் . 
உறையூர் முதுகண்ணன் சாத்தனார் என்னும் நல்லிசைப் 
புலவர் நலங்கிள்ளியென்னும் சோழ வேந்தனைப் பாடிய 
புறப்பாட்டொன்றில் , 

" செஞ்ஞா யிற்றுச் செலவும் அஞ்ஞாயிற்றுப் 
பரிப்பும் பரிப்புச் சூழ்ந்த மண்டிலமும் 
வளி திரிதரு திசையும் 
வறிது நிலை இய காயமும் என்றிவை 
சென்றளந் தறிந்தோர் போல என்றும் 

இனைத்தென் போரும் உளரே " 
என்று 

கூறி , ஞாயிற்றின் தெருவும் , இயக்கமும் , 
பார்வட்டமும் , திசையும் , விசும்பும் என்பவற்றை அளந் 
தறிதலின் அருமையையும் , அவற்றை ஆண்டாண்டுச் 
சென்று அளந்தறிந்தோர் போல அவை இத்துணை 
அளவையுடையன வென்று வழுவின்றுரைக்கும் அறி 
வுடையோரும் தமிழகத்திலே உளரென்பதனையும் புலப் 
படுப்பாராயினர் . வான நூற்குரிய குறியீட்டுச் சொற் 
கள் தமிழின்கண் மல்கிக் கிடத்தலொன்றானேயே 
அக்கலை எவ்வளவு வளர்ச்சியுற்றிருந்த தென்பது 
புலனாம் . 

கோட்களில் ஞாயிற்றைக் குறிக்க 
ஞாயிறு செங்கதிர் , பகலோன் , பரிதி , வெய்யோன் , 


ஒன்பான் 

என்றூழ் , பனிப்பகை , வேந்தன் , சான்றோன் முதலிய 
சொற்களும் ; திங்களைக் குறிக்க , திங்கள் , அம்புலி , 
தண் சுடர் , நிலவு , அல்லோன் , அலவன் முதலியவும் ;; 
செவ்வாயைக் குறிக்க , செவ்வாய் , சேய் , குருதி , ஆரல் , 
அறிவன் , நிலமகன் , அழலோன் முதலியவும் ; புதனைக் 
குறிக்க , அறிவன் , கணக்கன் , புலவன் , புந்தி , மால் , 
பச்சை முதலியவும் ; வியாழனைக் குறிக்க , வியாழன் , 
பொன் , அந்தணன் , அரசன் , அமைச்சன் , ஆண்டளப் 
பான் முதலியவும் ; வெள்ளியைக் குறிக்க , வெள்ளி , 
பளிங்கு , புகர் மழைக்கோள் முதலியவும் ; சனியைக் 
குறிக்க , நீலன் , காரி , கரியோன் , கதிர்மகன் , முதுமகன் , 
முடவன் முதலியவும் ; இராகுவைக் குறிக்க , இருள் , 
கரும்பாம்பு என்பனவும் ; கேதுவைக் குறிக்க , கொடி , 
செம்பாம்பு என்பனவும் தமிழிலே உள்ளன . 


இருபத்தேழு நாண்மீன்களில் , அச்சுவினியைக் 
குறிக்கும் தமிழ்ச்சொற்கள் , இரலை , புரவி , ஏறு , யாழ் , 
தலைநாள் , மருத்துநாள் முதலியவாம் ; பரணியைக் 
குறிப்பன காடு கிழவோன் , தாழி , அடுப்பு , முக்கூட்டு 
முதலியன ; கார்த்திகையைக் குறிப்பன அறுமீன் , அழல் 
ஆரல் , அளக்கர் முதலியன ; உரோகிணியைக் குறிப் 
பன பண்டி , உருள் , வையம் , ஊற்றால் முதலியன ;; 
மிருகசீரிடத்தைக் குறிப்பன மாழ்கு , மான் றலை , மும்மீன் 
நரிப்புறம் , பாலை , வெய்யோன் முதலியன ; திருவாதிரை 
யைக் குறிப்பன செங்கை , யாழ் , இறைநாள் முதலியன ; 
புனர்பூசத்தைக் குறிப்பன கழை , கரும்பு , ஆவணம் , 
ஏரி முதலியன ; பூசத்தைக் குறிப்பன கொடிறு , வண்டு 
காற்குளம் , வியாழனாள் முதலியன ; ஆயிலியத்தைக் 
குறிப்பன அரவினாள் , கௌவை முதலியன . வேள்வி , 
வேட்டுவன் , கொடு நுகம் , வாய்க்கால் முதலியன 
மகத்தையும் ; எலி , கணை முதலியன பூரத்தையும் ; 

மானேறு , 


கதிர்நாள் முதலியன உத்தரத்தையும் ; 
கைம்மீன் , களிறு , ஐவிரல் முதலியன அத்தத்தையும் ; 
நெய்ம்மீன் , பயறு , அறுவை , நடுநாள் முதலியன சித் 
திரையையும் ; விளக்கு , வீழ்க்கை , வெறு நுகம் , மரக் 
கால் , காற்றினாள் முதலியன சோதியையும் ; முறம் ,, 
முற்றில் , சுளகு , காற்றினாள் முதலியன விசாகத்தையும் ; 
பனை , புல் , தேள் , நட்பு நாள் முதலியன அனுடத்தையும் ; 
துளங்கொளி , தழல் , வல்லாரை முதலியன கேட்டை 
யையும் குறிக்கும் தமிழ்ச் சொற்களாம் . மூலத்தைக் 
குறிக்க அன்றில் , வில் , குருகு , கொக்கு , தேட்கடை 
முதலியவும் ; பூராடத்தைக் குறிக்க உடைகுளம் , முற் 
குளம் , நீர்நாள் முதலியவும் ; உத்திராடத்தைக் குறிக்க 
ஆடி . கடைக்குளம் முதலியவும் ; திருவோணத்தைக் 
குறிக்க உலக்கை , முக்கோல் , மாயோனாள் முதலியவும் ; 
அவிட்டத்தைக் குறிக்கப் பறவை , காக்கை முதலியவும் ; 
சதயத்தைக் குறிக்க நீர்நாள் , செக்கு , குன்று , போர் , 
முதலியவும் ; பூரட்டாதியைக் குறிக்க முற்கொழுங்கால் , 
நாழி முதலியவும் ; உத்திரட்டாதியைக் குறிக்க மன்னன் , 
அறிவனாள் , பிற்கொழுங்கால் முதலியவும் ; இரேவதி 
யைக் குறிக்க நாவாய் , தொழு , பஃறி , ஆணாள் , கடை 
நாள் முதலியவும் தமிழின்கண் உள்ளன . 


பன்னிரண்டு இருக்கை ( இராசி )களில் மேடத்திற்கு 
ஆடு என்பதும் , இடபத்திற்கு ஏறு என்பதும் , மிதுனத் 
திற்கு இரட்டை என்பதும் , கடகத்திற்கு அலவன் என் 
பதும் , சிங்கத்திற்கு மடங்கல் என்பதும் , கன்னிக்கு 
நங்கை என்பதும் , துலாத்திற்கு நிறைகோல் என்பதும் , 
விருச்சிகத்திற்குத் தேள் என்பதும் , தனுவிற்கு வில் 
என்பதும் , மகரத்திற்குச் சுறா என்பதும் , கும்பத்திற்குக் 
குடம் என்பதும் , மீனத்திற்கு மீன் என்பதும் தமிழ்ப் 
பெயர்களாம் . ஆட்டின் மறு பெயர்களாகிய வருடை , 

இவை 


உதள் , தகர் , மறி , மை முதலியவும் ஆடு என்னும் இருக் 
கையைக் குறிப்பனவாகும் . இங்ஙனமே இடப 
ஏறு முதலியவற்றின் மறு பெயர்களையும் , நாண்மீன் 
முதலியவற்றிலே அசுவனிக்குக் குதிரை , பரி , புரவி என் 
றாற்போல் வரும் மறுபெயர்களையும் , மிதுனத்திற்கு 
யாழ் என்பதுபோல் இயைபுபற்றி வரும் பிற பெயர் 
களையும் கொள்க . 

கோட்களைக் குறிக்கும் சேய் , பச்சை , பொன் , 
வெள்ளி , காரி என்னும் பெயர்கள் நிறம்பற்றியும் , 
முடவன் என்பது இயக்கம்பற்றியும் , வேந்தன் , அறிவன் , 
அந்தணன் முதலியன ஒவ்வோ ரியல்பு பற்றியும் வந்தி 
ருத்தல் காண்க . இங்ஙனமே நாட்கள் முதலியவற்றின் 
பெயர்க்காரணங்களும் உய்த்தறியற்பாலன . 
யிற்றிலிருந்து பண்டைத் தமிழ்வாணர்கள் கோள் , நாள் 
முதலியவற்றின் இயல்புகளை எவ்வளவு நன்கறிந்திருந் 
தன ரென்பது புலப்படும் . வான நூற் சார்பாக மல்கிக் 
கிடக்கும் இத்தகைய சொற்களை நோக்குழி எத்தகைய 
கலைகளையும் வேற்று மொழியின் கலப்பின்றியே தமிழின் 
கண் இயற்றுதல் சாலு மென்பது தெளிவாகின்றது . 

இனி, சங்கத்துச் சான்றோராய பழந்தமிழ்ப் புலவர் 
களின் வான நூற் புலமையினையும் , அன்னார் அந்நூற் 
குறிப்புக்களை அழகிய தமிழ்ச்சொற்களாற் றொடுத்த 
மைத் திருத்தலையும் சில எடுத்துக்காட்டால் விளக் 
குதும் . 

யானைக்கட்சேய் மாந்தரஞ்சேரலிரும்பொறை என் 
னும் சேரவேந்தன் துஞ்சிய பொழுது , கூடலூர்கிழார் 
என்னும் சான்றோர் இரங்கிப் பாடிய அழகிய பாட் 
டொன்று புறநானூற்றில் உள்ளது . அதில் , அவர் 
வானத்தினின்றும் ஒரு மீன் விழுந்தது ; அதனைப் 
பார்த்து யாமும் பிறருமாகிய பல்வேறு வகைப்பட்ட 

கின்றது . 


இரவலர் எம்முடைய மலைநாட்டுக்கு வேந்தனாகியவன் 
நோயிலனாகப்பெறின் நன்றென இரங்கிய நெஞ்சத் 
துடனே மிக அஞ்சினேம் ; அஞ்சின படியே ஏழாநாள் 
வந்ததாகலின் , இன்று வலியை யுடைய யானை கையை 
நிலத்திலிட்டுத் துஞ்சவும் , திண்ணிய வாராற் பிணிக்கப் 
பட்ட முரசம் கண் கிழிந்துருளவும் , உலகிற்குக் கர்வ 
லாகிய வெண்கொற்றக்குடை கால் துணிந்து உலறவும் , 
காற்றுப்போலு மியல்புடைய குதிரைகள் கதியின்றிக் 
கிடக்கவும் , பகைவரைப் பிணிக்கும் ஆற்றலையும் , நச்சி 
னோர்க்கு அளந்து கொடுத்தல றியாத வண்மையையும் 
உடைய நீலமலை போலும் வேந்தன் தேவருலகத்தை 
யடைந்தான் என்று கூறியிருப்பது நெஞ்சினை யுருக்கு 

இப்பாட்டின் முற்பகுதியில் அவர் , அம் 
மீனானது எப்பொழுது எவ்வழி எங்ஙனம் விழுந்ததென் 
பதனைக் கூறியிருப்பது ஈண்டு நோக்கற்பாலது . அது , 

" ஆடிய லழற்குட்டத்து 
ஆரிரு ளரையிரவின் 
முடப்பனையத்து வேர்முதலாக் 
கடைக்குளத்துக் கயங்காயப் 
பங்குனியுய ரழுவத்துத் 
தலை நாண்மீன் நிலை திரிய 
கிலைநாண்மீன் அதனெதிரேர்தரத் 
தொன்னாண்மீன் றுறைபடியப் 
பாசிச்செல்லாது ஊசிமுன்னாது 
அளக்கர்த்திணை விளக்காகக் 
கனையெரி பரப்பக் காலெதிர்பு பொங்கி 

ஒருமீன் விழுந்தன்றால் விசும்பி னானே ( புறம் - உ உக ) 
என்பது . மேடவிராசி பொருந்திய கார்த்திகை நாளின் 
முதற்காலின்கண் நிறைந்த இருளையுடைய பாதியிரவின் 
கண் , முடப்பனைபோலும் வடிவையுடைய அனுடநாளின் 
அடியின் வெள்ளி 

முதலாகக் 

கயமாகிய குள்வடிவு 
போலும் வடிவையுடைய புனர்பூசத்துக் கடையின் 

வெள்ளி எல்லையாக விளங்கப் பங்குனிமாதத்தினது 
முதற்பதினைந்தின்கண் உச்சமாகிய உத்தரம் அவ்வுச்சி 
யினின்றும் சாய , அதற்கு எட்டாமீனாகிய மூலம் அதற் 
கெதிரே எழாநிற்க , அந்த உத்தரத்திற்கு முன் செல்லப் 
பட்ட எட்டாமீனாகிய மிருக சீரிடம் துறையிடத்தே தாழ் , 
கீழ்த்திசையினும் வடதிசையினும் போகாது கடலாற் 
சூழப்பட்ட பூமிக்கு விளக்காக மிக்க தீப்பரக்கக் காற் 
றால் பிதிர்ந்து கிளர்ந்து வானத்தினின்றும் ஒரு மீன் 
விழுந்தது என்பது அதன் பொருள் . பங்குனி பதினைக் 
தாம் நாள் , கார்த்திகை முதற்காலுடன் கூடிய இருள் 
செறிந்த பாதியிரவில் , ஒரு மீன் மிக்க ஒளியுடன் வட 
கீழ்த்திசையில் விழுந்ததென்பது இதன் கருத்தாகும் . 
இருபத்தேழு நாண்மீன்களுடன் கூடிய வான வட்டத் 
தின் மேற்பகுதியிலே பதின்மூன்றரை நாண்மீன்கள் 
நிலவுறுமாகலின் , உத்தரம் உச்சியில் நிற்கும் பொழுது 
மேல்கோடியில் புனர்பூசத்துக் கடை வெள்ளி வரை 
யிலும் கீழ்க்கோடியில் அனுடத்தின் அடி வெள்ளி வரை 
யிலும் விளங்குமென்க. உத்தரம் உச்சியினின்றும் சாய , 
மூலம் எழ என்றமையால் இரவு பதினெட்டரை நாழிகை 
யள்வில் மீன் விழுந்தமை பெறப்படும் . இதன்கண் 
மேடத்தைக் குறிக்க ஆடு என்னுஞ்சொல்லும் , கார்த் 
திகையைக் குறிக்க அழல் என்பதும் , அதன் ஒரு காலைக் 
குறிக்கக் குட்டம் என்பதும் , அனுடத்தைக் குறிக்க 
முடப்பனை என்பதும் , புனர்பூசத்தைக் குறிக்கக் குளம் 
என்பதும் வழங்கியிருத்தலும் , தலை நாண்மீன் முதலியன 
உத்தரம் முதலியவற்றைக் குறிப்பின் உணர்த்தலும் ,, 
நாண்மீன்களில் இன்னது இன்னுழியிருக்குங்கால் 
இன்னது இன்னுழியிருக்குமென வரை செய்தலும் 
போல்வனவற்றிலிருந்து , அற்றை நாளில் வான நூலா 
னது கருதியவாறு தடையின்றிச் செய்யுளிலமைக்கும் 
வண்ணம் அத்துணைப் 

பயிற்சியுடைத்தாயிருந்த 

தென்பது போதரும் . மீன் விழுந்தமைகொண்டு அர 
ற்கு இன்னது நிகழுமென நன்கு துணியப் பட்டதைத் 
தெரிதலானே நிமித்த நூற் பயிற்சியும் மிக்கிருந்தமை 
புலனாகிறது . இதிலுள்ள பாசி என்பதற்குக் கிழக்கு என் 
பதும் , ஊசி என்பதற்கு வடக்கு என்பதும் பொருளாம் . 

இனி , வையையாற்றைச் சிறப்பித்துக் கூறும் பதி 
னோராம் பரிபாட்டின் கண் கார் காலத்து மழை பெய்தல் 
கூறும்வழி , அப்பொழுது கோட்கள் நின்ற நிலைமையை 
ஆசிரியர் நவ்வந்துவனார் விளக்கியுள்ளார் . அது , 
“ விரிகதிர் மதியமொடு வியல் விசும்பு புணர்ப்ப 
எரிசடை யெழில் வேழம் தலையெனக் கீழிருந்து 
தெருவிடைப் படுத்த மூன் றொன்பதிற் றிருக்கையுள் 
உருகெழு வெள்ளிவந் தேற்றியல் சேர 
வருடையைப் படிமகன் வாய்ப்பப் பொருடெரி 
புந்தி மிதுனம் பொருந்தப் புலர் விடியல் 
அங்கி யுயர்நிற்ப அந்தணன் பங்குவின் 
இல்லத் துணைக்குப்பா லெய்த விறையமன் 
வில்லிற் கடைமகர மேவப்பாம் பொல்லை 
மதிய மறைய வருநாளில் வாய்ந்த 
பொதியின் முனிவன் புரைவரைக் கீறி 
மிதுன மடைய விரிகதிர் வேனில் 
எதிர்வரவு மாரி யியைகெனவிவ் வாற்றாற் 
புரைகெழு சையம் பொழிமழை தாழ 

நெரிதரூஉம் வையைப் புனல் " 
என்பது . இதன் முதல் மூன்று அடிகளில் , இருபத்தேழு 
நட்சத்திரங்களாலாகிய பன்னிரண்டு இராசிகளும் இடப 
வீதி , மிதுன வீதி , மேடவீதி என மூவகை வீதியாக 
வகுக்கப்பட்டிருத்தல் கூறப்பட்டுளது . நாண்மீன்களும் 
மதியமும் ஒன்றற்கொன்று நெடுஞ்சேய்மையில் உள்ள 
வாயினும் வானின் கண் மதிக்கு நேர் பொருந்தும் நாண் 
மீனே அற்றை நாளாகக் குறிக்கப்படுதலின் மதிய 

கலைபயில் கட்டுரைகள் 


மொடு விசும்பு புணர்ப்ப எனப்பட்டது . எரி என்பது 
கார்த்திகையையும் , சடை என்பது திருவாதிரையையும் 
வேழம் என்பது பரணியையும் குறிக்க , அவை முறையே 
கார்த்திகையின் முக்காலையுடைய இடபத்தையும் , 
ஆதிரையையுடைய மிதுனத்தையும் , பரணியையுடைய 
மேடத்தையும் குறிப்பனவாயின . வீதி என்பது தெரு 
எனவும் , இராசி என்பது இருக்கை எனவும் கூறப் 
பட்டன . இங்ஙனம் மூன்று தெருக்களாக வகுக்கப்படும் 
பன்னிரண்டு மனைகளில் இன்ன மனையுள் இன்ன கோள் 
இருக்கும் பொழுதில் மழை பொழிந்த தென்பது மேற் 
கூறப்படுகின்றது . 


ஆவணித்திங்கள் அவிட்ட நாளில் , வெள்ளி இடபத் 
தையும் செவ்வாய் மேடத்தையும் , புதன் மிதுனத்தை 
யும் , ஆதித்தன் சிங்கத்தையும் , வியாழம் மீனத்தையும் , 
சனியும் , மதியும் , இராகுவும் மகரத்தையும் , கேது கடகத் 
தையும் சேர , இராகு மதியினைத் தீண்ட , அகத்தியன் 
என்னு மீன் தன்னிடத்தைக் கடந்து மிதுனத்தைப் 
பொருந்த , முதுவேனிற்குப் பின்ன தாகிய கார்காலத் 
திலே சைய மலைக்கண் மழைபெய்ய அதனாற் பெருகி 
வரும் வையைப்புனல் என்பது அதன் திரண்ட பொரு 
ளாம் . கார்த்திகை உச்சியினிற்க விடிவது ஆவணித் 
திங்களின் தொடக்கத்தே யாதலின் , ஆதித்தன் சிங்கத் 
தைச் சேர என்பது புலர் விடியல் அங்கியுயர் நிற்ப 
என்பதனாற் குறிக்கப்பட்டது . சனியின் இருமனைக்கும் , 
உப்பால் , என்றது மீனம் என்றபடி . பாம்பு மதிய 
மறைய வருநாள் என்றது , ஆவணி மாதத்து மதி 
நிறை நாளாகிய அவிட்டத்தை. எனவே , மதியும் 
இராகுவும் மகரத்து நிற்க என்பதும் , கேது அதற்கு 
ஏழாமிடமாகிய கடகத்து நிற்க என்பதும் பெறப் 
பட்டன . ஒன்பான் கோட்களில் மதியமும் பாம்புகளும் 


பண்டைத் தமிழ்ச்சான்றோரின் வான நூற் புலமை 23 


ஒழிந்த ஆறு கோட்கள் தத்தம் மனைகளில் நிற்றல் 
கருதற்பாலது . ஏறக்குறைய ஆயிரத்தெண்ணூறு 
ஆண்டுகளின் முன் , ஆவணித்திங்கள் நிறையுவாவில் 
இங்ஙனம் கோட்கள் நின்றது எவ்வாண்டிலெனக் 
கணிக்கும்வழி , இச்செய்யுள் தோன்றிய காலம் தெற் 
றெனப் புலப்படும் . இதன்கண் , வெள்ளி , படிமகன் 
( செவ்வாய் ) , அந்தணன் (வியாழம் ) எனக் கோட்களின் 
பெயர்களும் , ஏறு ( இடபம் ) , வருடை ( மேடம் ) , வில் 
( தனுசு ) என இராசிகளின் பெயர்களும் தமிழ்சி 
சொற்களாய் நிற்றல் காண்க . புந்தி , யமன் , மிதுனம் , 
மகர முதலிய வடசொற்கள் இதன்கட் காணப்படுதல் 

எ வடசொற் கிளவி வடவெழுத் தொரீஇ 
எழுத்தொடு புணர்ந்த சொல்லா கும்மே 

சிதைந்தன வரினும் இயைந்தன வரையார் " 
என ஆசிரியர் தொல்காப்பியனார் வடசொற்கள் தமிழில் 
வருமாறு கூறியதற்கேற்ப , வடமொழிவாணர் தமிழ் 
நாட்டிற் பரவிய காலத்தே தமிழ்ச் சான்றோர்கள் சிற் 
சில வட 

சொற்களை மேற்கொள்வாராயினமையான் 
என்க இங்ஙனம் ஒரோவழிக் காணப்படும் வடசொற்கள் 
தமிழ்ச்சொல் இன்மையாற்போந்தன வல்ல 

என்பது 
இவற்றாற் குறிக்கப்படும் பொருள்கள் பிறாண்டுத் 
தமிழ்ச் சொற்களால் வழங்கப்பெறுதல் கொண்டு 
அறியப்படும் . பிற்காலத்துச் சோதிட நூல் இயற்றிய 
புலவர்களும் , 

" மறியுடன் எருது மான் பெண் வருகுளிர் மீன் கோல் ஏழும் 

எறிகதிர் முதலா வுச்சம் 
என்றிங்ஙனம் கோட்கள் மனைகள் முதலியவற்றை 
இனிய தமிழ்ச் சொற்களால் எளிதிற் கூறிப்போதலுங் 
காண்க . 

ச . கதிரி 
[ காழி . சிவ . கண்ணுசாமி , பி . ஏ . ) 
அறிவியல் வளர்ச்சி 

இருந்தவாறென்னே ! 
அணுக்கள் என்று கூறப்படும் அறிவியற்பகுப்பைப் 
பற்றி முற்ற முடிய அறிந்துவிட்டதாக இருபது இரு 
பத்தைந்து ஆண்டுகட்கு முன்பேயே அற்றைநாளி 
ருந்த அறிஞர்களால் முடிவு கட்டப்பட்டு விட்டது . 
காணப்படும் ஒவ்வொரு பொருளும் சில பல அணுக் 
களின் தொகுதியே யென்பதும் , அணுவென்று பகுக் 
கப்பட்ட ஒன்றை மீண்டும் சிறு அளவினதாகப் பகுத் 
தலோ , பிரித்தலோ , அன்றித் திரித்தலோ இயலர் 
தென்பதும் , பல சில அணுக்களால் ஆக்கப்பட்டதாகக் 
கூறப்பட்ட ஒவ்வொரு பொருளும் தன் உருக் கெடுங் 
கால் , அப்பொருளுட் சேர்ந்திருந்த அணுக்கள் ஒவ் 
வொன்றும் எத்தகைய கேடும் திரிபுமின்றிப் பிரிந்து 
முன்னைய உருவுடனேயே தனித்தனியாக இருந்துவரும் 
என்பதும் அவ்வறிஞர்கள் ஆய்ந்த முடிபுகளாம் . அருக் 
கனே கிழக்கொழித்து மேற்கே தோன்றினும் , அலை 
கடல் நிலையழிந்து நீரற்றாலும் , அணுக்கள் 

என்பன 
அழிவதோ உருமாறுவதோ கிடையாது ; முக்காலுங் 
கிடையாது ; எக்காலத்திலுங் கிடையாது என்னும் 
பொருள் பட டிண்டால் என்ற பேராசிரியர் கொக்கரித் 
தார் . 

இப்பேராசிரியர் இவ்வாறு கொக்கரித்துத் திரிகை 
யில் ஹென்ரி பெக்கெரல் - என்ற பாரீஸ் நகரப் பேரா 
சிரியர் தீப்பாஷாணம் என்னும் எரிகந்தகத் தொடர் 
புடைய பல பொருள்களை , அஃதாவது , இருட்டிற் சுடர் 
விட்டு மிளிரும் ஆற்றல் படைத்த பல பொருள்களை 
ஆராய்ந்து கொண்டிருந்தார் . 

இவ்வாராய்ச்சியில் 
1. Science . 2. Atoms . 3. Prof. Tyndall. 4. Henri Becquerel. 

5. Phosphorescent. 


. 


GL 

புகைப்படம் பற்றுந் தகடுகளை 1 இவர் பயன்படுத்த 
நேர்ந்தது . அவ்வாறு 

பயன்படுத்தி யாராய்ந்த 
பொழுது , அவற்றின் மீது ஒரு சிறிதும் எதிர்பாராதன 
வும் , எக்காரணங்கொண்டும் இருத்தல் முடியாதெனக் 
கருதப்பட்டனவுமான சில குறிகள் காணப்பட்டன . 
அத் தகடுகளைப் பயன்படுத்திய பொழுது ஒருகால் 
சிறிது கருத்தழிவாயிருந்ததால் அக்குறிகள் ஏற்படுமா 
றாயிற்றோ என ஐயுற்று மறுமுறை மிகவுங் கருத்தாக 
அவ் வாராய்ச்சியை நடத்தினார் . எனினும் இம்முறை 
யும் அவ்விந்தையான குறிகள் காணப்பட்டன .. 

அக் குறிகள் யாவை ? எக்காலத்திலும் எக்கார 
ணத்தினாலும் அழிவுறல் முடியாதென்று கருதப்பட்ட 
அணுக்கள் சில தர்மாகவே வேண்டுமென்றே உடைந்து 
தூளானமையினால் ஏற்பட்டவைகளே 

அவைகள். 
ஆராய்ச்சியில் அவர் பயன்படுத்திய யூரேனியம் 2 
என்ற ஒரு கனிப்பொருளோடு சேர்ந்திருந்த ரேடி 
யம் 4 என்னும் கதிரி என்ற பொருளினால் அக்குறிகள் 
ஏற்பட்டனவென்று அவர் கண்டு பிடித்தார் . கதிரி 
விடும் ஒளிச் சத்தே அந்தத் தகடுகளின்மேல் சில குறி 
களைச் செய்திருந்தது . இக்கதிரி கனிகளிலிருந்து 
வெட்டியெடுக்கப்படும் பொருள்களில் மிகவுஞ் சிறந்த 
தொன்றாகக் கருதப்பட்டு வருகிறது . 

புகைப்படம் பற்றுந் தகடுகள் ஒரு சிறிது வெளிசி 
சம் பட்டாலும் கெட்டுவிடுகின்றன என்பது யாவரு 
மறிந்தது . ஆகவே , கதிரியிலிருந்து கட்பார்வைக்குப் 
புலனாகாது வெளிப்படும் ஒளிக்கதிர்கள் உளவென்பது 
அவ்வொளிக்கதிர்கள் பட்டுப் புகைப்படம் பற்றுந் தக 
டுகள் கேடுற்றமையால் தெளியப்பட்டது . இக் கதிரி 
காற்றுடன் கலந்து மின்சாரஞ் செலுத்தியாகப் பயன் 
படக்கூடிய தென்றும் , தகடு போன்றதொரு பொரு 
1. Photographic Plates . 2. Uranium . 3. Metal. 4. Radium . 

5. Conductor of Electricity . 

ளும் 

ளின்மீது தடவப்பட்ட சில கலவைப் பொருள்களை ஒளி 
விட்டு மிளிரச் செய்யும் ஆற்றல் வாய்ந்ததென்றும் 
பின்னர்க் கண்டுபிடிக்கப்பட்டது . 

இனி , இவ்வாறு வேறு தொடர்பின்றித் தானே 
ஒளிவிடும் ஆற்றலையே , இக்காலை , ( ரேடியோ ஆக்டி 
விட்டி ) கதிரி இயக்கம் - என்று கூறுவது . கதிரியைப் 
போற் கதிர்விடும் ஆற்றல் வாய்ந்த மற்றொரு பொரு 

பின்னர் ஆராய்ந்து கண்டுபிடிக்கப்பட்டுள்ளது . 
அது " தோரியம் " எனப்படும் . 

இனி , கதிரி வீசுங் கதிர்கள் யாவையென்று பார்க்க 
லாம் . அக்கதிர்கள் மூன்று வகையினவாகப் பிரிக்கப் 
பட்டிருக்கின்றன . ஆல்பா கதிர் என்ற முதல்வகை 
ஒளி தாளினால் மறைப்படக் கூடியது . அஃதாவது அக் 
கதிரின் முன் ஒரு தாளைப் பிடித்தால் அக்கதிர் அத் 
தாளினூடு செல்ல முடியாதாகையால் , தாளின் பின் 
புறத்திற் கதிரொளி தெரியாது .. மேலும் இக் கதிர் 
திரண்ட அணுக்களின் தொகுதி யென்றும் , அவ்வணுத் 
தொகுதிகளிலிருந்து ஹீலியம் என்ற வாயுவைப் 
பெற முடிவதால் அவ்வணுக்கள் ஹீலியம் அணுக்களே 
யென்றும் முடிவு கட்டப்பட்டிருக்கிறது . ஒவ்வொரு 
அணுவும் திரண்டு 

இருப்பதனாலேயே 
தாளை ஊடறுத்துச் செல்ல இயலாமல் தடைபட்டு நிற் 


பருமையாக 


கின்றது . 


இரண்டாவதான பீட்டா 

பீட்டா கதிர் என்பது ஒரு 
கனத்த தகட்டினூடும் புகுந்து சென்று ஒளிவீச வல்ல 
தாகும் . இக் கதிரின் அணு ஒவ்வொன்றும் , அணு 
என்று அறிவியலில் கணிக்கப்படும் ஒன்றில் இரண்டா 
யிரத்தி லொருபங்கு பருமனுடைய தாகத்தானிருக் 
றது . எனவே , ஒரு தகட்டினூடும் எளிதிற்புகுந்து 

ஒளிவீசவல்ல தாயிருக்கிறது . ( எக்ஸ்ரே ) 
12. Radio activity . 3. Thorium . 4. Alpha rays . 
5. Helium . 6. Beta rays . 


சன்று 

நுண்ணுழை கதிரி 1 லுள்ள மின்சார அணுக்களுக்கும் 
இவ்வணுக்களுக்கும் எவ்வித வேறுபாடு மில்லையென்று 
கருதப்படுகிறது . 


காற்று மற்ற வெறுங் குழா 2 யொன்றிற் செலுத் 
தப்பட்ட மின்சார அணுக்களைச் சட்டென இயக்குவித் 
தாலும் , இயக்க நிலையிலிருந்து தடுத்தாலும் , " எக்ஸ்ரே 
என்ற நுண்ணுழை கதிர் உண்டாகின்றது . அஃதே 
போல் , மேற்குறித்த பீட்டா கதிர்களின் " அணுக்க 
ளிற் சிலவற்றைச் சட்டென இயக்கினாலும் , வெடித்து 
விரைவாக வெளிப்படச் செய்தாலும் , காமா என்ற 
மூன்றாவது வகைக் கதிர் உண்டாகிறது . 


முத்திறப்பட்ட இக்கதிர்களின் முதன்மையான 
பயன் காற்றுடன் கலந்து அதை மின்சாரஞ் செலுத் 
தியாகச் செய்வது தா னென்று முன் கூறப்பட்டது .. 
கதிரி இயக்கத்தினால் கதிரி அணு ஒவ்வொன்றும் ஒரு 
நொடிக்கு 50,000 மைல்கள் விழுக்காடு செல்லக்கூடிய 
வேகத்துடன் ஹீலியம் அணுக்களை வெளியாக்குகின் 
றது . எனவே , கதிரியணு ஒன்றை ஒரு குழாய் போன்ற 
மூடப்பட்ட பொருளினுள் அடைத்துவைத்தால் , அதி 
லிருந்து புறப்படும் ஆல்பர் கதிர்கள் ( ஹீலியம் ) அக் 
குழாயின் புறங்களை இடைவிடாமல் நாடோறும் , திங்க 
டோறும் , ஆண்டாண்டு தோறும் தாக்கிக்கொண்டே 
யிருக்கும் . இவ்வாறு தாக்கிக் கொண்டிருப்பதால் , இரும் 
பைச் சம்மட்டியினால் அடிப்பதனால் எவ்வாறு இரும்பு 
சூடேறுகிறதோ , அவ்வாறே , இந்த 

அணுக்களின் 
ஓயாத் தாக்கலால் அக் குழாய் போன்ற பொருளுஞ் 
சூடேறுகிறது . அன்றியும் அப்பொருளைச் சூழ்ந்துள்ள 
பொருள்களும் ஒரு சிறிது சூடேறுகின்றன . 
1. X -rays. 2. Vacuum tube . 3. Electrons . 4. Gamma rays ... 

குறிப்பிட்ட சில மருந்துகளை ஒரு தகடுபோன்ற 
பொருளின் மீது தடவி அதன்மீது கதிரியணுக்கள் 
தாக்குமாறு செய்தால் , ஒவ்வோர் அணுவானது தாக்கு 
கின்ற இடத்திலும் ஒரு சிறு ஒளி உண்டாவதைக் காண 
லாம் . ஆனால் அவ்வாறு காண்பது பூதக்கண்ணாடியி 
னாலேயேயன்றி நம் இயற்கைக் கண்களால் முடியாது . 
கண் பார்வைக்கு , இடைவிடாமல் நின்றெரியும் அழ 
கான ஓர் ஒளி வீசுவதாகவே புலப்படும் . 

இனி இவ்வாறு ஒரு தகட்டின்மீது செலுத்தாமல் 
சல்பைஃட் ஆப் சின்க் " 1 என்ற பொருளோடு கலந்து 
விட்டால் அப்பொருளின் ஒவ்வோர் அணுவும் , கதிரி 
யணுவிற்கு ஒரு தகட்டைப்போல் பயன்படுவதால் , ஒளி 
விட்டெரியும் பசை போன்ற கலவைப்பொருள் உண்டா 
கிறது . இதுவே இருளிலும் ஒளி வீசிச் சுற்றுப் பொருள் 

வேண்டிய அளவுக்குப் புலப்படுத்துவதாகும் . 
இதுவே தான் கடிகாரம் முதலிய இருளிற் பயன்படும் 
கருவிகளின் முகங்களிற் றடவப்பட்டு வருவதாகும் . 

இனி , அண்மையில் நடைபெற்ற ஐரோப்பியப் 
பெரும்போரில் , செப்ளீன் - என்ற ஜெர்மானிய வான 
ஊர்திகள் பறந்து சென்று கீழுள்ள நாடு நகரங்களில் 
வசித்து வந்த ஒரு பாவமுமறியாத ஏழைமக்கள் மீது 
வெடிகுண்டுகளை யெறிந்து இடர்விளைத்து வந்ததைப் 
பற்றி யறிந்திருக்கலாம் . இவ் வூர்திகள் ஜெர்மன் 
மன்னரான கெய்ஸர் உவில்ஹெல்ம் 4 என்பவராலும் 
அவருடைய படைகளாலும் அழிவற்றன என்று கருதப் 
பட்டுப் பெருமையாகப் பாராட்டப்பெற்றவை . 
தகைய ஊர் திகள் ஒவ்வொன்றையும் நள்ளிரவில் ஒரு 
சிறு ஆங்கில வானஊர்தி பின் தொடர்ந்து சென்று 
அழித்துக் கீழ் வீழ்த்தியதும் யாவரும் அறிந்த 
1. Sulphide of Zinc . 2. Zeppelin . 3. Aeroplane . 4. Kaiser 

Wilhelm . 

தொன்றே . அழிவற்றதாகக் கருதப்பட்ட அரக்க ஊர்தி 
கள் ஒரு சிறு ஊர் தியால் இருளில் அழிவுறுவதற்கு 
உதவி செய்தது யாது ? கதிரியிலிருந்து வெளிப்படும் 
ஆல்பா கதிர்களே யென்றால் அது வியப்பன்றோ ! பின் 
சென்ற சிறு ஊர்தியின் ஒட்டுங் கருவிகளிலும் போர்க் 
கருவிகளிலும் கதிரிப்பசை தடவப்பட்டிருந்தமையால் 
எளிதில் அக் கருவிகள் பெரிய ஊர்தியை இருளில் 
தொடர்ந்து தாக்கி யழிப்பதற்கு ஏற்றவையாயின . இவ் 
ஆல்பா கதிர்கள் அச் சிறு ஊர்தியிலுள்ளவர்களுக்கு 
மட்டுமே வேண்டுமளவிற்கு ஒளியை ஈந்து வந்தனவே 
யன்றி , அதிகமான ஒளியை அளித்துத் தொடரப்படும் 
செப்ளீனிலுள்ளோர்க்குக் காட்டிக் கொடுக்கக் கூடா 
தனவாயிருந்தது கூர்ந்து நோக்கிக் கருதத்தக்க தொன் 
றாகும் . இக்கதிரி யணுக்களேயன்றி ஏனைய ஒளிவிடுங் 
கருவிகளாயின் செப்ளீனிலுள்ளோரால் எளிதிற் கண்டு 
பிடிக்கப்பட்டுச் சிறு ஊர்தி அழிவுறற் கேதுவாயிருந் 
திருக்கும் என்பது திண்ணம் . கதிரி பெரும்போரிற் 
புரிந்த பேருதவி இதுவேயாம் . 

மற்றொரு வகையிலும் கதிரி உதவி புரிந்துளது . 
போரிலிருந்து எண்ணற்ற வீரர்கள் முடக்கு வாயுவினால் 
தாக்குற்றுத் திறனழிந்து மீண்டனர் . இம் முடக்குவாயு 
வென்பது நீர்ப்பண்புடையதாகிய ஒரு பொருள் உடலி 
லுள்ள செந்நீரிற் கலப்புற்றுக் கணுக்கள் தோறும் 
சென்று தங்கிக் கரடு தட்டி விடுவது தான் என்று நம் 
பப்படுகிறது . இத்தகைய காடு தட்டின இடங்களின் 
மேற் கதிரியின் கதிர்களை ஏற்றவாறு செலுத்தி வருவ 
தால் அவைகள் கரைந்து எளிதில் தீர்ந்தொழிகின்றன 
என்பது மருத்துவ நூலோர் கருத்தாகும் . பாத் " 1 
" பக்ஸ்டன் முதலிய இடங்களிலுள்ள நீரூற்றுக்களில் 


1. Bath , 2. Buxton . 

நீராடுவதால் பல நோய்கள் தீருவதாகக் கேள்விப்படு 
கிறோம் . அந்நீரில் ஓரளவிற்குக் கதிரியியக்கம் இருப் 
பதினாலேயே அதற்கு நோய் தீர்க்கும் பண்பு அமைந் 
திருத்தல் வேண்டும் . இன்னும் பிளவை முதலிய கட்டி 
கள் தீர்வதற்கும் கதிரி பயன்படும் என்றும் நம்பப்படு 


கிறது . 


எதிர்பாராத வகையில் இவ்வாறு கனிப்பொரு 
ளாய கதிரி யென்பது பகையழிக்குங் கருவியாகவும் , 
நோய் தீர்க்கும் கருவியாகவும் அமைந்தது ஒரு புதுமை 
வன்றோ ! 


ரு . கடன் கோடல் 
( திரு . டி . எஸ் . கந்தசாமி முதலியார் , எம் . ஏ . ) 


கடன் கோடல் மிகக் கேடு பயக்கும் தீயதொரு 
பழக்கம் . அப் பழக்கத்துக்கு மக்கள் பலர் அடிமை 
யாகி அவ்வடிமையினின்றும் மீளும் வழியறியாது அல் 
லற்குட்பட்டு உழல்கின்றார்கள் . சில நாடுகள் கடன் 
கொண்டு அக் கடனைத் தீர்க்கமாட்டாது விழித்துக் 
கொண்டிருக்கின்றன . கடன் கொண்டவன் படும் துன் 
பத்திற்கோர் எல்லையில்லை . வீரருள் வீரனாகிய இலங்கை 
மன்னன் பட்ட துன்பத்தைக் கடன் பட்டான் கலக்கத் 
திற்கு உவமையாக்கிக் கூறினர் கவியரசர் . நம் நாட்டு 
மக்களுள் கடன்படாது வாழ்கின்றவர் மிகச் சிலர் ; 
கடன்பட்டு உழல்கின்றவர் எண்ணிறந்தவர் . 

கடன் கொண்டார் கூட்டத்தைச் சிறிது ஆராயின் , 
அக் கூட்டத்துள்ளே , நிலக்கிழவரையும் , வணிகர்களை 
யும் தொழிலாளர்களையும் , வழக்கறிஞர்களையும் , அரச 
வினைஞர்களையும் மற்றும் பலரையும் காணலாம் . கடன் 
கொண்டாரை 

ஒரு தனிப்பிறப்பாளர் என்னலாம் . 
அவர்கள் ஒரு தனித்த இனத்தினர் . மக்களைக் , கடன் 
கொள்வாரும் , கொடுப்பாரும் என இரு பெரும் பிரிவுக் 
குட்படுத்தலாம் . ஆகவே அவர்கள் , வெவ்வேறு இனத் 
தைச் சார்ந்தவர்கள் ; தனித்தனி மெய்ச் சாயலையுடைய 
வர்கள் . ஆங்கிலப் புலவர் ஒருவர் , மக்களைக் காக்கேசி 
யர் , மங்கோலியர் , ஆரியர் , அநாரியர் என்று பிரிப்பதில் 
பயனில்லை என்றும் , அவ்வம் மக்கட் கூட்டத் துள்ளும் 
கடன் கொள்வாரும் , கொடுப்பாருமாய இருவகை 
மக்களைக் காணலாமென்றும் , மக்களை அவ்விரு பிரிவின் 
கீழ்ப் படுத்தலே ஏற்புடைத் தென்றும் கூறுகிறார் .. 
அவருள்ளும் கடன் கொள்வாரே உயரிய மக்கள் என் 
றும் கூறுகிறார் . கடன் கொடுப்பவன் மேலும் மேலும் 
தன் பொருளைப் பெருக்குவதில் கருத்துடையனாய்ப் , 

பகலென்றும் இரவென்றும் பாராது , வட்டி கருதி முத 
லிழக்கும் உளம் வாய்ந்து , கடும்பற்றுள்ள முடையனாய் , 
தன் பெட்டியில் பொருளிருப்பதனால் வட்டியின்றி 
முடங்கியிருக்கின்றதே எனப் பெரிதும் கவன்று , வட் 
டிக்குக் கடன்வாங்குவாரை எதிர்நோக்கி நிற்கின்றான் . 
அந்தோ ! இவன் ஏழை ! கவலைக்கோர் இருப்பிடம் , 
கவலைக்கே பிறந்தவன் . 

கடன் கொள்வர்னோ, கடனும் கிடைக்கும் ; கொடுப் 
பாரும் பலர் உண்டு இவ் விரிந்த உலகத்தில் என்று 
எண்ணும் மதுகையுடையனாய் , வட்டிக்கு வாங்கப்பட்ட 
தாயினும் , செல்வத்துப் பயன் , துய்த்தலே என்று 
கருதி அதை ஐம்புல நுகர்ச்சிக்குச் செலவிட்டு இன்பம் 
துய்க்கின்றான் . பொருளைப் பலர்க்கும் வழங்குகின்றான் . 
கண்டாரெல்லாம் அவனைக் கன்னன் என்கிறார்கள் . 
நாளைக்கென் செய்வோம் என்னும் கருத்து அவன் நெஞ் 
சத்தில் எழுவதில்லை ; அழுத்துவதுமில்லை . எப்போதும் 
இன்பத்தில் ஆழ்ந்துள்ளான் ; கவலையின்றித் திரிகின் 

அக் கடன் கொள்வார் கூட்டத்துள் இன்னும் 
வேறு சிலர் எப்பொழுதும் பட்டும் துகிலும் உடுத்துத் 
திரிவர் ; அமிழ்தன்ன அடிசிலுண்டு ஏமாப்பர் . அத் 
தகையாரைக் கண்ட அளவில் , கவலைக்கே கொள்கல 
மாம் கடன் கொடுப்பான் , இத்தகையாருக்கு நம்பொருள் 
சிறிதேனும் கடன் கொடுக்கப்பட வேண்டுமென ஆசை 
கொள்கிறான் . அவர் வாய் திறந்து கடன் கேட்டு 
விட்டாலோ , தனக்கு ஒரு பெரும் பேறு வாய்த்தது 
போல் மதித்துத் தடை சொல்லாது கொடுக்கின்றான் . 

இன்னும் சில கடன் கொண்டாருடைய நடையை 
யும் உடையையுங் கண்டார் பலர் , அவரைச் செல்வத் 
திற் பிறந்த செல்வத் தோன்றல்கள் என மயங்குகிறார் 
கள் . 


றான் . 


கடன் கோடல் 


33 


கடன் கொடுக்கவும் வேண்டாம் ; கொள்ளவும் 
வேண்டாம் என , ஆங்கிலப் புலவர் ஒருவர் அறிவு 
மொழி கூறுகிறார் . கடன் கொள்ளும்போது , ஒருவனுக்கு 
அது கொடுப்பானிடத் துளதாய பற்றும் , நன்மதிப் 
பும் , அதைக் கேட்டக்கால் இருப்பதில்லை . இத்தன்மை 
இன்று தான் மக்களிடத்துத் தோன்றிய புதியதோ 
ருணர்ச்சியில்லை ; 

கலித்தொகைக் காலத்திலேயே 
உள்ளது . 
" உண் கடன் வழிமொழிந் திரக்குங்கான் முகனும்தாங் 
கொண்டது கொடுக்குங்கான் முகனும் வேறாகுதல் 
பண்டுமிவ் வுலகத் தியற்கை ; அஃதின்றும் 

புதுவ தன்றே புலனுடை மாந்திர் 
என்ற கலியில் , தலைமகன் தலைவியிடத்திற்காதலிரந்து 
நிற்கும்போது , அவற்கு உண்டாய முகமலர்ச்சியும் , 
மென்மையும் , தலைவி தலைமகனைப் பிரிவதற்கு அஞ்சி 
அவனைத் தன்னுடனிருக்குமாறு இரந்தக்கால் அழிவ 
தைக் , கடன் கொள்வார் கொள்ளுங்கால் கொள்ளும் 
முகமலர்ச்சி பின் அதனைக் கொடுத்தார் கேட்குங்கால் 
அழிவதை - நிகர்க்கு மென அழகு பிறங்கக் கூறப்பட் 
டுள்ளது . 

பெருந் திரளான நிதியத்தைக் குவியல்போல் திரட் 
டல் ஒருவர்க்கு இயலாததாயிருக்கலாம் . ஆனால் யாரும் 
கடன் கொள்ளாது இருக்கலாமே . தாளாளன் என் 
பான் கடன் படா வாழ்பவன் எனக் கூறினர் ஆன்றோ 
ரும் . தாளாற்றலால் பெற்ற பொருளைத் துய்த்தல் 
சரி . அதனை அறவும் செலவிட்டு மேலும் கடன் கோடல் 
சரியா ? சரியன்று, அறமுமன்று . 

தமிழ்நாட்டு மக்கள் பெரும்பாலும் தத்தம் வரவும் 
செலவும் நோக்காதும் , மனம்போம் நெறியில் சென்றும் , 
பொருளைச் செலவிட்டுக் கடன்பட்டுழல்கின்றார்கள் . 

3 


34 


கலைபயில் கட்டுரைகள் 


" ஆகா றளவிட்டி தாயினும் கேடில்லை 

போகா நகலாக் கடை 
என்ற பொய்யாமொழி அரசர்க்கும் பொருந்தும் ; குடி 
கட்கும் பொருந்தும் . அந்நெறியை அரசரும் , குடிக 
ளும் ஒருங்கே பின்பற்றினால் அவர்களுக்குப் பெரிதும் 
நன்மை விளையும் . அந்நெறியைக் கடைப்பிடியாமையி 
னாலே தான் , வணிகரும் , நிலக்கிழவரும் , அரசரும் , 
அமைச்சரும் , சிற்சிலபோது செய்வதின்னதென் றறி 
யாது தலைமேல் கைவைத்துத் துன்பமெய்துகின்றனர் . 

நம் நாட்டுமக்கள் , மணம் என்றால் ஆயிரமும் , விழவு 
என்றால் ஐயாயிரமும் எண்ணாது செலவிட்டு , இறுதியில் 
இடும்பையிற் படுகின்றார்கள் . சடங்குகள் வேண்டும் ; 
ஆனால் அச் சடங்குகளுக்கு ஓர் எல்லையும் வேண்டும் . 
சடங்கு , செய்வானது பொருளளவிற்கு ஏற்றபடி செய் 
யப்படல் வேண்டும் . சடங்குகளின் எண்ணம் மிகக் 
குறைவு . 

படவேண்டும் . பயனில் சடங்குகளைப் போக்கு 
தல் வேண்டும் . 


வருவாயுட் கால் வழங்கவேண்டு மென்று ஆன் 
றோர் கூறியிருப்பதைக் கடன் கொள்வார் தங் கருத்தில் 
ஊன்றி நோக்குதல் வேண்டும் . அம் முதுமொழிப்படி 
ஒவ்வொருவரும் தத்தம் வருவாயில் காற்பகுதியையே 
வறியோர்க்கு வழங்குதல் வேண்டும் ; காற்பகுதியை 
யேனும் மீதி வைத்தல் வேண்டும் . கண்ணிற்கண்ட 
பொருள் எல்லாம் வாங்குதல் வேண்டுமென்கின்ற 
பெரும்பித்து ஒழிதல் வேண்டும் . செட்டாக ஒவ்வொரு 
வரும் செலவிடல் வேண்டும் . 

நிலக் கிழவர்களும் , உழவர்களும் , இக்காலத்து 
உழவு 

எ தியம் தருவதில்லை எனக் கூறுகிறார்கள் . 
பயிர்த்தொழிற் செய்வாரிற் பெரும்பாலோர் கடன் 

வாய்ப்பட்டிருத்தலே அவர்க்கு அத்தொழில் ஊதியம் 
தாராமைக்குக் காரணம் . பயிர்த்தொழில் செய்வார் , 
உழவு காலமுதல் அறுவடை காலம் வரையில் , கையில் 
பணமில்லாது கடன் வாங்குவதாகவே இருந்தால் 
பயிர்த்தொழிலும் அதன் பற்பல வினைகளும் அதன தன் 
பருவத்தில் எவ்வாறு நடைபெறும் ? ஆதலின் மக்கள் , 
வாழ்க்கையில் பொருட் செட்டையும் , தொழிற்செட்டை 
யும் கைப்பற்றினால் பெருமையை யடையலாம் . நம் 
காட்டு மக்கள் மடிமை யெய்திச் சோம்பித் திரிகின்றனர் . 
தொழில் செய்வதில் அவர்க்கு விருப்பமில்லை . அவர் 
கள் தங்களுக்கு யாராவது ஒருவர் வலிந்து வந்து 
வாயில் உணவு ஊட்டவேண்டுமென்று கருதுகிறார்கள் . 
ஊக்கமுடையானுக்கே கடவுள் துணை செய்கிறார் . மடி 
யுளானுக்கு மாமுகடி துணை செய்கின்றாள் . 

தமிழ்நாட்டு மக்கள் பசித்திருந்தால் , அஃது அம் 
மக்களின் குறை ; அது மடிமையின் பிள்ளை . கைசெய் 
வார்க்கு நிலம் பெரிதும் பயனளிக்கும் . 


இன்பத்தை விரும்புவார் கடன் வாங்காதிருத்தல் 
வேண்டும் ; பொருளைச் செட்டாகச் செலவு செய்தல் 
வேண்டும் . 


சு . புறநானூறும் பழந்தமிழ் நாடும் 

( இளவழகனார் ) 


தமிழ் மக்கள் செய்த அருந்தவப் பேற்றால் , அரிய 
சில பழந்தமிழ் நூல்கள் பண்டைக் காலத்தில் 
தோன்றி , இப்போதும் நின்று நமது தமிழகத்தில் உல 
வுகின்றன . 

அவற்றைக் காணுந்தொறும் , ஆராயுங் 
தொறும் , ஆராய்ந்து அரும் பேருண்மைகளை உன்னுங் 
தொறும் , அவ்வுணர்ச்சியை இடையிடையே உணருங் 
தொறும் பேருணர்ச்சியும் பெருவியப்பும் பேரின்பமும் 
ஒருங்கே தோன்றுகின்றன . பண்டைக்கால மென்று 
இங்கே கூறப்படுவது தமிழகத்திற் பண்டு நிகழ்ந்த 
சங்க காலத்தையேயாம் ; இச் சங்க காலம் என்பது , 
தலைச் சங்கம் எழுந்த நாள் தொட்டுக் கடைச்சங்கம் 
இற்ற நாள் ஈறாக , முச் சங்கங்கள் நடைபெற்ற தனித் 
தமிழ்க் காலமாகும் . தலைச் சங்க காலத்துக்கு முன் நம் 
தமிழகம் எவ்வாறிருந்த தென்பதை அறிந்துகொள்ளு 
தற்கு நமக்குச் சான்றுகள் கிடையர் . தலைச்சங்கம் 
இடைச்சங்கம் கடைச்சங்கம் என இம் முச்சங்கங்களும் 
நிகழ்ந்த மொத்தக்காலம் கி.மு. முப்பத்தொன்பதாம் 
நூற்றாண்டின் நடுவு துவங்கிக் கி . பி . இரண்டாம் நூற் 
றாண்டின் நடுவுகாறுஞ் சென்ற நாலாயிரம் ஆண்டுக 
ளாகும் ; சங்க காலமான இந் நாலாயிரம் ஆண்டுகளே 
தமிழகத்தில் தமிழுக்கு ஆக்கமான நற்காலமாய் விளங் 
காநின்றது . அதன்பின் , ஒரு முந்நூறு ஆண்டுகள் 
புத்த காலமாகவும் , அதற்கடுத்த முந்நூறு ஆண்டு 
கள் சமண காலமாகவும் , பின் அறு நூறு ஆண்டுகள் 

வைணவ காலமாகவும் , நானூறு ஆண்டுகள் 
சுமார்த்த காலமாகவும் , கடைசி இரு நூறு ஆண்டுகள் 
காலமாகவும் காலம் மாறிவிட்டது . 

சங்க 


சைவ 


ஆங்கில 

காலத்தை அடுத்து நிகழ்ந்த புத்த காலம் முதல் , இக் 
நாளளவில் கண்ணெதிரிற் காணப்படும் ஆங்கில காலம் 
ஈறாக ஒன்றன்பின் ஒன்றாய் அடுத்தடுத்து வந்த காலங் 
களிலெல்லாம் அருமைச் செந்தமிழணங்கு மாறிமாறிப் 
பட்ட அரும்பாடு மிகவும் அஞ்சத்தக்கதாகவே இருக் 
கின்றது . சங்க காலத்தில் அருமை பெருமையாய்ப் 
பாராட்டப்பட்ட ஆருயிர்த் தமிழ்த்தாய் இக்காலங்க 
ளில் நினைத்தாலும் நெஞ்சம் நீராகும் வகையாய் , எண் 
ணினாலும் எண்ணம் ஏங்கி யழியும்படியாய்ச் சீர்மாறு 
பட்டு நிலை குலைவ தாயினால் , இவ்வளவிற்கும் ஏது தமிழ் 
மக்கட்குள்ள கவலையின்மையேயாகும் . 


தமிழ் மொழியின் உண்மை யியல்பையும் , பெருமை 
யையும் , அதன் கொள்கை நுட்பங்களையும் , வாழ்வை 
யும் நாம் அறிந்துகொள்ளவேண்டுமானால் , மேற்காட் 
டிய ஆங்கில காலம் , சுமார்த்த காலம் , சைவ வைணவ 
காலம் , சமண காலம் , புத்த காலம் என்னும் ஏணிப்படி 
களைக் கடந்து , மீதேறிச் சங்க காலம் என்னும் அரண் 
மனை மேடையில் நுழைதல் வேண்டும் . அங்குச் சென் 
றால் மட்டுமே சீரிய செந்தமிழன்னையின் திருவோலக் 
கத்தைக் காணப் பெறலாம் . பளபளவென்று பளிங்கு 
போல் நிழலாடி மின்னும் சங்கப்புலவர்களின் உள்ள 
மென்னும் மணியிருக்கையின் மீது , ஒல்காப் பெரும் 
புகழ்த் தொல்காப்பியம் என்னும் பொன் நாணில் , 
எண்ண எண்ண இன்ப வூற்றெடுக்கும் பத்துப்பாட்டு 
எட்டுத்தொகை பதினெண் கீழ்க்கணக்கு களின் 
செந்தமிழ்ப்பாட்டுகள் என்னும் முத்தும் பவளமும் 
சங்குமான ஒளி மணிகள் கோத்தெடுக்கப்பட்ட மணி 
மாலை யணிகளை அணிந்து அமர்ந்து , மங்கைப்பருவ 
மெய்திய மங்கல வாழ்வுடன் அங்கு அரசிளங்குமரி 
யாய்த் தனிப்பெருந் தமிழ்த்தேவி விற்றிருப்பாள் . 

கலைபயில் கட்டுரைகள் 


அங்குச் சென்று பார்க்குந் தவத்திரு உடையாரே அத் 
தமிழ்த் தேவியின் அருட்டிரு வுடையராவர் . சங்க 
காலத்துக்கு முன்னெல்லாம் தமிழ்ச் செல்வி பேதைப் 
பருவமுடையவளா யிருந்திருக்கின்றனள் . சங்க காலத் 
தில் அவள் கவின் மிக்க மங்கைப் பருவமெய்தி மங்கல 
வாழ்வுடன் நாலாயிரம் ஆண்டுகள் வாழ்ந்திருக்கின்ற 
னள் . இன்னும் அவள் இளமையுடையவளாகவே இருக் 
கின்றா ளென்றாலும் , கடந்த ஆயிரத்தெண்ணூறு ஆண்டு 
களாகத் தன் தமிழ் மக்கள் ஊக்கங் குறைந்தமையை 
எண்ணி , அவர்கட்கு அவ் வூக்கச்சுடர் உண்டாகுங் 
காலத்தை எதிர்பார்த்துத் தனது மங்கல வாழ்வைத் 
துறந்திருக்கின்றாளென்றே கூறல் வேண்டும் .. 

ஆராய்ந்து பார்க்குங்கால் , எல்லையில்லாத தனிப் 
பேரழகு வாய்ந்த தன் இளமைப்பருவத்தில் அவ்வழ் 
கையும் இளமையையும் பொருட்படுத்தாமல் 
வெறுத்து , அனைவருங் கண்டு நெஞ்சுருகுமாறு துறவு 
பூண்ட மாதவி மகள் மணிமேகலை , அங்ஙனந் துறவு 
பூண்ட காலம் சங்க காலம் இறுதியுற்ற காலமேயாகு 
மென்பது நன்கு விளங்கும் . அழகு மிக்க மணிமேகலை 
இளமையில் துறவு பூண்டதைக் கண்டே , தவா அழகு 
மிக்க தனிப்பெருந் தமிழ் மங்கையும் அவளுக்குத் 
துணையாய் அவளுடன் துறவு பூண்டனள் போலும் ! 
எனவே , நம் தமிழ்மகள் துறவு பூண்டு சங்ககாலம் 
இறுதியுற்றமைக்கு ஏது , 

ஏது , மணிமேகலையின் துறவுக்கு 
ஏதுவாக அஞ்ஞான்று நம் தமிழகத்தில் நிகழ்ந்த 
கண்ணகியின் கற்பு நிகழ்ச்சியேயாம் என்பது இனிது 
பெறப்படும் . ஆ ! நம் பண்டைத் தமிழ் வீரப்பெண் 
தெய்வமாகிய கண்ணகித்தாயின் கற்புச்சீற்றமே , அசி 
சீற்றத்தின் நுண்பேராற்றலே , கடந்த ஆயிரத்தெண் 
ணூறு ஆண்டுகளாகத் தமிழ்ப்பெருந்தேவி கொடும் 

பெருந்துறவு பூண்டமைக்கும் , தமிழ்ப் பெருநாடு சீரற்ற 
கேடு உற்றமைக்கும் உரிய ஏதுவாகும் என்பது மெய்யே 
போலும் ! மெய்யே போலும் !! எனவே , பாண்டி 
ஆரியப்படை கடந்த நெடுஞ்செழியன் சிறிது நினைவு 
மாறிச் செய்த தவறிய செயலால் , அருமந்த தனித் 
தமிழ்நாடு கற்புத்தெய்வமான கண்ணகி நல்லாளின் 
கடுஞ் சீற்றத்துக்கும் இளந் திருவாய்ந்த பேரழகுசி 
செல்வியான தனித்தமிழ்த்தாயின் கொடுந் துறவுக்கும் 
உள்ளாகி , இடைக்காலங்களிற் பட்ட அல்லல் அம் 
மம்ம போதும் ! போதும் !! கண்ணகித்தாயின் சீற்ற 
நுண்ணாற்றல் சிறிது தணிவுற்றதோ என்னவோ தெரி 
யவில்லை ; தனித் தமிழ்த் தேவியின் துறவுள்ள முஞ் 
சிறிது மாறி மங்கலத் தனிவாழ்வில் நுழைவுற்றது 
போலும் ! பழைய சங்க காலத்தின் விளக்கம் சில 
ஆண்டுகளாக இப்போது விளக்கமுற்றுவரக் காண் 
கின்றோம் . 


இனிச் சங்ககால மெனப்படும் பழைய நாலாயிரம் 
ஆண்டுகளில் , தலைச்சங்கம் நிகழ்ந்த முதற் காலத்தி 
லும் இடைச்சங்கம் நிகழ்ந்த இடைக்காலத்திலும் 
கடைச்சங்கம் நிகழ்ந்த 

காலத்திலும் 
ஆசிரியர் தொல்காப்பியனர் முதலாகச் சிறந்த நல்லி 
சைப் புலவர் பலர் தோன்றி , அரிய நூல்கள் பலவும் 
பாட்டுகள் பலவும் இயற்றியிருக்கின்றனர் . அவற்றுள் 
தலைச்சங்க இடைச்சங்க காலங்களில் எழுந்த அளவி 
றந்த நூல்களுள் பாட்டுகளுள் , இலக்கண நூல் தொல் 
காப்பியமும் ஏனைச் சில தனிப்பாட்டுகளும் நீங்கலாக 
ஏனையவெல்லாம் நம் கண்ணுக்குக் காணாமல் மறைந்து 
போயின . அதுமட்டுமன்றி , இறுதியாய்த் தோன்றிய 
கடைச்சங்க காலத்து நூல்களுள்ளும் இப்போது நமக் 
குக் காணப்படாதன பல . ஆனால் கடைச்சங்க காலத் 

தார் தங் காலத்தெழுந்த நூல்களையும் பாட்டுகளையும் 
தொழில் , அளவு , பாட்டு , பொருள் என்பனவாக ஒவ் 
வோரியைபு பற்றிச் சில பிரிவுகளாகத் தொகைப்படுத் 
திப் பத்துப்பாட்டு , எட்டுத்தொகை , பதினெண் கீழ்க் 
கணக்கு என்னும் பெயர்களால் வழங்குவாராயினர் . 
அவற்றுட் பத்துப்பாட்டு என்பன : 

" முருகு பொருநாறு பாணிரண்டு முல்லை 
பெருகு வளமதுரைக் காஞ்சி- மருவினிய 
கோலநெடு நல்வாடை கோல்குறிஞ்சி பட்டினப் 

பாலை கடாத்தொடும் பத்து 
என்னும் வெண்பாவால் , திருமுருகாற்றுப்படை , 
பொருநராற்றுப் படை , சிறுபாணாற்றுப் படை , பெரும் 
பாணாற்றுப் படை , முல்லைப்பாட்டு மதுரைக்காஞ்சி 
நெடுநெல்வாடை , குறிஞ்சிப்பாட்டு , பட்டினப்பாலை , மலை 
படுகடாம் என்னும் பத்துப் பாட்டுகளாகும் என்பது 
தெரிகின்றது . 

நற்றிணை நல்ல குறுந்தொகை யைங்குறு நூ 
றொத்த பதிற்றுப்பத் தோங்கு பரிபாடல் 
கற்றறிந்தா ரேத்தும் கலியோ டகம்புறமென் 

றித்திறத்த வெட்டுத் தொகை " 
என்னும் மற்றொரு வெண்பாவால் எட்டுத்தொகையா 
வன : நற்றிணை , குறுந்தொகை , ஐங்குறு நூறு , பதிற் 
றுப்பத்து , பரிபாடல் , கலித்தொகை , அகநானூறு , 
புறநானூறு என்பனவாமென்பது பெறப்படும் . இங்ங 

பதினெண்கீழ்க்கணக்கு நூல்களாவன : நாலடி 
யார் , நான்மணிக்கடிகை , இன்னா நாற்பது , இனியவை 
நாற்பது , கார்நாற்பது , களவழி நாற்பது , ஐந்திணை 
யைம்பது , திணைமொழியைம்பது , ஐந்திணையெழுபது , 
திணைமாலை நூற்றைம்பது , திருக்குறள் , திரிகடு 
கம் , ஆசாரக்கோவை , பழமொழி , சிறுபஞ்சமூலம் , 


னமே 

ன்னிலை , முதுமொழிக்காஞ்சி , ஏலாதி என்பனவா 


மென்பது , 


" நாலடி நான்மணி நானாற்ப தைந்திணை முப் 
பால்கடுகங் கோவை பழமொழி மாமூலம் 
இன்னிலை சொற் காஞ்சியோ டேலாதி யென்பவே 

கைந்நிலைய வாங்கீழ்க் கணக்கு 
என்னும் வெண்பாவால் தெளியப்படும் . இம் மூவகைப் 
பிரிவுகளுள் , எட்டுத்தொகையெனத் தொகுக்கப்பட் 
டிருக்கும் நூல்களுள் ஒன்று தானும் ஓராசிரியராற் செய் 
யப்பட்டதாய்க் காணப்படவில்லை ; ஒவ்வொன்றும் 
பண்டை நல்லிசைப்புலவர் பலராற் செய்யப்பட்ட பாட் 
டுகளின் தொகுதியாய் விளங்குகின்றது . இங்ஙனமாகக் 
கடைச்சங்கத்துப் புலவர்கள் அரிய பழம்பாட்டுகளைத் 
தொகைப்படுத்தி வைத்திராராயின் இச் சிறு நூல்களை 
யும் நாம் இக்காலத்திற் காணப்பெறாமல் அலமந்து 
போயிருப்போம் . 


நன்கு 


இனி , இங்குக் காட்டப்பட்ட இச்சங்க நூல்கள் 
எல்லாமும் பழந்தமிழ்நாட்டின் உண்மைகளை 
தெரிவிப்பனவே யாகும் ; ஆயினும் இந்நூல்கள் அக 
மெனவும் புறமெனவும் பகுத்துணரப்படும் பண்டைப் 
பொருளிலக்கணத்தின் வழியவாய் இயற்றப்பட்டிருத்த 
லின் , நாட்டினியல்புகளை விரித்துரை செய்வனவான 
புறப்பொருளிலக்கணத்தைப் பற்றி யெழுந்த நூல் 
களே , பழந்தமிழ் நாட்டின் உண்மைகளை நன்கு தெரிந்து 
கொள்வதற்குப் பெரிதும் பயன்படுவனவாம் . எனவே , 
இச்சங்க நூல்களில் அங்ஙனம் புறப்பொருள் வழிபற்றி 
யெழுந்த சிலவற்றுள்ளும் புறநானூறு என்னும் நூலே 
தலையான தாகும் . இந்நூல் புற மெனவும் புறப்பாட் 
டெனவுமே வழங்குதலு முண்டு . பதிற்றுப்பத்து என் 

னும் வேறொரு தொகை நூலும் இவ்வாறே புறப்பொரு 
ளிலக்கணம்பற்றி யெழுந்து நாட்டினியல்பை நன்கு 
புலப்படுத்துவதேயாயினும் , அது சேர அரசர் பதின்ம 
ரைப்பற்றி மட்டும் பாடுதலுடைமையின் , சேரசோழ 
பாண்டிய ரென்னும் மூவகையரசர்களையும் , அம்மூவகை 
நாட்டுப் பெருமக்களையும் நிரம்பவும் பாடு தலுடைய 
புறநானூற்றைப்போல் ஈண்டுப் பெரிதும் பயன்படுவ 
தாகாது . பத்துப்பாட் டிற் பொருநராற்றுப்படை முத 
லான சில பாட்டுகள் , சோழபாண்டிய அரசர்களையும் 
ஏனைச் சிலரையுமே பாடாநின்றன . ஏனை நூல்களிலுஞ் 
சில இவற்றை யொப்பனவே யாகும் . எஞ்சிய தொகை 
நூல்களெல்லாம் பொதுவாகப் பொருளிலக்கணத்தின் 
இயல்புகளைப் பெயர் கூறாமல் ஓதி விளக்கிச் செல் 
வனவா யிருக்கின்றன . ஆனாற் புறநானூ றோவெனின் , 
சங்ககாலத்திருந்த சேர சோழ பாண்டியர்களான முடி 
யுடையரசர்களில் எத்தனையோ பலரையும் அங்ஙனமே 
சிற்றரசர் , குறுநில மன்னர் , வள்ளல்கள் , புலவர்கள் , 
அமைச்சர் , சேனைத் தலைவர் , வீரர் முதலானவர்களிற் 
பலரையும் பெயர்விளங்கக் குறித்தோதி 
ளுடைய வரலாற்றுண்மைகளை உள்ளவாறே விளக்குத 
லோடு அவர்களிற் பலரை முன்னிலைப்படுத்தி யோதும் 
பாட்டுக்களையும் மிகுதியாக உடையதா யிருக்கின்றது . 

மேலும் , இந்நூலில் இற்றைக்கு ஐயாயிரம் ஆண்டு 
களுக்கு முன் , அதாவது தலைச்சங்ககாலத்திற் , பாடப் 
பட்ட அரிய பழம்பாட்டுகளுந் தொகுக்கப்பட்டிருக்கின் 
றன . இந்நூற் கடவுள் வாழ்த்துப் பாட்டை அடுத்து , 
மண்டிணிந்த நிலனும் என்னும் முரஞ்சியூர் முடிநாக 
ராயர் பாட்டு முதலிற் காணப்படுகின்றது . இது சேர 
மான் பெருஞ் சோற்றுதியஞ் சேரலாதனை முன்னிலைப் 
படுத்துப் பாடிய அருந்தமிழ்ப்பாட்டாகும் . சேரமான் 


அவர்க 

உதியஞ் சேரலாதன் என்னுஞ் சேரமன்னன் பெருஞ் 
சோற்று உதியஞ் சேரலாதன் எனச் சிறப்பிக்கப்பட்ட 
தன் வரலாறு , அவன் பாண்டவர் ஐவர்க்கும் கௌர 
வர் நூற்றுவர்க்கு மிடையே பண்டு நிகழ்ந்த பாரதப் 
போரில் அவ்விருதிறத்தார் படைகட்கும் , அப்போர் 
நிகழ்ந்த பதினெட்டு நாட்களிலும் , பெருஞ்சோறு வழங் 
கினமையே யாகு மென்பது , 
" அலங்குளைப் புரவி ஐவரொடு சினை இ 
நிலந்தலைக் கொண்ட பொலம்பூந் தும்பை 
ஈரைம் பதின்மரும் பொருதுகளத் தொழியப் 

பெருஞ்சோற்று மிகுபதம் வரையாது கொடுத்தோய் " 
என்று அம் மண்டிணிந்த நிலனும் என்னும் புறப்பாட் 
டிலேயே முரஞ்சியூர் முடிநாகராயர் இதனை நன்கெடுத் 
துக் காட்டுமாற்றால் இனிது புலனாகின்றது . உதியஞ் 
சேரல் பாரதப்போரிற் பெருஞ்சோறு படைத்த இம் 
மெய் வரலாறு , 

" உதியஞ் சேரல் பெருஞ்சோறு கொடுத்த ஞான் 
றை என மாமூலனுராலும் , 

ஓரைவ ரீரைம் பதின்ம ருடன்றெழுந்த 
போரிற் பெருஞ்சோறு போற்றாது தானளித்த 
சேரன் பொறையன் மலையன் றிறம்பாடிக் 
கார்செய் குழலாட வாடாமோ வூசல் " 

இளங்கோவடிகளாலுங் கூறப்படும் ஏனைப் 
பழந்தமிழ் நூற்சான்றுகளானும் உறுதியாய்த் துணி 
யப்படுகின்றது . ஆதலால் அங்ஙனம் பெருஞ்சோறு 
கொடுத்த சேரமான் உதியஞ் சேரலாதனும் , அவனை 
முன்னிலைப்படுத்துப் பாடிய நல்லிசைப்புலவர் முரஞ்சி 
யூர் முடிநாகராயரும் இந்நாட்டிற் பண்டு பாரதப்போர் 
புறம் , உ . + அகம் , உ k . 1 சிலப் , வாழ்த்துக் உச . 


என்று 


கலைபயில் கட்டுரைகள் 


கால 


நிகழ்ந்த காலத்தில் இருந்திருக்கின்றா ரென்பது இனிது 
தெளியப்படுகின்றது . 

இனி, இப்பாரதப்போர் நிகழ்ந்தகாலம் இன்ன 
கால மெனத் துணிதலில் இக்காலத்து வரலாற்று 
நூலாசிரியன்மார் பலரும் பலவாறு கூறாநிற்பர் . தத்தர் 
என்னும் ஆசிரியரொருவர் பாரதப்போர் கி.மு. கஉருய - ம் 
ஆண்டில் நிகழ்ந்ததெனக் கட்டுரைப்பர் . வேலந்தைக் 
கோபால ஐயர் என்பார் ஒருவர் , அற்றன்று ; அது 
கி . மு . கககச - ம் ஆண்டிலேயே நிகழ்ந்ததாகு மென 
நிறுத்துக் கூறுவார் . வேறு சிலர் கி.மு. ஆயிரத்திற்றான் 
அது நிகழாநின்றதெனப் பிடித்துப்பேசுவர் . ஆனால் 
இன்னோரன்னவற்றை யெல்லாம் பெரிதாராய்ந்து அக் 

அளவையைச் சில உண்மைச் சான்றுகளாற் 
றுணிந்த அறிஞர் வைத்தியர் M. A. L. L.B. , என்பவர் 
அப்பார தப்போர் நிகழ்ந்தது கி.மு. மூவாயிரம் ஆண்டு 
கட்கு முன்னராம் என்று மெய்ம்மை நிறுவிப் பாரதப் 
போரின் காலம் - என்னும் ஒரு கட்டுரையில் நடுவு 

இறையனுரகப்பொருளின் முதல் 
நூற்பா உரையில் முச்சங்கவாலாறு உரைக்கு மிடத் 
தில் இப்பார தகாலத்து நல்லிசைப் புலவரான முரஞ்சி 
யூர் முடிநாகராயர் தலைச்சங்க காலத்திலிருந்தாரென்று 
கூறப்பட்டிருத்தலாலும் , அவ்வுரையிலேயே ஆண் 
டெடுத்துக் காட்டப்பட்ட சங்கப்புலவர்களின் தொகைப் 
படி கணக்கெண்ணுங்கால் , பண்டு நடைபெற்ற தலைசி 
சங்ககாலம் அறிஞர் வைத்தியர் என்பவர் ஆராய்ந்து 
காட்டிய பாரத காலக்கணக்குக்கு ஒத்து நிற்றலாலும் 
அவர் காட்டும் பாரதப் போரின் காலக்கணக்கும் பண் 
டைத் தமிழ் நூற்சான்றுகளோடும் ஒத்து உண்மையே 

* The Date of the Bharata Fight in The Students 
Brotherhood Quarterly Vol . VII . No. 4. Bombay . 


உரையர் 


நின்றார் . 


புறநானூறும் பழந்தமிழ்நாடும் 


யாய் முடிதல் நன்குணரப் படுகின்றது . ஆகவே இவ் 
வாற்றாற் , பாரத காலத்துச் சேரமான் பெருஞ்சோற்று 
உதியஞ் சேரலாதனை முன்னிலைப்படுத்துப் பாடிய 
அவன் காலத்துப் புலவரான முரஞ்சியூர் முடிநாகராய 
ரென்பவர் தலைச்சங்க காலத்தி லிருந்தாராதலும் , 
எனவே புறநானூற்றில் முகப்பிற் காணப்படும் மண் 
டிணிந்த நிலனும் என்னும் அவரது பாட்டு தலைச்சங்க 
காலத்தெழுந்த பழம்பாட்டாதலும் , அவ்வாற்றால் அத் 
தலைச்சங்க காலத் தெழுந்த மிகப் பழைய பாட்டுகளும் 
புறநானூற்றில் தொகுக்கப்பட் டிருக்கின்றன வெனப் 
படுங் கோள் உண்மையேயாதலும் இனிது பெறப்படு 
தல் காண்க . 


இன்னும் , இத்தென்றமிழ் நாட்டின் தென்பாலிற் 
பண்டு விரிந்து கிடந்த குமரி நிலப்பரப்பின் கண்ண 
தான பஃறுளியாறு கடல் கொள்ளப்படுமுன் , அவ் 
யாற்றின் மணலைச் சுட்டி அஞ்ஞான்று அந்நிலப் 
பரப்பை அரசாண்டு வந்தோனான பாண்டியன் பல் 
யாகசாலை முதுகுடுமிப் பெருவழுதி யென்பானை , 

" முந்நீர் விழவின் நெடியோன் 

நன்னீர்ப் பஃறுளி மணலினும் பலவே " 
என்று கூறி வாழ்த்திசைக்கும் நெட்டிமையாரது பாட் 
டும் இப்புறநானூற்றிற் காணப்படுகின்றது . இவர் 
பாட்டுகள் வேறு சிலவும் இந்நூலில் தொகுக்கப்பட் 
டிருக்கின்றன . + இனிக் காரிகிழார் , நெடும்பல்லியத்த 
ஓர் என்னும் நல்லிசைப் புலவர்கள் வேறிருவரும் இவர் 
காலத்தி லிருந்து அப்பாண்டியன் பல்யாகசாலை முது 
குடுமிப் பெருவழுதியையே பாடிய அரிய பாட்டுக்களும் 
இப்புறநானூற்றிற் காணப்படுகின்றன . பஃறுளியாறு 

* புறம் . க . கஉ , கரு . சு ; சுச . 


46 

கடல்வாய்ப் புக்கது கி . மு . இரண்டாயிரம் ஆண்டு 
கட்கு முன்னரா மென்பது சிறந்த பல மெய்ச்சான்று 
கள் கொண்டு இற்றை ஞான்றை வரலாற்று நூலாசிரி 
யர்களால் நன்கு துணியப்பட்டிருத்தலின் புறநானூற் 
றின்கண் தொகுக்கப்பட்டிருக்கின்ற நெட்டிமையார் , 
காரிகிழார் , நெடும்பல்லியத்தனார் என்னும் புலவர் 
பெருமக்களுடைய அருந்தமிழ்ப் பாட்டுகள் கி . மு . 
இரண்டாயிரம் ஆண்டுகளுக்கு முன் , அஃதாவது ஈண் 
டுச் சங்க காலமெனப்படும் நாலாயிரம் ஆண்டுகளின் 
முற்பாதிக்கண் எழுந்தனவாதல் இனிது தெளியப் 
படும் , எனவே , இவை கொண்டு புறநானூ றென்னும் 
அரிய கடைச் சங்க நூலில் , அக்கடைச் சங்க காலத் 
துக்கு முற்பட்ட மிகப் பழைய பாட்டுகளும் ஒருங்கு 
தொகுக்கப்பட்டிருக்கின்றன வென்னும் உண்மை சிறி 
தும் ஐயுறவின்றித் துணியப்படு மென்க . 

இவ்வாறு இப்புறநானூற்றின்கண் நுவலப்பட் 
டுள்ள பாட்டுடைத் தலைவர்களும் பாட்டுரை புலவர்க 
ளும் ஏனையோரும் சங்க கால நாலாயிரம் ஆண்டுகளில் 
வேறு வேறு காலத்தவரா யிருத்தலுமன்றி , அவரனைவ 
ரும் வேறு வேறு சாதியாராயிருத்தலும் நினைவுகூரற் 
பாலது . பாட்டு கூறும் புலவர்களிற் பெண்பாலாரு 
முளர் . மேலும் , இந்நூலிற் காணப்படும் ஒவ்வொரு 
பாட்டும் அரியதோர் ஆராய்ச்சியுரையாய் , இனிய 
இலக்கியச்சிறப்பும், இலக்கண விளக்கமும் , இயல்பொரு 
ணுட்பமும் , பழைய தமிழ்நாட்டின் அளவும் , தோற்ற 
மும் , அதன் அரசியல்வகையும் , மக்கள்வாழ்க்கைமுறை 
யும் , புலவர்க்கும் புரவலர்க்கு மிடைப்படும் நன்கு மதிக 
கற்பாடும் , பழந்தமிழரின் ஒழுக்கப்பேறும் , கடவுட் 
கொள்கையும் , மகளிர் மாண்பும் , அரும் பெரும் பழக்க 

மாணிக்கவாசகர் காலம் , பக் . சஎசு . 

புறகானூறும் பழந்தமிழ் நாடும் 


வழக்கங்களும் நன்கெடுத் துரைப்பனவாய்க் காணப் 
படுகின்றன . ஆகவே , சங்க நூல்களெல்லர்வற்றுள்ளும் , 
ஏனையெல்லாத் தொகை நூல்களையும் விடப் புற 
நானூறு என்னும் இந்நூல் ஒன்று மட்டுமே பழைய 
சங்க காலமான நாலாயிரம் ஆண்டுகளின் பழந்தமிழ் 
காட்டுண்மைகளை நன்கு தெரிந்து கொள்ளுவதற்கு 
ஏற்ற கருவியாய் நிற்கின்றமை தேறப்படும் . 


எ . உயிரினங்களின் நிற வேறுபாடுகள் 
( திருமதி ஜெ . குணமாணிக்கம் , எம்.ஏ. , எல்.டி.) 


நாம் 

ஒவ்வொருவரும் நுண்ணூலாராய்ச்சியா 
ளரோ அல்லரோ ஆயினும் , சிற்சில காலங்களிலாவது 
இயற்கையழகில் ஈடுபடுகின்றோம் . இயற்கையில் 
தோன்றும் பல்வகை நிறங்கள் நம் கண்ணையும் கருத் 
தையுங் கவர்கின்றன . கதிரவன் கீழ்த்திசையில் எழும் 
போதும் , மேற்றிசையில் விழும்போதும் நீனிறவானம் 
நொடிக்கொருமுறை மாறி மாறி வெவ்வேறு நிறங்க 
ளைத் தோற்றுவிக்கக் கண்டு பெரு வியப்பெய்து 
கிறோம் . 


வானத்தில் தோன்றும் நிறங்கள் நம் மனத்தைக் 
கவர்ந்து ஒருவகை உள்ளக் கிளர்ச்சியை உண்டாக்கு 
வதே போல் பல செடிகளும் , மலர்களும் , பறவைகளும் , 
விலங்குகளும் தாம் கொண்டுள்ள பல்வேறு நிறங்களி 
னால் நம் கண்களைக் கொள்ளை கொள்ளுவதுமல்லாமல் 
நமக்கு ஓர் உவகையையும் உண்டாக்குகின்றன . 

முதல் நாட் காலையில் அரும்பாக இருக்கும்போது 
கண்களுக்குப் புலப்படாததோர் நிறமுடையனவாக 
இருந்து , மறுநாட் காலையில் மலர்ந்தபோது கண்களைக் 
கவரத்தக்க நிறங்காட்டும் பூக்கள் பல உள . இம்மலர் 
களைப் போன்று வண்ணாத்திப் பூச்சியும் முதல் நாளில் 
எவ்வித அசைவுமற்ற கூட்டுப் புழுவாக இருந்து 
அடுத்த நாளில் திடீரென்று பல்வகை அழகிய நிறங்க 
ளுடன் பட்டுப் பூச்சியாக விளங்குகிறது . பட்டுப் பூச்சி , 
சிறுவர் முதல் பெரியோர்வரை எல்லோர் கருத்தையும் 
தன் அழகிய நிறங்களால் ஈர்க்கின்றது . 

பட்டுப்பூச்சியையும் மலரையும் போலல்லாமல் பல 
விலங்குகள் தாம் பிறக்கும் போதோ அல்லது பிறந்து 
சில நாட்களுக்குள்ளோ சிறிது சிறிதாக நிறம் மாறி 
ஒரு நிலையை அடைந்து இறக்கும் வரையில் அதே நிலை 
யில் இருக்கின்றன . 

எனவே , உயிர்வகைகளிடத்தில் இவ்வாறான நிற 
வேறுபாடு ஏன் இருத்தல் வேண்டும் ? அஃது இவ் 
வுயிர்களுக்கு எவ்வகையிலாவது பயன் தருகின்றதா ? 
என்னும் வினாக்கள் இயல்பாய் எழுகின்றன . இவ்வினாக் 
களுக்கு விடையைச் சிந்திப்போமாயின் , கண்ணால் 
நிறங்களைப் பார்த்து ஏதுத் தெரியாமல் அடையும் 
வியப்பினைவிட நமக்கு உவகையும் வியப்பும் அளவு 
கடந்து எழும் . இதைப்பற்றிச் சிறிது ஆராய்வோம் . 

உயிர்வகையின் நிறங்கள் , கால வேறுபாடு , இட 
வேறுபாடு முதலியவற்றை யொட்டிப் பலவகையான 
மாறுதல்களை அடைவனவாக இருக்கின்றன . மாங் 
காய் பிஞ்சாக இருக்கும் போது பச்சையாகவும் , பழுத்த 
போது மஞ்சளாகவும் அல்லது சிவப்பாகவுமோ இருப் 
பதேன் ? நம் நாட்டுக் கரடிகள் கருமையாகவும் , துருவ 
மண்டலக் கரடிகள் தூய வெண்மையாகவும் இருப்பதெ. 


தனால் ? 


செடி , மரம் , பூச்சி , புழு , பறவை , விலங்கு முதலிய 
வற்றின் நன்மைக்காகவே இயற்கையில் இப்படிப்பட்ட 
நிறவேறுபாடுகள் இருக்கின்றன . 

நிறங்களை அவற்றின் பயன் நோக்கிப் பல பிரிவுக 
ளாகப் பிரிக்கலாம் . 

அஃதாவது , தற்காப்பு நிறம் 
என்றும் , குறிப்பு நிறம் என்றும் , ஒப்புமை நிறம் என் 
1. Protective coloration . 2. Recognition 

2. Recognition Marks . 
3. Mimicking coloration or Mimicry. 

றும் , எச்சரிக்கை நிறம் என்றும் , போலி நிறம் என் 
றும் , கவர்ச்சி நிறம் என்றும் அவற்றை வகைப்படுத் 
தலாம் . இவற்றில் எச்சரிக்கை நிறம் , போலி நிறம் , 
குறிப்பு நிறம் முதலியவை செடி மரங்களைக் காட்டிலும் 
விலங்குகளிடத்தில் மிகுதியாய் விளங்குகின்றன . 


இனித் தற்காப்பு நிறம் என்பதைப்பற்றி ஆராய் 
வாம் . எல்லாச் செடி மரங்களின் பிஞ்சுகளும் காய்க 
ளும் பச்சையாக இருப்பது எல்லோருக்கும் தெரிந் 
ததே . அவைகளின் மலர்களும் பழங்களும் பல்வேறு 
நிறங்களை யுடையனவா யிருக்கின்றன . ஒவ்வொரு மரத் 
தின் பூவும் பழமும் வேறு வேறு நிறங்களாக இருக்க , 
அவற்றின் பிஞ்சுகளும் காய்களும் பச்சையாகவே 
இருப்பானேன் ? இஃது அப்பிஞ்சுகளிலுங் காய்களிலு 
முள்ள விதைகளின் பாதுகாப்புக்காகவேயாகும் . 


பிஞ்சுகளிலும் காய்களிலும் உள்ள பிஞ்சுவிதை 
கள் அவை முதிர முதிர முற்றி , பிறகு வித்துக்களாகின் 
றன . இவ் வித்துக்கள் நன்றாக முதிராவிட்டால் , அவற் 
றினின்றும் முளைகள் கிளம்பர் . ஆகையால் அவை 
நன்றாக முற்றும் வரையில் ஒருவர் கண்ணுக்கும் படா 
மல் பாதுகாக்கப்பட வேண்டியது இன்றியமையாத 
தாகின்றது . இக்காய்கள் இலைகளைப்போலவே பச்சை 
யாக இருந்தால் அவை இருக்குமிடம் தெரிந்துகொள் 
வது கடினம் . பறவை , விலங்கு முதலியவை இக்காய் 
கள் மரங்களின் இருக்குமிடம் தெரிந்துகொள்ள இயலா 
ததால் , அவற்றை அழிக்க மாட்டா . இவ்வாறாகப் பாது 
காப்புக்கு ஏற்பட்டுள்ள நிறங்களே தற்காப்பு நிறம் 
என்னும் வகுப்பில் அடங்கும் . 

1 . Warning coloration . 2. Imitative coloration . 
3. Alluring coloration . 

வித்துக்கள் சரியாய் முதிர்ந்தபோது , காய்கள் தம் 
பசுமை நிறத்தைச் சிறுகச் சிறுக இழந்து , அந்தந்தப் 
பழவகைக் கேற்ற நிறத்தை அடைந்து பழங்களாகின் 
றன . இப்போது அப்பழங்கள் யாவர் கண்களுக்கும் 
தெளிவாகப் புலப்படுகின்றன . 

அப்பழங்களின் 
சுவையை விரும்பி , பறவை விலங்கு முதலியவை அவற் 
றைத் தின்கின்றன . அவ்வாறே மக்களும் அவற்றைப் 
பறித்துத் தின்கிறார்கள் .. பழங்களைத் தின்றுவிட்டு , 
கொட்டைகளை எறிந்துவிடுவதால் அவை வெவ்வேறு 
இடங்களில் விழுந்து , செடி மரங்களாக முளைக்கின்றன.. 
ஆகையால் இந்நிலையில் இப்பழங்கள் மறைந்திருப்பது 
தீங்கே ஒழிய நன்மை இல்லை ; அவ்வாறு மறைந்திருப் 
பதால் செடிகள் செழித்துப் பல்கிப் பெருகுதற்கு 
வேண்டிய பரவுதல் முடியாததாகும் . செடி மரங்கள் 
அசையாது ஓர் இடத்திலேயே இருப்பதால் , அவை 
தாமே தம் விதைகளை வேறிடஞ் செலுத்து தற்கு 
இயலா ; காற்று , நீர் , பறவை , விலங்கு முதலியவற்றின் 
உதவியையே நாடவேண்டும் . காற்றாலும் நீராலும் பர 
வச் செய்யப்படும் விதைகளுக்கு நிறம் வேண்டுமென் 
பது இல்லை . ஆனால் , பறவை விலங்குகளால் பரவச் 
செய்யப்படும் விதைகள் அவற்றின் கருத்தைத் தம்மி 
டம் ஈர்த்தல் வேண்டும் . இங்ஙனம் ஒட்டிப் பரவும் 
விதைகளின் பல வித்துக்களைக் கொண்டுள்ள பழங் 
கள் பல நிறங்காட்டி , மணமுங்கொண்டு இனிமையான 
சுவையையும் ஏற்று , மனிதன் , விலங்கு பறவை முதலி 
யவற்றை அழைக்கின்றன. இப்படியாகத் தம்மிடம் 
வரும்படி இழுக்கும் நிறத்தைக் கவர்ச்சி நிறம் என்று 
சொல்லலாம் . தன் செயல் நிறைவேற வேறு ஒன்றைத் 
தன்னிடம் இழுக்க ஏற்பட்டுள்ள நிறம் கவர்ச்சி நிறம் . 
இப்படிக் கவரப்படும் விலங்கோ , பறவையோ ஏதாவ 
தொரு எதிர் உதவியை அடைகின்றது . 

விலங்குகளிடத்தும் இவ்விரண்டு வகுப்பான நிறங் 
களைக் காணலாம் . ஒட்டகமும் இன்னும் மற்ற பாலை 
வன விலங்குகளும் , ஏன் பழுப்பு நிறமாக இருக்கின்றன ? 
விலங்குகளையோ அல்லது பறவைகளையோ 

அவை 
வசிக்கும் இடத்தை விட்டுப் பெயர்த்து , உயிர்க்காட்சிச் 
சாலையில் கூண்டுகளில் வைத்துப் பார்த்தால் அவைக 
ளின் நிறத்தின் பயன் புலப்படாது . ஒட்டகத்தைப் 
பாலைவனத்தில் பார்ப்போமானால் , உடனே , 

அது 
பழுப்பு நிறமாக இருப்பதற்குக் காரணம் விளங்கிவிடும் . 
ஒட்டகம் பாலைவனத்தில் படுத்திருந்தால் தொலைப் 
பார்வைக்கு மணற் குன்று போல் தெரியுமே ஒழிய ஒரு 
விலங்காகக் காணப்படாது . அஃது இம்மணல் வெளி 
களில் மரஞ்செடிகளின்மையால் மறைவாகப் படுத் 
துறங்குவதற்கில்லை . ஆகையால் , அஃது இப்பழுப்பு 
நிறத்தால் தான் தன்னைத்தானே காப்பாற்றிக்கொள்ள 
இயலும் . 

இடைப்பூச்சி ( இடையன் பூச்சி ) என்னும் பூச்சி 
மிகவும் விநோதமானது . செடி , செத்தைகளின் நடுவி 
லிருந்தால் , அஃது அங்கே இருக்கிறதென்று தெரிந்தி 
ருந்தாலும் அதைக் கண்டு பிடிப்பது அரிது . குச்சி 
போல் அதன் உடல் கால்கள் எல்லாம் மெல்லியன 
வாய் அக்குச்சியின் நிறத்தையே உடையனவாய் இருக் 


கின்றன . 


நம் நாட்டில் காலிமா 
என்னும் ஒரு பட்டுப்பூச்சி 
உண்டு . அதன் சிறகுக 
ளின் மேற்பக்கத்தில் சிவ 

மஞ்சளும் ஊதாவும் 
கலந்து இருக்கும் ; அவற் 


ந்த 


1. Kallima ., 

றின் அடிப்பாகம் நிறத்திலும் உருவத்திலும் காய்ந்த 
இலையை ஒத்திருக்கும் . அது பறக்கும்போது , சிறகுக 
ளின் மேற்பர்கமும் , தங்கும்போது அடிப்பாகமும் 
வெளியில் தெரியும் . இப்பூச்சி காய்ந்த கிளைகள் மீது 
தங்குவது வழக்கம் . இலையின் நரம்புகளைப்போலவும் , 
காய்ந்து அழுகின இலைகளில் இருக்கும் பூசனத்தைப் 
போலவும் கூட , இறகின் அடிப்பாகத்தில் காணப்படும் . 
இவையெல்லாம் தற்காப்புக்காக அமைந்த நிறங்களே . 

தற்காப்பு நிறத்தை இரண்டு வகையாகப் பிரிக்க 
லாம் . அவையாவன : -1 குறிப்பு நிறம் . 2 ஒப்புமை நிறம் . 

குறிப்பு நிறம் , கூட்டங் கூட்டமாக வசிக்கும் 
பறவைகளினிடத்தும் , விலங்குகளினிடத்தும் காணப் 
படும் . முயல்கள் கூட்டங் கூட்டமாக வசிக்கும் . 

வசிக்கும் . கூட் 
டத்திலிருந்தால் தான் அவைகளுக்கு நன்மை . முயல் 
வாலின் அடிப்புறம் வெண்மையாக இருக்கிறது . முயல் 
கள் 

பல கூடி ஓரிடத்தில் மேய்ந்து கொண்டிருக்கும் 
போது , ஏதாவது ஓசை உண்டானால் , 

உண்டானால் , அவ்வோசை 
யைக் கேட்ட முயல் தன் வாலை மேலே தூக்கிக்கொண்டு 
தன் வளையினிடம் ஓடும் . இங்ஙனம் அஃது ஓடும்போது 
அதன் வாலின் அடிப்பாகத்திலுள்ள வெண்மை நிறம் 
வெளியே தெரியும் . அதைக் கண்ட மற்ற முயல்கள் , 
ஏதோ கெடுதி உடனே வரப்போகிறதென்று அறிந்து , 
தத்தம் வளை களிற் போய்ச் சேரும் . 


5 


கூட்டங் கூட்டமாக , ஊர் ஊராக , வெப்பதட்ப நிலை 
யைப் பொறுத்துச் செல்லும் பறவைகளுக்குச் சிறகுக 
ளிலும் வாலிலும் இத்தகைய குறிப்பு நிறம் உண்டு . 
பறந்து செல்லும்போது இது வெளியில் தெரியும் , பின் 
னால் வரும் பறவைகள் அவை தம்மின மென்று தெரி 
ந்து பின்தொடர்ந்து செல்லும் . 

உள . 


ஒப்புமை நிறம் பட்டுப் பூச்சிகளினிடத்துச் சிறப் 
பாய்த் தோன்றுகிறது . இப்பூச்சிகளில் சில பறவைக 
ளுக்குத் தகுந்த உணவாகவும் சில அல்லனவாகவும் 

உணவாகக் கூடிய பூச்சிகளில் சில வகைகள் 
உணவிற்கு உதவாத பட்டுப் பூச்சிகளின் நிறத்தை 
உடையன . இதைக் காணும் பட்சி , தனக்காகாத பூச்சி 
களென்று அவற்றைப் பிடித்துக் கொல்லாமல் இருந்து 
விடும் . இப்படியே , நஞ்சில்லர்ச் சில பாம்புகள் நஞ் 
சுள்ள பாம்புகளை ஒத்திருக்கின்றன . 

இனிப் போலி நிறத்தைக் கருதுவாம் . புலி என் 
வரிகளை யுடையதாக இருக்கிறது ? இது புல்லடர்ந்த 
காட்டில் புதரினிடையே இருக்குமேயானால் இதைக் 
காண்பவர் புல்லென ஏமாறுவர் . புலி ஒட்டகத்தைப் 
போல் தற்காப்புக்கல்லாமல் , பிற உயிர்களை வஞ்சிக்க 
ஏ துவாக இவ்வாறான அமைப்பைப் பெற்றிருக்கிறது . 
அது புதரினிடையே பதுங்கி இருக்கும்போது , அதைப் 
புல்லென எண்ணிப் பல சிறு விலங்குகள் அச்சமின்றி 
அவ்வழியே செல்ல , தன் மறைவிடத்தி லிருந்து , அப் 
புலி அவை மீது பாய்ந்து அவற்றைக் கொன்று உதி 
ரத்தை உறிஞ்சிவிடுகிறது . ஒட்டகத்தின் நிறம் தற் 
காப்பு நிறமாகும் ; புலியினது நிறம் போலி நிறமாகும் . 


தீங்கிழைக்க மாட்டர் தென்று எண்ணக் கூடிய தன் 
மையையுடைய புலியைப் போன்றிருப்பது மல்லாமல் , 
தமக்கு இரையாகும் உயிரினத்துக்கு விருப்பமான 
உணவோ அல்லது வேறு ஒரு பொருளோபோல் 
தோன்றி , அதைத் தம்மிடம் இழுக்கும் உயிர்வகையும் 
உண்டு . பார்ப்பஸ் 

பார்ப்பஸ் என்ற மேனாட்டறிஞர் தாம் கண் 
ணால் கண்ட இத்தகைய நிகழ்ச்சியைக் கூறியுள்ளார் . 

1. Species. 2. Stripes . 3. Mr. Forbes . 

அவர் ஒரு வண்ணாத்திப் பூச்சியைப் பிடிக்குமாறு 
கையில் பிடித்த வலையுடன் அதைப் பின்தொடர்ந்து 
சென்றாராம் . அஃது ஒரு பறவையின் மலத்தின் மேல் 
போய்த் தங்கிற்றாம் . இவ்வளவு அழகுள்ள இந்தப் 
பூச்சிக்கு அந்த உணவில் என்ன சுவை இருக்குமென்று 
எண்ணிக்கொண்டே , அஃது என்ன செய்கிறதென்று 
பார்க்க , அவர் கையில் வலையுடன் மெதுவாக அதனரு 
கிற் சென்றார் . அவர் மிக்க அருகில் வந்தும் அஃது 
அசையவில்லை ; பறந்து ஓடவுமில்லை . அதனை அவர் 
மெதுவாகப் பிடித்தார் . அப்பொழுதும் அஃது அசைவ 
ற்று இருந்தது . ஆனால் , அவர் அதை இலையினின்றும் 
எடுக்க முயன்றபோது , அஃது அம்மலத்தில் ஒட்டிக் 
கொண்டு வரவில்லை . அம்மலம் பசையுள்ளதோ என்ற 
ஐயம் ஏற்படவே , அவர் அதனைத் தம் விரலால் தொட் 
டார் . அவர் தொட்டவுடனே அது மலமன்று என்றும் , 
ஓர் உயிருள்ள பூச்சியென்றுங் கண்டு திடுக்கிட்டார் . 
அஃது ஒரு வகையான சிலந்தி . அது தன் இரையைப் 
பிடிக்கத் தன் உறுப்புகளிலும் தக்க நிறங் 
காட்டி , பறவையின் மலத்தை ஒப்ப இருந்து பட்டுப் 
பூச்சிகளை ஏமாற்றிவந்தது . இச்சிலந்தியைக் கவர்ச்சி 
நிறமுள்ள உயிரினங்களோடு தான் சேர்த்தல் வேண்டும் . 

சில உயிரினங்கள் எச்சரிக்கை நிறத்தைக்கொண் 
டுள்ளன . இவை நஞ்சாலோ அல்லது வேறு வகையா 
கவோ தீங்கிழைக்கக் கூடியனவாக இருக்கின்றன 
கொட்டும் குளவிகளும் , ஈக்களும் பளிச்சென்று விளங் 
கும் நிறங்களையுடையன . அவை 

“ என்னிடம் வந்தால் 
நான் கொட்டிவிடுவேன் . என்னை 

என் நிறத்தால் 
அறிந்து கொள்ளுங்கள் என்று எச்சரிக்கை செய் 
வதுபோன்ற நிறமுடையனவாக இருக்கின்றன . 

ஒரு 
முறை கொட்டுண்டவர் க்குளவியைக் கண்டால் 
ஒ துங்கிச் செல்வர் . 

இப்படியே நாகப்பாம்பின் படமும் எச்சரிப்புக்காக 
உள்ளது . கடவுள் தமக்குக் கொடுத்திருக்கும் இயற்கை 
அறிவாலும் , அந்நாகப்பாம்பின் நஞ்சால் இன்னொரு 
உயிர் இறந்ததைக் கண்ட பழக்கத்தாலும் , இப்படமு 
டைய பாம்பைக் கண்டதும் அதை எதிர்க்க வல்லமை 
யில்லாத உயிர் வகைகள் விலகித் தொலைவிற் செல் 


கின்றன . 


இதுவரை , நிறங்களால் இன்னின்ன பயன்கள் 
உண்டென்று கண்டோம் . ஆனால் , சிலவகை நிறவேறு 
பாடுகளுக்குக் காரணம் தெரிந்திலது . எடுத்துக்காட் 
டாகப் பறவைகளை எடுத்துக்கொள்வோம் . 

புள்ளினத்தில் ஆண் பறவைகள் அழகிய நிறங் 
களை யுடையனவாகவும் , பெண் பறவைகள் அங்ஙனம் 
இல்லாமலும் இருப்பது நம் எல்லோருக்கும் கண்கூடா 
கத் தெரிந்ததே . ஆண் மயில் எவ்வளவு அழகான 
தோகையை உடைத்தர் யிருக்கிறது ! பெண் மயிலுக்கு 
அத்தன்மையதான தோகை ஏன் இல்லை ? 

பெண் பறவை முட்டையிட்டுக் குஞ்சு பொரித்தல் 
வேண்டும் . இது முடிவெய்தும் வரையில் எதிரிகள் 
கண்ணுக்கு அகப்படாமல் இருப்பது இன்றியமையா 
தது . இதனாற்றான் இஃது ஆணைப்போல அத்துணை 
வனப்புடையதாக இல்லை . ஆணும் பெண்ணும் ஒத்த 
வனப்புடையதாக இருக்குமேயானால் , அவை சந்துகளி 
லும் , பொந்துகளிலும் கூடுகட்டி முட்டையிடுபவையாக 
இருக்கும் . கூட்டில் இருந்தால் பெண் பறவை வெளி 
யில் தெரியாது . அதனால் அஃது அழகாகவே இருக்க 
லாம் . 


சில பறவைகளில் ஆணை விடப் பெண் ஒளியும் 
பொலிவுமுள்ள நிறங்களை யுடையன . இவைகளை 


ஊன் 

றிப் பார்த்தால் , நாம் வியக்கும்படியான ஓர் உண்மை 
வெளிப்படுகிறது . அஃதாவது இவ்வினத்தில் பெண் 
பறவைக்கு முட்டையிடுவது தவிரப் பின் அதைக் காப் 
பாற்றும் வேலை இல்லை . அஃது முட்டையிட்டவுடன் 
ஆண் பறவை அந்த முட்டைகளின் மீது உட்கார்ந்து 
அடைகாக்கிறது . இவ்வேலைகளில் ஆண் மறைந்தி 
ருக்கவேண்டியிருக்கிறது . ஆகையால் அது 

பொலி 
வற்றிருக்கிறது . 
அழகின்மைக்கு 
இன்மைக்கு ஒருவாறு காரணம் 

காரணம் தெரிகிறது 
அழகுடைமை ஏன் ? 

தைப்பற்றி ஒரே 
முகமான கொள்கை இல்லை . நுண்ணூலாராய்ச்சியர் 
பலரும் பல கொள்கைகளைக் கொண்டுள்ளார் . 

டார்வின் 1 என்பவர் பெண் பறவை ஆணிடம் அத 
னுடைய பொலிவிற்காகக் கூடுகிறதென்றும் , அதனாற் 
றான் ஆண் இப்படி அழகுடைய தாய் விளங்குகிறதென் 
றும் கூறியுள்ளார் . 


ஆனால் 


சிலர் வேறுகாரணம் காட்டுகின்றனர் . அஃதாவது , 
பெண் பறவைக்கு முட்டையிடுவதிலும் குஞ்சு பொரிப் 
பதிலும் அதன் வலிமை குறைந்துவிடுகிறதென்றும் ,, 
ஆணிற்கு இவ்வலிமை குறையாமல் நிற்கிறதென்றும் , 
இந்த அளவற்ற வலிமை , நிறம் கொண்டை முதலிய 
உறுப்புக்களை உண்டாக்குவதில் செலவாக்கப்படுகிற 
தென்றுங் கூறுகின்றனர் . இன்னுஞ் சிலர் வெவ்வேறு 
காரணங்களைக் காட்டுகின்றனர் . அவைகளை ஆராயப் 
புகுவோமாயின் மிகவும் விரியும் . 


பறவைகளின் நிற அமைப்பிற்குக் காரணம் விளங் 
காவிடினும் , பட்டுப்பூச்சி , மலர் முதலியவை நிறத்தில் 

1. Darwin . 

ஒளிர்வது இன்ன தற்காக என்று ஒருவாறு துணிவா 
கச் சொல்லலாம் . அஃதாவது , தம் இனத்தின் பெருக 
கத்திற்கேயாம் . 

கூட்டுப் புழுவாக இருந்து , பட்டுப்பூச்சியானபிறகு , 
அது மிகக் குறைந்த வாழ்நாளைக் கொண்டிருக்கின்றது . 
இந்தக் குறுகிய வாழ்நாளில் அது தன் இனத்தைப் 
பெருக்க வழிதேடல் வேண்டும் . அதற்காக , ஆணும் 
பெண்ணும் கூடுதல் வேண்டும் . நிறத்தில் மிளிர்ந்தால் 
தமக்கிருக்கும் குறுகிய காலத்தில் ஒன்றை யொன்று 
கண்டு கூடுவது எளிது . 

மலர்களும் மரத்தின் இனவளர்ச்சிக்காகவே பல 
நிறங்களைக் கொண்டுள்ளன . பூக்களிலும் ஆண் பூவும் 
பெண் பூவும் உள் . இவற்றின் தாது கலந்தால் தான் 
மலரில் கரு உண்டாகும் . இப்படிக் கலப்பதற்கு வண்டு 
களும் , பூச்சிகளும் , குருவிகளும் உதவியா யிருக்கின் 
றன . அவற்றைத் தம்மிடம் வரும்படி செய்ய , மலர் 
கள் தம்முள் தேனுண்டாக்கி , நறுமணத்துடனும் அழ 
கிய நிறங்களுடனுங் கூடி விளங்குகின்றன . இங்ஙனம் 
மணத்தானும் நிறத்தானும் இழுக்கப்பட்டுப் பூச்சியோ 
பறவையோ வண்டோ அவற்றினிடஞ் செல்கின்றன . 
அவ்வுயிரினங்களின் கால்களிலோ உடம்பிலோ அப் 
பூக்களின் தர்து ஒட்டிக்கொள்கிறது . பிறகு அவை 
வேறு மலர்களிடஞ் சென்றால் அவற்றின் மேல் ஒட்டி 
யிருக்கும் தாது அம்மலர்களின் தாதோடு கலக்கிறது . 

இரவில் மலரும் பூக்களுக்கு நிறம் இருப்பதில் 
யாதொரு பயனு மில்லை . ஆகையால் , அவை வெண் 
மையாக இருக்கின்றன . ஆனால் அவை நிறத்திற்குப் 
பதிலாகப் பகலில் அலரும் பூக்களைக் காட்டிலும் நறு 
மணத்தை மிகுதியாகக் கொண்டிருக்கின்றன. 


உயிரினங்களின் நிற வேறுபாடுகள் 

( 


நிசியலர் மலர்க்கு 
வெண்மையும் நன்மணம் உண்மையும் இலவேல் 
எவ்வணம் அவற்றின் இட்டநா யகராம் 
ஈயினம் அறிந்து வந்து எய்திடும் ? அங்ஙனம் 
மேவிடில் அன்றோ காய்தருங் கருவாம் ? 
இவ்விதம் நோக்கிடில் எவ்விதத் தோற்றமுஞ் 
செவ்விதிற் பற்பல காரணச் செறிவால் 
அவ்வவற் றுள்நிறை யன்பே ஆக்கும் . 


- மனோன்மணீயம் . 


. 


. 
அ . அலைகட லளித்த ஆரணங்கு 
[ காழி சிவ . கண்ணுசாமி , B.A. ] 


யென்ற 


ஊழிற் பெருவலியாவுள ? யாதொன்று மில்லையன் 
றே ? இன்றேல் ஞாயிற்றையுந் திங்களையும் பாம்பு 
விழுங்குங்கொல் ! - பாம்பும் விழுங்கவில்லை , பல்லியும் 
விழுங்கவில்லை ! அலகுசால் அறிவு நூல் கல்லாமை 

" ஆமையே " அவ்வாறு பாம்பு விழுங்குவ 
தர்க நினைக்கக் செய்கிறது . கோட் செலவினால் ஞாயி 
றுந் திங்களும் மறைவு றுவதைப் பாம்பு விழுங்குவதாக 
இற்றைநாளுங் கருதியிருத்தல் ஏழைமை யன்றோ ? 
எஃது எவ்வாறாயினும் , அம்மறைவு நாளிற் கடல் நீரா 
டல் மட்டும் அறிவியற் கொத்ததென்பது தேற்றம் . 


* 


. 


பரிதிமறைவுநாள் - ( சூரிய கிரகணம் ) . மக்கள் திரள் 
திரளாகக் கடற்கரையில் வந்து குழுமியிருந்தனர் . நீராடு 
வோர் ஒரு புறம் 

; தருப்பணம் " 

செய்வோர் 

ஒரு 
புறம் . திடுக்கென விழித்துத் திகைத்து நிற்போர் 
ஒருபுறம் . ! எத்தனை வகையினர் ! எத்துணைத் 
தொகையினர் ! சேய்மை யெங்கும் நீர்ப்பரப்பாயின் 
அண்மை யெங்கும் மக்கட்பரப்பாகவே தோற்றிற்று .- 
மறைந்த பரிதி முழுதுந் தோன்றுங் காலவரை குறு 
கிற்று . கரையிலிருந்த மக்கட் கூட்டம் கடலினும் படை 
யெடுத்துச் செல்வதுபோல் " திமி திமி யென்று நீரி 
லிறங்கி மேல்வரும் அலைகளிடை அலைவுற்று நின்றது . 
எங்கணும் ஒரே கூச்சல் ! மக்கட் பேச்சொலியும் அலை 
களின் வீச்சொலியும் ஒரு புடை ஒத்திருந்தன . 

செறிந்த இக்கூச்சலிடை "" ஐயோ ! ஆ ! " என்ற 
கூக்குரல் ஒன்று ஒரு பகுதியில் கடலினுட் சிறிது 

தொலைவிற் கேட்டதுபோலிருந்தது . அங்கு ஈண்டி 
யிருந்த மக்களை விலக்கித் தள்ளிக்கொண்டு , கட்டிளங் 
காளை யொருவன் கடலினுட் பாய்ந்து , கூக்குரல் வந்த 
இடம் நோக்கி விரைவாக நீந்திச் சென்றான் . அவன் 
விலக்கித் தள்ளியதும் பாய்ந்ததும் நீந்திச் சென்றதும் 
மின்னலை யொத்த விரைவோடு கூடியனவா யிருந்தமை 
யால் , குழுமி யிருந்த ஏனையோர் , என்ன நடக்கிறது என் 
பதை உய்த்துணரவும் இயலாமல் திகைப்பூண்டு 
மிதித்தோர்கள் போற் செயலற்று நின்றிருந்தனர் . மறு 
படியும் ஆ ! ஆ ! என்ற திணறலோசை கேட்டது . 
அடர்ந்த கருங் கூந்தலோடு கூடிய ஒரு தலை , சற்றுத் 
தொலைவில் நீரின் மேல் கிளம்பிவந்து மறுபடியும் அழுந் 
திற்று . பாய்ந்து சென்ற சிறுவனுக்கும் அத்தலை 
தோன்றி மறைந்த இடத்திற்கு மிடையில் இன்னும் பத் 
துப் பதினைந்தடி தொலை தான் இருந்தது . மறுநொடி 
யில் , நீராவிப் படகொன்று நிமிர்ந்து தாவிச் செல்வது 
போன்று , சிறுவன் இரண்டு தாவலில் குறித்த இடத் 
தை அணுகினான் . 

ன் . அணுகியவன் , சட்டென நீரினுண் 
மூழ்கிச் சிறிது நேரத்தில் தன் இடக்கை முழுதுங் கூந் 
தலைச் சுற்றிக்கொண்டவனாய் , ஒரு பெண்ணின் தலை 
யை நீர்மட்டத்திற்கு மேல் தூக்கியவண்ணம் வெளி 
வந்தான் . 


" யாராவது உடனே ஓடிச் சென்று அதோ தெரி 
யும் வண்டியின் சக்கரங்களி லொன்றைக் கழற்றித் 
தூக்கி வாருங்கள் ! நொடியில் வரவேண்டும் ! உங்க 
ளுக்குப் புண்ணியமாப் போகிறது " என்று கூவிக் 
கொண்டே , சிறுவன் பெண்ணின் உடலை நேர்மையாகத் 
தாங்கிய வண்ணம் கரை சேர்ந்தான் . சிறிது நேரத்தில் , 
சக்கரம் ஒன்றுங் கொண்டுவரப்பட்டது . தூக்கிவந்த 

பெண்ணை அச்சக்கரத்தின்மீது கிடத்திய பின் , குயவ 
னொருவன் மட்பாண்டஞ் செய்யத் தன் சக்கரத்தைச் 
சுற்றுவதுபோல் , சிறுவன் அச் சக்கரத்தை விரைவா 
கச் சுற்றினான் . சுற்றச் சுற்ற , சக்கரத்தின் மேலிருந்த 
பெண்ணின் வாய்வழியும் மூக்கு வழியும் குபு குபு 
வென்று நீர் வெளிவந்தது . அசைவற்றிருந்த அவள் 
கைகால்கள் அசைவுற்றன . இறுதியில் " உம் " என்ற 
ஓசையுடன் ஒரு பெருமூச்சுவிட்டு அப்பெண் மறுபடி 
யுஞ் சோர்வுற்றாள் . மங்கியிருந்த சிறுவனின் முகத்தில் 
ஒளி வீசிற்று ; தான் காப்பாற்றிய பெண் உயிருடனி 
ருக்கிறாள் என்பதை அவன் கண்டுகொண்டதாக 
அவன் முகம் அறிவித்தது . " ஐயன்மீர் ! இனி அருள் 
கூர்ந்து சற்று விலகி நில்லுங்கள் ! நன்றாக அப்பெண் 
மீது காற்று வீசவேண்டும் . நான் இவ்வாறு கூறுவ 
தற்கு மன்னித்துக்கொள்ளுங்கள் " என்று அங்குச் 
சூழ்ந்து நின்ற திரளான மக்களைப் பணிவுடன் வேண் 
டிக்கொண்டான் சிறுவன் . 


* 


" செந்தினாதா , நேற்று உன் பெயர் செய்தித்தா 
ளில் அடிபட்டதே . நிகழ்ந்த தென்ன ? என்றான் 
வடிவேலன் . 

" வடிவேல் , உன்னிடங் கூறாமல் நான் வேறு யாரி 
டங் கூறப்போகிறேன் ! நேற்று விடுமுறை நாளாயிருந் 
தமையால் நானும் கடற்கரைக்குச் சென்று திரள் திர 
ளாக மக்கள் குழுமியிருக்குங் காட்சியைக் கண்டு களிக் 
கலாமென எண்ணிச் சென்றேன் . எண்ணியதற்கேற்ற 
வாறு எண்ணற்ற மக்களைக் கண்டு மகிழ்ந்தேன் . கடற் 
கரை யோரமே வடமுகமாக நான் சென்று கொண்டிருக் 
கையில் , இருப்புப்பாலத்தருகில் நாலைந்து இளம்பெண் 
கள் நீராட வந்திருந்ததைக் கண்டேன் . அவர்களில் 
ஒருத்தி மட்டும் நான் என்றுங் கண்டிராத பேரழகு 

ணம் 


படைத்த பதின்மூன்று பதினான்கு வயதுள்ள ஆரணங் 
கெனத் தோற்றினாள் . மற்றவர்களும் அழகு வாய்ந்த 
வர்களாயினும் அவர்களிடை அவள் நின்றிருந்தது , 
தாரகை நடுவண் தண்மதி யமைந்ததை யொத்திருந் 
தது . மேலே சென்று காண எண்ணி யிருந்த எண் 

இருந்தவிடந் தெரியாமற் பறந்து போயிற்று . 
கால்கள் நின்ற இடத்திலேயே வேரூன்றி விட்டன . 
அந் நங்கையர் நின்றிருந்த இடத்தின் அருகாமையில் 
இன்னும் நூற்றுக்கணக்கான மக்கள் இருந்தார்க 
ளென்பதும் , அவர்களில் யாரேனும் நான் அவ்வாறு 
நெஞ்சு பறி கொடுத்து நிற்பதைப் பார்த்தால் என்ன 
நினைப்பார்கள் என்பதும் என் புத்திக் கெட்டவில்லை . 
இந்நிலையில் , அப் பெண்கள் நீரி லிறங்கி முழுகினார்கள் . 
ஒரு பெரிய அலை வந்து மோதிற்று . மூலைக்கொருவ 
ராய் உருண்டு புரண்டு எழுந்தார்கள் . மதியனைய அம் 
மங்கை நல்லாளை மட்டும் காணவில்லை . சற்றுநேரங் 
கழிந்ததும் கரையிலிருந்து நாற்பதைம்பது அடித் 
தொலைவில் " ஐயோ ! ஆ என்ற பெண்குரல் 
ஒன்று நீரிடை யெழுந்தது . உண்மை யுணர்ந்தேன் . 
வந்து மோதிய பேரலை கவர்ந்து சென்றுவிட்டது கட் 
டழகியை . அவ்வளவு தான் ; அதன்பின் , நான் திடு 
திடென ஓடியதும் , மக்களை விலக்கிக்கொண்டு நீரிற் 
குதித்து நீந்திச் சென்றதும் , மங்கையை யணுகி அவள் 
லைமயிரைக் கையிற் சுற்றிக்கொண்டு கரையருகே வந்த 
தும் எப்படி நடந்தன வென்று என்னாற்கூறுவதற்கில்லை . 
எல்லாம் என்னை யறியாமலே பொறி இயக்கத்தினால் 
நடைபெறுவது போன்று நடைபெற்றன . கரை நெருங் 
கியதும் , அப் பெண்ணைத் தூக்கிக்கொண்டுவந்து ஒரு 
வண்டிச் சக்கரத்தின்மீது வைத்துச் சுற்றினேன் . நீரில் 
மூழ்கினோர் நீரைக் குடித்திருந்தால் அந்நீரை வெளிப் 

1. Machine. 

வந்த 
என்று 


படுத்துவதற்கு இதுவே ஏற்றவழி யென்று கேட்டிருக் 
கிறேன்........ 

வடிவேலன் : - " இதெல்லாம் செய்தித்தாளிற் கண் 
டேன் . இங்கு நீ விரிவாகக் கூறவேண்டாம் . அப்பெண் 
ணுக்குத் தன்னறிவு வந்தபின் என்ன நிகழ்ந்தது ? " 

செந்தினாதன் : - " அறிவு திரும்பியவுடன் , 
தன்னைச் சுற்றியிருந்த மக்கட்டிரளைப் பார்த்து , அவள் 
அஞ்சி உடல் குன்றியதைக் கண்டேன் . அவளுடன் 

ஏனைய பெண்கள் எங்கிருந்தார்கள் 

கண்டுபிடிப்பதற்கில்லை . எனவே , உடனே 
அப் பெண்ணைத் தூக்கி என்னுடைய 

ஆஸ்டின் 1 
உந்துவண்டிக்குக் கொண்டுசென்றேன் . அவளை எங்கே 
அழைத்துச் செல்வதென்று தெரியவில்லை . நேரே என் 
வீட்டிற்கே கொண்டு செல்லலா மென்ற கருத்துடன் 
உந்துவண்டியை விரைவாகச் செலுத்தினேன் . வண்டி 
சென்ற விரைவினால் நல்ல காற்று முகத்திற் படவே , 
அம்மங்கை சற்று நேரத்திற்குள் நல்லுணர்வு பெற் 
றாள் போலும் ! நண்பரே ! தாங்கள் இன்று செய்த 
பேருதவி கருதியே என் நாணத்தைவிட்டு யான் தங்க 
ளிடம் முதன் முதலாகப் பேசத் துணிவு கொள்கிறேன் . 
எல்லாம் வல்ல இறைவன் தங்களுக்கு நன்மையே 
அளிப்பாராக ! யான் இருப்பது மயிலாப்பூரைச் சேர்ந்த 
மந்தைவெளியிலுள்ள காரணேச்சுரர் வீதியின் கீழ்கோ 
டியாகும் . அருள் கூர்ந்து என்னை நேரே என் வீட்டிற் 
குக் கொண்டு செல்லுங்கள் " என்று இசைத்தாள் 
அவ்வெழிலாள் . என் செவி மாந்திய அந் நல்லிசை 
யாளது 

சொல்லிசையில் ஈடுபட்டவனாய் , யான் மறு 
மொழி கூறாமல் நேரே குறித்த இடத்திற்கு வண்டியைச் 
செலுத்தினேன் . காரணேச்சுரர் தெரு கீழ்கோடிக்குச் 

1. Motor car .. 

சென்றதும் , கூரை வேய்ந்த ஒரு சிறு வீட்டைக் காட்டி , 

அதுவே என் இல்லம் என்றாள் மங்கை . வண்டியை 
நிறுத்தினேன் . வாய்மொழியொன்றுங் கூறாது , அந்தங் 
கை நல்லாள் வண்டியைவிட்டிறங்கி உள்ளே சென்றாள் . 
சற்று மனத்தளர்ச்சி யுற்றவனாய் , உள்ளே செல்லலா 
மா , வேண்டாமா என்று நான் சிந்தித்துக்கொண்டிருக் 
கும்பொழுதே , வீட்டின் வாயிற்கதவு திறக்கப்பட்டு 
" ஐயா , உள்ளே வாரும் என்ற ஒரு குரல் கேட்டது ; 
உட்சென்றேன் . ஒரு கயிற்றுக் கட்டிலின்மீது எழுபது 
எழுபத்தைந்து வயதிருக்கும் என்று மதிப்பிடக்கூடிய 
ஒரு முதியவர் சாய்ந்து கொண்டு உட்கார்ந்திருந்தார் .. 
உட்கார்ந்த அந்நிலையிற்கூட , அவரது இடக்கையில் 
ஒரு கட்டையான மூங்கிற்றடியைப் பிடித்திருந்தார் . 
நான்கடி நீளமுள்ள அத்தடியின்மீது ஏதோ சில சித் 
திரங்கள் 

செதுக்கப்பட்டிருந்தன . திருப்பதிக்குசி 
சென்று வருவோர் வாங்கி வரும் மூங்கிற்றடி போல் 
அதுகாணப்பட்டது . நான் உட்சென்றதும் , எஎன்னை 
" உட்கார் என்று கூடச் சொல்லாமல் அப் பெரியவர் , 
" நீரில் அமிழ்ந்தி இறந்திருக்கவேண்டிய என் பேத்தி 
யை நீ காப்பாற்றியதாக , அவள் சொன்னாள் . ஒரு 
விதத்தில் அஃது எனக்கு மகிழ்ச்சியையே அளிக்கி 
றது . ஆயினும் , விரைவிற் பருவமடைய விருக்கும் 
அப்பெண்ணை நீ பலாறியத் தூக்கி வந்து , வண்டியில் 
வைத்து ஓட்டிவந்தது எனக்குச் சிறிதும் பிடிக்கவில்லை . 
போனது போகட்டும் ; நான் பரம் ஏழை ; உனக்கு 
ஏற்றவாறு பரிசளிப்பதற்கு என்னிடம் ஒன்றுங்கிடை 
யாது . ஓருயிரைக் காப்பாற்றினோம் என்ற மகிழ்சி 
சியே உனக்குப் பரிசாக இருக்கட்டும் . நீ என் பேத் 
திக்கு உதவி செய்ததை இன்றுடன் மறந்துவிடு. 
அவள் உடல் நலத்தைக் கேட்டறியக் கருதி மறுபடி 
இப்பக்கம் வருகிற எண்ணத்தை இதோடு விட்டுவிடு . 

என 


கடவுள் உனக்கு நன்மையே அளிப்பார் . சரி ! இனி 
இங்கு நிற்கவேண்டாம் ; போய் வா 

வெட்டி 
மொழிந்தார் . இப்படியும் உலகில் நன்றி மறப்போர் 
இருப்பார்களா என்று நினைந்தவண்ணம் , உள்ளெழுந்த 
ஆத்திரத்தை யடக்கிக்கொண்டவனாய்த் துண்ணென 
வெளிவந்து என் வண்டியிலேறி வீடுவந்து சேர்ந்தேன் . 
ஆயினும் அப்பெண்ணின் நினைவு என்னை விட்டு நீங்க 
வில்லை. " 

வடிவேலன் : - " அந்த நினைவில் உன் எம் . பி . பி . 
எஸ் . தேர்தலை மறந்துவிடாதே . 
செந்திதன் : - " அத்தேர்தலின் தலையில் இடி விழட் 
டும் . அதிற் தேர்ச்சி யடைந்து நான் பெறவிருக்கும் 
பயன் என்ன ? 

வடி : - " என்ன உளறுகிறாய் ? " 

செந்தி : - " நானா உளறுகிறேன் . மணந்தால் அப் 
பெண்ணை மணப்பது ; இன்றேல் மணமில்லாமலேயே 
இம் மண்ணைத் துறப்பது ; இஃது உறுதி . " 


* 


அம்மர் ஞானம் , உன் எண்ணம் இன்னதென 
நான் நன்கறிவேன் . பரிதிமறைவு நாளன்று பலரறிய 
உன்னைத் தொட்டுத் தூக்கிய அச் சிறுவனையன்றி 
மற்றெவனையும் மணக்க உன் கற்பிற்சிறந்த தூய 
உள்ளம் இசையாது என்பது நானறியாததன்று . ஆயி 
னும் என் செய்வது ? முடவன் கொம்புத்தேனுகி 
காசைப்படுவதுபோலன்றோ இருக்கிறது உண்மை ! 
அச்சிறுவனைப் பற்றித் தீர உசாவினேன் . சென்னை 

வழக்கறிஞர் திவான் பகதூர் கே . எஸ் . இராஜனின் 
மூத்த பிள்ளை யாம் அவன் . எம் . பி . பி . எஸ் என்ற 
உயர் தர மருத்துவத் தேர்தலுக்குப் படிக்கிறான் . வயது 
இருபத்திரண்டு தான் ஆகிறது . அவன் படிக்கும் 

1. Lawyer . 

மருத்துவக் கல்லூரியில் நடக்கும் காற்பந்து - கோற் 
பந்து முதலிய விளையாட்டுகளில் அவனே முதன்மை 
பெற்றுப் பல பரிசுப் பதக்கங்கள் வாங்கியுள்ளானாம் . 
கல்லொழுக்கத்திற்கும் நற்குணத்திற்கும் அவன் நிலைக் 
களன் என்பதை நானே துணிந்து கூறுவேன் . என்ன 
இருந்துமென் ? அவன் தந்தை , இருபதினாயிரம் ரூபா 
எவன் கொடுக்கிறானோ அவன் பெண்ணைத்தான் கட்டு 
வதென்று முடிவு கட்டியுள்ளாராம் . நாமிருக்கும் நிலை 
யில் இருபதினாயிரம் ஓட்டாஞ்சில்லிகூடக் கொடுக்கமுடி 
யாது என்பது உனக்குத் தெரியும் . பாக்கம் புகை 
வண்டிச் சேதத்தில் உன் தாய் தந்தைகளிருவரும் 
மடிந்த பின் , இந்தப் பதினான்கு ஆண்டுகளாக 
உன்னை ஒரு வயதுக் குழந்தையாக அவர்கள் விட்டுச் 
சென்றார்கள் - நான் படாதபாடுபட்டு வளர்த்தேன் . 
திங்களுக்கு மறுவிருத்தலு முண்டு ; உனக்கு எத்த 
கைய மறுவுங் கூறமுடியாதென்பதை இம் மந்தைவெளி 
யிலுள்ளார் எல்லோருங் கூறுவார்கள் . 

அவ்வாறு 
பெண்மக்களுக்கே எடுத்துக்காட்டா 

யிலகுமாறு 
உன்னை வளர்த்துப் பொருளாசைப் பேய் பிடித்த ஒரு 
வன் வீட்டில் உன்னைக் கொண்டுய்க்க எனக்கு எள்ள 
ளவும் விருப்பமில்லை .... 
ஞானம் : - " தாத்தா , 

என்னை 

மன்னியுங்கள் . 
அவரை மணந்தால் மணப்பது : இன்றேல் கன்னியா 
கவே என் காலத்தைக் கழிப்பது , என்று உறுதி செய் 
துவிட்டேன் . ஆகையால் என் மணத்தை யொட்டிய 
கவலையைத் தாங்கள் ஒழித்துவிடுங்கள் . இறைவனருள் 
கூடின் கைகூடாததொன்று முண்டோ ? " 

பெரியவர் : - " உண்மை . அச்சிறுவனும் உன்னை 
யன்றி யொருவரையும் மணப்பதில்லை யென்றும் , அத 

னால் தனக்கு வரவிருக்கும் நூறாயிர ரூபா பெறும் 
மான சொத்தைத் தான் இழப்பதாயினும் கவலையுறப் 
போவதில்லை யென்றும் தன் நண்பன் வடிவேலனிடங் 
கூறிக்கொண்டிருக்கிறதாகக் கேள்விப்பட்டேன் . ஆ ! 
அவன் கூறுவது மட்டும் உண்மையாயிருந்தால் ...... அவ 
னும் ஒன்று மிழக்க வேண்டியதில்லை ! நானும் ஏற்ற 
கணவனுக்கு உன்னை யளித்துவிட்டேன் என்ற நினைவு 
டன் அமைதியாக இறப்பேன்- 

ஞானம் : - " நீங்கள் அமைதியாயிறப்பது சரி 
அவர் எப்படி ஒன்றும் இழக்கவேண்டியதில்லை என்று 
கூறினீர்கள் ? " 

பெரியவர் : - " ஒன்றுமில்லை . நான் ஏதோ சொல் 
மாறாட்டமாகக் கூறிவிட்டேன் . அதையொரு பொரு 
ளாக் கருதிக் கேட்கவேண்டாம் . 

ஒருநாள் மாலை வெளிவந்த " உண்மை யுரைப் 
போன் " என்ற நாள் தாளில் கொட்டை கொட்டையான 
எழுத்தில் பின்வருமாறு ஓர் அறிக்கை வெளியிடப்பட் 
டிருந்தது : 

முக்கிய அறிவிப்பு 
" என் மூத்த மகன் எஸ் . செந்தினாதன் ( எம் . பி . 
பி . எஸ் . தேர்தலுக்குப் படிக்கும் மாணவன் ) பரம 
ஏழையான ஒரு பருவமடைந்த பெண்ணை என் நோக் 
கத்திற்கும் , குல வழக்கத்திற்கும் மாறாக மணக்கப்போ 
வதாக முடிவுகட்டிக் கூறுவதால் , எனக்கும் அவனுக்கு 
முள்ள தொடர்பை இதனால் விலக்கிவிடுகிறேன் . நான் 
என் சொந்த உழைப்பினாற் சேர்த்துள்ள சொத்தில் 
அவனுக்குச் சேரவேண்டிய நூறாயிர ரூபா பெறும்படி 
யான பகுதியும் , அவன் அப்பெண்ணை மணக்கவில்லை 

யென்றோ, அல்லது அப் பெண் வீட்டார் என் குடும்ப 
உயர்நிலைக் கேற்றவாறும் மாப்பிள்ளை மேற்படிப்புப் 
படிப்பதற்காகவும் கொடுக்கவேண்டிய தொகையைக் 
கொடுக்க இசைந்துள்ளார்களென்றோ கூறினாலொழிய , 
அவனுக்குக் கொடுக்கப்படமாட்டாது . இன்று முதல் 
அவனுக்குக் கொடுக்கப்படும் கடன் தொகைகளுக்கு 
நான் பொறுப்பேற்றுக்கொள்ள மாட்டேன் என்பதைத் 
திண்ணமா யறியவும் . 

இப்படிக்கு , 
கே . எஸ் . இராஜன் 

வழக்கறிஞர் . 
இரவு ஏழு மணி யிருக்கும் . காரணேச்சுரர் கோயில் 
வீதியிலுள்ள பெரியவர் வீட்டின் கதவு தாழிடாமல் 
மூடப்பட்டிருந்தது . உள்ளே எண்ணெய் விளக்கு எரிந் 
துகொண்டிருந்தது . கட்டிலின் மீது பெரியவர் கடுமை 
யான காய்ச்சலினால் அங்குமிங்கும் புரண்டுகொண்டி 
ருந்தார் . ஞானம் அவருக்கு ஆறுதல் கூறி , ஒரு குவ 
ளையில் வெந்நீர் கொடுத்துக்கொண்டிருந்தாள் . 
அடைத்திருந்த கதவு திறந்தது . 

. 

முகவாட்டத் 
தோடு கூடிய ஓர் உருவம் உள்ளே வந்தது . வந்தவன் 
செந்தினாதனே . அவன் கையில் உண்மையுரைப் 
போன் " என்ற நாள் தாள் இருந்தது . வாய்மொழி 
யொன்றுங் கூறாமல் மெல்ல நடந்துவந்து அத்தாளில் 
1. முக்கிய அறிவிப்பு என்ற செய்தியிருந்த ஏட்டைப் 
பெரியவரின் கையில் அவன் கொடுத்தான் . அவன் 
நினைவு அவனுக்கு இருப்பதாகவே தோற்றவில்லை . 
காய்ச்சலால் வருந்திக்கொண்டிருந்த பெரியவர் 
அம்மா அதிலென்ன எழுதி இருக்கின்றது ; படி , கேட் 
கலாம் " என்றார் . ஞானம் இனிமையான குரலில் செய் 
தியைத் தெளிவாகப் படித்தாள் . அவள் படித்து 

முடித்ததும் , அலைகடலளித்த இவ்வாரணங்கிற்காக 
என் தந்தையை வெறுத்துத் தாயபாகத்தைத் துறந்து 
ஓட்டாண்டியாய் இங்கு வந்துளேன் . என்னை இந்நிலை 
யில் ஏற்றுக்கொள்ள மறுத்தால் , நேரே அவ் வலைகட 
லுக்கே சென்று என்னாருயிரை விடுவேன் . முக்கண் 
ணன்மீது ஆணை என்று தழுதழுத்த குரலிற் கூறி 
னான் செந்தினாதன் . 

ஆ என்ற ஓர் ஓசை பெரியவர் வாயிலிருந்து 
புறப்பட்டது . உடனே பெரியவர் கட்டைபோற் சாய்ந் 
துவிட்டார் . மங்கைநல்லாள் மதிகலங்கி விம்மி யழலா 
னாள் . பெரியவர் நெஞ்சடைப்புண்டிருக்கிறார் என்பது 
கண்ட செந்திநாதன் சட்டென எழுந்து குவளையிலி 
ருந்த நீரை அவர் முகத்திற் றெளித்தான் . பின் 
கதவைச் சற்றுத் திறந்துவைத்துக் கட்டிலை அத 
னருகே இழுத்துப்போட நினைந்து அதை வலிவாக 
இழுத்தான் . கட்டிற்காலுக்கும் சுவருக்குமிடையே 
குறுக்காக மாட்டிக்கொண்டிருந்த பெரியவர் மூங்கிற் 
றடி " மளார் என முறிந்தது . திடுக்கிட்டுப் போய்ச் 
செந்தினாதன் முறிந்த அக்கழியை வெளியே எடுத்தான் . 
முறிந்த துண்டொன்றினுள் கற்றையாக ஒரு தாள் 
சுருள் இருந்தது . அதை வெளியிலெடுத்துப் பார்த் 
தான் . ஆயிரம் ரூபா நாணயமுறிகளாக நூறு முறி 
கள் இருந்தன . அதே சமயத்தில் " செந்தினாத ; அது 
வே என் பேத்திக்கு நான் கொடுக்கும் ஸ்ரீ தனம் , 
உன் தந்தை கொடுக்கவேண்டிய நூறாயிர ரூபாவுக்குப் 
பதிலாக இதை யெடுத்துக்கொள் . இத்துடன் விலை 
மதிக்கவொண்ணாத இம் மங்கைநல்லாளையும் கைக் 
கொள் , வேறெந்நோக்கமுமின்றி இவளையே மணக்கும் 
விருப்பமுடைய ஒருவற்குக் கொடுக்கவென்றே இ 

பொருளைச் சேர்த்து வைத்திருந்தேன் . அப் பொருள் 
இருந்ததனாலே தான் நான் எந்நேரமும் அம்மூங்கிற்றடி 
யைக் கைவிடுவதில்லை . பதினான்கு ஆண்டுகளாய் என் 
கையைவிட் டகலாதிருந்த இம்மூங்கில் இன்று முறிந் 
தது சேரவேண்டிய இடத்திற்குப் பொருள் சென்று 
சேர்ந்துவிட்டபடியால் என் கவலை யொழிந்தது என்ப 
தைக் குறிக்கவே போலும் ! " 

திருத்தமாய் 
மொழிந்தார் பெரியவர் . காரிகை யெய்திய பெரும் பேறு 
கண்டு அவர் காய்ச்சல் மாய்ந்தொழிந்தது போலும் ! 
திறந்த கதவின் வழியாக நிறைமதி தண்கதிர் வீசி 
வெள்ளொளி பரப்பி நின்றது . ஞானத்தின் முகவொளி 
தானோ அஃது என்று வியப்புற்றான் செந்திநாதன் . 


என் 


கம்ப சித்திரம் 
(மணி-திருநாவுக்கரசு முதலியார் ) 
கம்பர் செந்தமிழ்ப் பெரும் புலவருள் ஒருவர் ; இரா 
மாயணம் என்னும் பாரகாவியத்தை இயற்றிய செந் 
நாப்புலவர் ; எஃகு செவியர் ; நுணுகிப் பரந்த மதிவீ 
றுடையர் . அவர் கவி நலங்களை உற்றுணர்ந்த சான் 
றோர் அவற்றைச் சூத்திரம் என்றும் சித்திரம் 
என்றும் மிகுத்துரைப்பாராயினர் . சூத்திரம் , என்னும் 
சொல் பாட்டின் நுட்பதிட்பங்களைத் தெரிக்கச் , சித்தி 
ரம் அதன் அழகு அணிகளை விளக்குவதாகும் . இத் 
தகைய பெரும்புலவர் பலர் நம் செந்தமிழ் நாட்டிலே 
தோன்றி , இயற்கையாகப் பாடுந் திரு வாய்க்கப்பெற்று 
ஆரமுதெனச் சுவைக்கும் நூல்களை இயற்றிவைத்தும் , 
நம்மனோருள் பலர் அவற்றைக் கற்று உறுபயன்கொள் 
ளாது கொன்னே காலங் கழிக்கின்றனர் . மேனாட்டார் 
தம் நாட்டுப் புலவரைப்பற்றிப் பல்லாற்றானும் ஆராய் 
ந்து அறிந்தும் , அவர் எழுதிய நூல்களிலுள்ள பொருட் 
டுறைகளைப் பாகுபடுத்து உணர்ந்தும் , அவ்வவர் கருத் 
துக்களின் உயர்வையும் பொலிவையும் பாராட்டி ஆயி 
ரக்கணக்கான பனுவல்களை வரைந்தும் போற்றுகின்ற 
னர் . நமது செந்தமிழ் நூல்களோ எடுப்பார் அணை 
பார் இல்லாக் குழவிகளாய்ச் சீராட்டுஞ் செருக்குமின்றி 
ஒரு மூலையிலே முடங்கிக் கிடக்கின்றன . இன்று புதிது 
புதிதாக நாகரிகமிக்க மக்களால் குறித்துச் சிறப்பிக் 
கப்பெறும் பொருள்களும் , பண்டைக்காலத்துத் தண் 
உமிழ்ப் பாக்களிலே , இன்று சொல்லப்படும் கவிகளி 
னும் , பாங்கினும் பான்மையினும் சிறந்து , உரனும் அழ 
கும் இனிமையும் மிகச் சொல்லப்பட்டிருத்தலைக் 

காணும் நடுநிலையுடையார் தலைசாய்த்தல் உண்மை. 
இதனை ஓர் எடுத்துக்காட்டான் இனிது விளக்குவாம் . 
பிரௌனிங் என்னும் ஆங்கிலப் புலவர் ஒருவர் தமது 
நூலின் கண் ஓர் உயர்ந்த உண்மையினைப் புகட்டினா 
ரென்றும் அது நனிபெரிதும் பாராட்டற்பால தென் 
றும் பலபடப் பாராட்டி ஆங்கிலப்பனுவலாசிரியர்கள் 
பாரித்தெழுதியுள்ளார் . அவ்வுண்மை யாதெனின் , 
ஒருவருடைய பெருமையினை அவர் செய்த செயலா 
னன்றிக் கருத்து நோக்கத்தால் உணரவேண்டும் என் 
பதேயாம் . அஃதாவது , பெரியோர் பெரியவற்றைகி 
குறிக்கொண்டு அவற்றிலே முயன்று முடியாது விடுப் 
பினும் விடுப்பர் ; சிறியோர் சிறியவற்றிலேயே குறி 
வைத்து அவற்றை முடிப்பதுஞ் செய்வர் . அதனால் 
முடிவு ஒன்றையே கருதிச் , சிறியோரைப் பெரியோராக 
வும் பெரியோரைச் சிறியோராகவும் கருதுதல் கூடா 
தென்பதாம் . இது மிக அழகிய கருத்தென்பது உண் 
மையே . இத்தகைய நுண்கருத்தை ஆங்கில மக்களுள் 
ஒருவர் அண்மைக் காலத்தே புதுமையாகக் கண்டு 
பிடித்திருப்ப , எம் செந்தமிழ் நன்மக்களுள் பலர் ஏறக் 
குறைய இரண்டாயிரம் ஆண்டுகட்கு முன்னரே அதனை 
எழிலுற உதாரணத்துடன் விளக்கியிருப்பராயின் , யாம் 
எத்துணை ஏமாப்புறு தல் வேண்டுமென்பது எடுத்தி 
யம்பற்பாலதோ ? இக்கருத்து தமிழ்மறையாம் திருக் 
குறளில் ; 

கான முயல் எய்த அம்பினில் யானை 

பிழைத்தவேல் ஏந்தல் இனிது 
என்றும் , வேளாண் மறையாகிய நாலடியாரின் கண் , 

இசையும் எனினும் இசையா தெனினும் 
வசைதீர எண்ணுவர் சான்றோர் விசையின் 
நரிமா உளங்கிழித்த அம்பினில் தீதோ 
அரிமாப் பிழைப்பெய்த கோல் . 
1. Browning. 

நுணுக் 


என்றும் காணப்படுகின்றன . இவற்றின் 
கத்தை நுனித்தறிந்து அறிஞர் களிதுளும்புவாராக . 
மற்றொன்று ஆசை பற்றி விரித்தாமா தலின் புலவர் 
பொறுக்கக் கடவர் . 

இதனால் நாம் நம்முடைய நூல்களை எத்துணைப் 
பாராட்டிக் கற்கவேண்டுமோ அத்துணைக் கற்கவேண் 

என்பது புலப்படவில்லையா ? பாவன்மையில் 
தழிழ்த் திருமக்கள் எம் மொழியினருக்கும் என்றும் 
இளையாதவர் என்பது உறுதியே . தமிழ்ப் புலமை 
சான்ற சங்கப் புலவர்களை மட்டும் எடுத்துக்கொண்டு 
அவர் தம் எண்ணை மட்டுங் கருதினும் , எந்நாட்டுப் புல 
வரும் இவருக்கிணையாகார் என்பதும் திண்ணமே . 
செந்தமிழ்வளங் கெழுமுங் காப்பியங்களாகிய சிந்தா , 
மணி , இராமாயணம் முதலியவற்றையும் திருக்குறள் 
முதலியவற்றையுங் கல்லாதாரைக் குறித்துப் பண் 
டைச் சான்றோர் ஒருவர் கூறிய , 

திருத்தகு மாமுனிசிந்தாமணி கம்பர் 
விருத்தக் கவித்திறமும் வேண்டேம் - உருத்தக்க 
கொங்குவேள் மாக்கதையைக் கேளேங் குறளணு கேம் 

எங்கெழிலென் ஞாயி றெமக்கு 
என்னும் அரும்பாவை நோக்குக . இவற்றைக் கல்லாத 
மாந்தர் இயல்பும் இங்கிப்பரிசே எமக்கெங்கோன் நல் 
குதியேல் எங்கெழிலென் ஞாயி றெமக்கேலோ ரெம்பா 
வாய் என்றருளிச் செய்த மணிவாசகப் பெருமான் 
திருமொழியால் உணர்த்தப்படும் துறந்தார் இயல்பும் 
ஒன்றாகவே காணப்படுகின்றன . அஃதாவது உலகத் 
துக்கும் அவர்கட்கும் தொடர்பு ஏதும் இல்லை என் 
பதாம் . 

இனி , மேலைச் செய்யுளிலே கம்பர் விருத்தக் கவித் 
திறமும் வேண்டேம் என்ற தொடர் அவர் தம் பாவன் 
மையின் பான்மையைச் செவ்வன் தெரித்தல் காண்க . 

ஏனை 


இச்சிற்றுரையில் கம்பர் கவித்திறத்தைக் குறித்துத் 
தாலிபுலாக நியாயம் பற்றி இரண்டொரு செய்யுட் 
களைக் குறித்துக் காட்டு தும் . 

பொருள் , செயல் , எண்ணம் முதலியவற்றுக்குப் 
பொருந்த , நல்லிசைப் புலவர் பாக்கள் ஓசை யொழுக் 
குப் பெற்று நடக்கும் . அவ்வாறாதலின் , ஆங்கு ஓரின் 
பச் சுவை பிறக்கச் , செவிக்கமுதாக அவை சிறப்புறு 
கின்றன . இத்தகைய ஓசையினை யூட்டுதல் 

எஃகு 
செவியராகிய நற்பெரும் புலவர் ஒருசிலருக்கே வாய்த்த 
பேறாம் . சீவகசிந்தாமணி ஆசிரியராகிய திருதக்கதேவர் 
அசி செல்வத்துள் வறிஞராகவே காணப்படுகின்றனர் . 
பெரிய புராண ஆசிரியராகிய சேக்கிழார் அத்திருவிலே 
மன்னர்மன்னர் போல் துலங்குகின்றார் . மணிமேகலை ஆசி 
ரியராகிய சீத்தலைச் சாத்தனார் மிக ஆழ்ந்து தெளிந்த 
நுண்ணிய 

நிலையிலே கூர்ந்தறிவாருக்கன்றி 
யோருக்கு வேறுபாடு தோன்றா நிலையில் 

நிலையில் வன்மை , 
மென்மை , நுண்மை முதலிய எல்லாப் பொருள்களையுந் 
தெரிக்கும் ஓசை நலம் நிரம்பி , அவ்வகைக் கலைத் துறை 
யில் ஒரு தனி முதல்வராகக் காணப்படுகின்றார் . கம் 
பரும் ஓசையைப் பொருட் கேற்ற பெற்றியில் நிறுத்தும் 
வளமையில் மிக உயர்ந்த அரச பதவியை அடைந்துள் 
ளார் என்பது இராமாயணச்செய்யுட்களைத் தமிழறியாத 
வேற்றுமொழி மக்களிடம் செப்பினும் அவர்கள் அவற் 
றைக் கேட்டு இன்புறுதலானும் அறியப்படும் . 

சூர்ப்பநகை இராமபிரான் மனத்தை எங்ஙனமேனுங் 
கவர்ந்து , அவர் காதலைப் பெறவேண்டுமென , எழிலெ 
லாந் திரண்ட உருவுடையளாய் அவர் எதிரே துணுக் 
கெனத் தோன்றினாள் . அத்தோன்றினவள் மனமோ 
காமவின்பத்திற் படிந்திருத்தலின் , அவள் தன் தோற் 
றம் , பார்வை , சாயல் , செயல் , கடை , மென்மை , பொலிவு 

முதலியன வெல்லாம் ஒவ்வோர் அழகைப் புலப்படுத் 
தல் வேண்டுமென்னும் கருத்துடன் அழகிய வடிவெல் 
லாந் திகழ வந்தாள் என்பதைக் கல்வியிற் பெரியார் , 

பஞ்சியொளிர் விஞ்சுகுளிர் பல்லவம னுங்கச் 
செஞ்செவிய கஞ்சநிமிர் சீறடிய ளாகி 
அஞ்சொலிள மஞ்ஞையென வன்னமென மின்னும் 

வஞ்சியென நஞ்சமென வஞ்சமகள் வந்தாள் 
எனத் தலையாய 

எதுகைகளும் 

மோனைகளும் , 
மெல்லின இடையின நெடில் வண்ணங்களும் , வழி வெ 
துகைகளும் வழிந்தொழுக , எடுத்த வடிவிற்கேற்ற 
இயற்கை நலனும் செயற்கை வினைத்திறனுந் திகழப் 
பாடியிருத்தலை ஒரு முறைக்குப் பன்முறை இடத்தின் 
நயமுணர்ந்து பாடிப் பாடிச் சுவைத்தல் வேண்டும் . 
சுவை மிக்கவழி அச் சுவைப்பனவற்றை நாவைத் 
தட்டித் தட்டி உண்ணல் உலகிற் காண்டுமாகலின் , 
அவ்வாறே சுவையொழுகு இன்னிசைப் பாக்களைப் 

பாடிப்பாடி இன்பத்தை மேம்படுத்தல் 
வேண்டும் . 

எத்தகைய கவிஞரேனும் உலகவியலுக்கு மாறு 
படாது செய்யுள் இயற்றுதல் இன்றியமையாதது . அப் 
பொழுது தான் கவிக்கும் அவற்றைக் கற்போருக்கும் 
ஒரியைபு உண்டாம் . அவ்வியைபு இருத்தலினாற்றான் 
சுவை பிறக்கின்றது . இன்றேல் படிப்பவருக்கு இன்பம் 
எவ்வாற்றானும் தோன்றுதல் இல்லை . இவ்வியல்பு 
எத்துணைக் கெத்துணை ஒருவரிடத்துச் சிறந்துளதோ 
அத்துணைக் கத்துணை அவர் மேன்மை அடைவர் ; 
இஃதில்லாதார் செய்யுள் , நம் கருத்தைக் கவர்தல் என் 
ஞான்றும் இல்லை . ஆகாயப்பூ நாறிற் 

நாறிற் றென்றவழி 
அதனைச் சூடக் கருது வர்ரும் , அதனால் மனவெழுச்சி 
தான்றப் பெறுவாரும் யாண்டும் இலர் . மக்கள் 


பன்முறை 

நுகர்ச்சி அறிவானே அறியப்பட்டு உணர்ச்சி யுலகத் 
திலே பொதிந்து கிடக்கும் பொருட்டுறைகளைச் சொல் 
வகை அறிந்து சொல்லி வெளிப்படுத்துபவனே ால் 
லிசைப் புலவன் . இத்திறன் வெளியுலகப் பொருள் 
களின் நுகர்ச்சியைத் தமது அறி வாற்றலால் உள்ள 
வாறே கவர்ந்து கொள்ளும் வன்மை உடையாருக்கே 
அமைவதாம் . இச்சீரிய ஆற்றலும் கம்பர் பெற்றிருந் 
தார் என்பதை ஓர் எடுத்துக்காட்டான் விளக்குவாம் . 

சீதா பிராட்டியார் இராவணனது அசோகவனத்தே 
சிறைப்பட்டு நெடுநாள் வருந்தி , உடம்பு தேய்ந்து உள் 
ளம் மெலிந்து , தம் காதலஞ் செல்வன் இராமபிரானை 
இன்று காணலாம் ; நாளை காணலாம் என்னும் நம்பு 
தல் மிகுதலால் உயிர்ப் பொறை சுமந்திருந்தவர் , இறுதி 
யில் ஒரு நாள் இனி உய்வில்லை என்னும் துணிவு 
கொண்டு , தம்மைப் பற்றியுந் தம் இன்னுயிர்த் தலைவ 
ரைப் பற்றியும் எண்ணி யெண்ணி ஏங்கி த் தமக்கு 
நேர்ந்த பழியினைத் துடைத்தல் தம்மாலன்றிப் பிறரால் 
ஆகாதெனப் பலவும் உன்னிச் செல்லு மிடையில் இன் 
னும் வந்திலரே என்னும் ஓரெண்ணம் 
வெகுண்டு , 

வல்லியன் மறவர் வடுவிற் றீர்பவர் 

வெல்லினும் வெல்க விளிந்து வீடுக 
என்றுவாய் சோர்ந்து இராமலக்குமணர் வென்றாலும் 
வெல்லுக ; அன்றி இறந்தொழியினும் ஒழிக , என்று 
கூறியதும் , சுருக்கென அவர்பால் வைத்த அன்பு 
இடைமறுத்துத் தகைப்ப , உடனே மற்றோரெண்ணம் 
தோன்ற , 

இல்லிய லறத்தை யானிறந்து வாழ்ந்தபின் 

சொல்லிய வென்பழி யவரைச் சுற்றுமோ 
என்று , தாம் இல்லறம் வழுவிப் பன்னாட்காறும் உயிர் 
வாழ்ந்தவராதலின் , தம் பழி அன்னாரைத் தொடராது , 


மோத 


5 

அதனால் தமது மொழியால் அவர் தமக்கு ஏதம் விளை 
வாதெனக் கூறியதும் ஆகிய செயல் பொன்னினும் 
மணியினும் வனப்பான் மிகுந்து பொலிந்து காட்டுகின் 
றது . இவ்வியல்பு நாடோறும் காணப்படுவதே . தாய் 
தன் மக்கள் அல்லல் விளைக்குஞ் செயல்களை 

சயல்களை ஓவாது 
புரியக் கண்டபோது உடம்பு வலிகுன்றி உள்ளஞ் 
சலித்து , இவர்கள் செத்தாலும் நலமுறுவேன் என்று 
அந்நிலையிற் கூறிவிடு தலும் உடனே தனது மொழி 
தன்மக்களைப் பற்றுமோ என அஞ்சி வாழ்த்தி வாழ்ந்த 
வரில்லை ; வைது கெட்டவரில்லை என்றோர் உலக வச 
னத்தைக் கூறித் தன் மனத்தைத் தேற்றிக் கொள்ளு 
வதும் இயல்பேயாம் . 

இன்னும் நற்பெரும் பாவலர் , தாம் எடுத்துக் 
கொண்ட பாத்திரங்களுக் குகந்தவாறு சொற்களையும் 
உவமைகளையும் புணர்த்தோதுவர் . இத்தன்மை 
ஓர் அரிய வினைத்திறனாம் . இது திருத்தக்க தேவரிடத் 
துப் பெரிதும் அமைந்து கிடக்கின்றது . தேவர் கோவிந் 
தையாரின் அழகை எடுத்துக் கூறுவாராகிய இடையர் 
கூற்றிலே அமைத்து , 
வெண்ணெய் போன் றூறினியள் மேம்பாற்போல் றீஞ்சொல்லள் 
உண்ண வுருக்கிய ஆனெய்போல் மேனியள் 


கண்ணுங் கருவிளம்போ திரண்டே கண்டாய் 
என்று யாத்தமை காண்க . இங்ஙனமே கம்பநாடர் பர 
தனைச் சேனையுடன் கண்டு , அவன் இராமபிரானுக்குத் 
தவறு இழைப்பதாகப் பிறழ உணர்ந்த குகன் கூற்றி 
லே அமைத்து , 

( எலியெலா மிப்படை அரவம் யானென 
ஒலியுலாஞ் சேனையை உவந்து கூயினான் என்றும் , 
செஞ்சர மென்பன தீயுமிழ் கின்றன செல்லாவோ 
உஞ்சிவர் போய்விடின் நாய்க் குக னென்றெனை 

யோதாரோ 
என்றுங் கூறினர் . 

அன்றியும் ஒரு பொருளைக் குறித்துச் சிறப்பிக்கலு 
றும் பாவாணர் அதனைத் தொடர்பு பொருந்தச் சிறப் 
பித்தல் வேண்டும் . அங்ஙனம் செய்யும் செய்கையில் , 
கண்ணுக்கு விருந்தாகவுள்ள சில காட்சிகளைக் கற்பவர் 
நெஞ்சகத்தே பதிப்பித்தல் நலம் பயப்பதாம் . அது 
தர்னும் இயற்கை வழாது வினைத் திறனோடு சொல்லப் 
படல் வேண்டும் . அத்திறன் கம்பருக்கு நனி பெரிதும் 
உண்டு . இத்திறனிலே இவருக்கு மிக்கார் ஒருவரு 
மிலர் ; ஒப்பார் மிகச் சிலரே . சீதர்பிராட்டியாரைப் 
பிரிந்து வருந்தும் இராமபிரான் கடலைக் கண்ணுற , அக் 
கடலின் காட்சி 

காட்சி இங்ஙனம் அவருக்குத் தோற்றிய 
தெனக் கம்பர் கூறிய செய்யுட்களுள் ஒன்றாகிய 
சேயகாலம் பிரிந்தகலத் திரிந்தான் மீண்டுஞ் சேக்கையின் பால் 
• மாயன் வந்தான் இனிவளர்வான் என்று கருதிவருந் தென்றல் 
தூயமலர் போல் நுரைத்தொகையும் முத்துஞ் சிந்திப் புடைசுருட் 
பாயலுதறிப் படுப்பதே யொத்த திரையின் பரப்பம்மா [ டிப் 
என்பது நோக்கற்பாலது . தென்றல் இராமபிரான் 
தன்னிடம் விட்டுப் பிரிந்து நெடுங்காலம் பொறுத்து 
வந்தான் என்றும் , அவன் பல விடங்களிலும் , திரிந்த 
மையான் இளைத்து ஆறுதல் விரும்பினான் என்றும் 
அத்தகையான் இனிக் கண்வளர்தல் ஒரு தலை என்றும் 
கருதிப் பாயலை உதறிப்போடுவதுபோல இருந்தது 
எனக் கூறிய அழகு காண்மின் . இங்கே படுக்கையிலே 
பரப்பிவைத்த மலர்போல நுரை விளங்கியதும் , திரை 
யின் சுருட்டல் பாயலின் சுருட்டலுக்கும் உதறிப் 
போடுதல் அலைகள் எழுந்து அடங்குதலுக்கும் மிகப் 
பொருத்தமாக இயற்கைக்கு மாறா துள்ளன . முத்துச் 
சிந்தியது என்பது கடலில் முத்துள்ள செய்தியைக் 
குறித்த லோடு , அரசர் பாயலில் பள்ளிகொள்ளும் மக 
ளிர் தமது ஊடலால் முத்து மாலையை அறுத்தெரியும் 
இயல்பையுங் காட்டிக் கற்போருக்கு அகவுணர்ச்சியை 

இவை 


எழுப்பி இன்பஞ்செய்கிறது . தென்றல் கருதிய 
தென்பது காற்றின் நிகழ்ச்சியையும் , தென்றல் எனவே 
கடலின் அமைந்த காட்சியையும் காட்டுதலோடு , 
திருமகளுடன் பிறந்த தென்றல் சீதாபிராட்டியாருக்கு 

ளையவனாம் முறையாலும் திருப்பாற் கடல் இராம 
னுக்கு வேட்டகமாதலாலும் அதுபற்றி மைத்துனக் 
கேண்மையுடைய தென்றல் இங்ஙனம் உபசாரம் புரிந்த 
தென்பதும் புலப்படுகின்றன . இன்னும் இதுபோன்று 
கண் கொண்டு நோக்குவார்க்குத் தோன்றும் நயங்கள் 
அளப்பில . அவற்றை விரிவஞ்சி விடுத்தாம் . ஆனால் 

இயற்கைக்கு மாறாகக் காணப்படுமேனும் 
பழைமைநிகழ்ச்சிகளை உட்கொண்டு ஒரு சாராருக்கு 
இன்பம் விளைத்தலின் ஏற்றுக் கோடற்பாலனவே . 
இயற்கை நெறியிலன்றிச் செயற்கை நெறியால் இன்பு 
றாத பிறிதொரு சாரார் இவற்றை அத்துணை விழையார் . 
பண்டைச் சங்கப் புலவர் இயற்கை நவிற்சியையே 
பெரி துங்கொண்டவர் . பிற்காலத்தவர் புனைந்துரை 
யாகிய உயர்வு நவிற்சியில் அறிவைப் பெரிதும் செலுத் 
தியவர் . இத்தன்மை யொன்றில் கம்பர் சங்கப் புல 
வருடைய நிலைமையில் குறைந்து விடுகின்றனர் . 
பற்றியே சுந்தரம் பிள்ளை என்னும் பேரறிஞர் , 

பத்துப்பாட் டாதி மனம் பற்றினார் பற்றுவரோ 
எத்துணையும் பொருட்கிசையும் இலக்கணமில் கற்பனையே 
என்று கூறுவாராயினர் . இஃதொருபா லிருப்ப , கம்பர் 
வடமொழிப் பெயர்களைத் தமிழோசைக் கிசையத் 
திரித்து வழங்கியது பல விடங்களில் செவிக்கினிமை 
பயப்பினும் ஒரோவோரிடத்தில் அஃது இன்னாத ஓசை 
யை விளைவித்தலின் , காளமேகப் புலவர் அதனை விநோ 

இகழ்ந்துரைத் தலைப் பின்வரும் செய்யுளால் 
உணர்க : 


தமாக 


கம்ப சித்திரம் 

நாரா யணனை ந ராயணனென் றேகம்பன் 
ஓராமற் சொன்ன வுறுதியால்- நேராக 
வாரென்றால் வர்ரென்பேன் வாளென்றால் வள்ளென்பேன் 
நாரென்றால் நர்ரென்பேன் நான் . 
இக் கூறியவாற்றால் நாம் கடைப்பிடிக்க வேண்டுவது 
கம்முடைய செந்தமிழ் நூல்களைப் பல்லாற்றானும் 
ஆராய்ந்து கற்கவேண்டும் என்பதேயாம் . 

க 0 . வள்ளுவரும் பல்லுயிரும் 
[ திரு . மு . சி . பூரணலிங்கம் பிள்ளை , பி.ஏ. , எல்.டி. ] 


வள்ளுவர் என்றது திருக்குறளருளிய திருவள்ளு 
வரையே யாம் . 

பல்லுயிர் என்றது ஓரறிவுயிர்முதல் 
ஆறறிவுயிரீறாக எல்லாவுயிர்களை யுங் குறிக்கும் . தொல் 
காப்பியர் , புல்லும் மரனும் ஒரறிவினவே யென்றும் , நங் 
தும் முரளும் ஈரறிவினவே யென்றும் , சிதலும் எறும்பும் 
மூவறிவினவே யென்றும் , நண்டும் தும்பியும் நான்கறி 
வினவே யென்றும் மாவும் மாக்களும் ஐயறிவினவே 
யென்றும் , மக்கள் தாமே ஆறறிவுயிரே யென்றும் உயிர் 
களைப் பகுத்துக் கூறியிருத்தல் உற்றுநோக்கத் தக் 
கது . முதன் முதலில் ஓரறிவுடையன புல்லும் மாமும் 
என்றவர் , இவ்விரண்டிற்கு முள்ள வேறுபாட்டினைப் , 

" புறக்கா ழனவே புல்லென மொழிப் 

அகக்கா ழனவே மரமென மொழிப் " 
என்று விளக்கியுள்ளார் . இவற்றைத் தாமெடுத்தாளும் 
பொருளை விளக்கும் பொருட்டு 

வாயிலாக 
வழங்கியுள்ளார் . உவமத் தோற்றம் எங்ஙனமெனின் , 
வினை , பயன் , மெய் ( உடம்பு ) , உரு வென்ற நான்கே வகை 
பெற வருமென்றனர் . உவமையும் பொருளு மொத்தல் 
வேண்டு மென்பது விதி . புல்லின் உறுப்புக்கள் தோடு , 
மடல் , ஒலை , ஏடு , இதழ் , பாளை , ஈர்க்கு , குலை முதலியன . 
மரத்திற்குரிய உறுப்புக்கள் இலை , முறி , தளிர் , தோடு , 
சினை , குழை , பூ , அரும்பு , நனை ( மொட்டு) , கள் , தேன் 
என்பன . புல்லில் தினையும் கரும்பும் , செடியில் வள்ளி 
யும் நெருஞ்சி ( முள் ) யும் குறளில் காணப்படுகின்றன . 
தினை - . 

உருவிற் சிறிய பொருள் . தினைத் துணை 
நன்றி செயினும் , தினைத்துணை யாங் குற்றம் வரினும் , 


உவம் 

தினைத்துணையும் ஊடாமை வேண்டும் , " எனைத் துணை 
வராயினு மென்னாம் தினைத்துணையும் , தேரான் பிறனில் 
புகல் . இவற்றில் தினை சிறிய அளவு என்ற பொரு 
ளில் வந்துளது . 

கரும்பு - இனிமையுள்ளது . அது சிதைக்கப் 
படின் இனிமையை அளிக்கும் . கீழ் மக்களும் அத்தகை 
யரே . சொல்லப் பயன்படுவர் சான்றோர் கரும்பு போல் , 
கொல்லப் பயன்படுங் கீழ் . 

வள்ளி - இக்கொடியின் வேரைப் பிடுங்கி யெறியின் 
அது வாடும் . 

எது போன்று ? ஊடியவரை உணர்த் 
தாமை வாடிய 

வள்ளி முதலரிந் தற்று என்றனர் 
நாயனூர் . 
நெருஞ்சி - இம் முட்செடியின் பழம் 

பழம் உவமையாக 
வழங்கப்பட்டுள்ளது . " அனிச்சமும் 

அன்னத்தின் 
தூவியும் மாத , ரடிக்கு நெருஞ்சிப் பழம் ". அனிச்சமும் 
அன்னத்தின் தூவியும் மென்மையவாயினும் , மாத 
ரடிக்கு நெருஞ்சிப் பழத்தின் முள்போலத் 
புறுத்தும் . 

குன்றி - இதன் காய் மூக்கில் கருமையுடைத்து . 
ஏனைய பகு தியனைத்தும் செக்கச் சிவப்பாயு மிருத்த 
லியல்பு . நெஞ்சத்திற் கொள்ளும் சினம் கருமையாக 
முகப்புறத்திற் றோன்றும் . புறங்குன்றி கண்டனைய 
ரேனும் அகங்குன்றி , மூக்கிற் கரியா ருடைத்து ". 

புதல் - தூறு , அடி . அடர்ந்த செடிகளின் தூறில் 
மறைந்து வேட்டுவர் புட்களின் மேல் அம்பு எய்வர் . 
அதுபோன்று , தவவுருவம் மேற்கொண்டு இழிவான 
தொழில்களைச் செய்யும் போலித் துறவிகளை நாயனார் 
கண்டித்துளார் . தவமறைந்து அல்லவை செய்தல் 
புதன் ( ல் ) மறைந்து , வேட்டுவன் புட்சிமிழ்த் தற்று . 


துன் 

கலைபயில் கட்டுரைகள் 


எது போன் 


மரங்களில் இந்நாட்டிற் பெரும்பான்மையாக எங்க 
ணுங் காணப்படுவன ஆல் , அரசு , பலா , புளி , வேம்பு 
முதலியன . இவற்றைத் தனிப்பெயர்களால் வழங்கா 
மல் பயன் மரம் , வற்றல் மரம் , மருந்து மரம் , நச்சுமரம் 
என்று பாகுபாடு செய்துளார் .. வல்லவன் கையில் 
உள்ள பணம் நன்மையைப் பயக்கும் . 
றெனின் , பழமரம் ஊர் நடுவில் பழுத்தால் அனைவருக் 
கும் பயன்படுவது போன்று . தீவழியிலுண்டாகிய செல் 
வம் தீவினையையே இழைக்கும் ; பிறருக்குப் பயன் 
படாது ; தீண்டப்படமாட்டாது . அகத்தில் அன்பு 
இல்லையாயின் உயிர்வாழ்க்கை சிறப்படையாது ; சிறப் 
படைவது அருமை . எதுவொத்ததெனில் , கடுமையான 
( இறுகிய ) பாறையிலுள்ள மரம் பட்டுப்போய்த் தளிர் 
விடுவது போலாம் . பயனைத் தரும் மரம் எத்தன்மை 
யது ? பயன்மரம் உள்ளூர்ப் பழுத்தற்றால் செல்வம் ,, 
நயனுடை யான்கட் படின் . அன்பகத் தில்லா வுயிர் 
வாழ்க்கை வன்பாற்கண் , வற்றல் மரந்தளிர்த் தற்று . " 
நச்சப்படாதவன் செல்வம் நடுவூருள் , நச்சு மரம் 
பழுத்தற்று . மணிவாசகனுரும் தாம் வளர்த்ததோர் 
நச்சுமாமரமாயினுங் கொலார் என்றனர் . மருந்து 
மாமென்பது மருந்துக்குதவும் பொருளை த்தரு மரமாம் . 
பெருந்தன்மையுடையான் கையிலுள்ள செல்வம் உயிர் 
களுக்கு அமுதம் போன்று தவும் . மருந்து -உணவு , 
( அமிர்தம் ) அமுதம் , அவிழ்தம் , ஒளடதம் ; எப்பொ 
ருளும் பொருந்தும் . மருந்தாகித் தப்பா மரத்தற்றால் 
செல்வம் , பெருந்தகை யான்கட் படின் . 

மரத்தின் கிளை , கொம்பு , எதற்குவமை ? நுனிக் 
கொம்பர் ஏறினார் அஃதிறந் ( து ) ஊக்கின் , உயிர்க்கிறுதி 
யாகிவிடும் , கொம்பின் நுனி முயற்சியின் மிகுதியைக் 
காட்டும் . அதனையுங் கடந்து செல்ல முயலல் அள 
வின்மையான வருங் கேட்டினை யுணர்த்தும் . 

மடமையா 


மரத்தில் காய் , கனி விளையும் . காய் புளிக்கும் , 
துவர்க்கும் ; கனி இனிக்கும் . காய் பழுத்தால் பழமா 
கும் ; பழம் முதிர்ந்தால் கனியாகும் . ஒருவன் கனி 
கிடைக்கும் பொழுது காயை யருந்து தல் 
மென்பர் . நல்ல சொற்க ளிருக்கத் தீச்சொற்களைப் 
பேசுபவர் கனியைத் தள்ளிவிட்டுக் காயைக் கவர்ந்தவ 
ராவர் . இனிய வுளவாக இன்னாத கூறல் , கனியிருப்பக் 
காய்கவர்ந் தற்று . 

தனிமரப் பெயர்களில் முள் மரமும் , பனை மரமும் 
மிகுந்துள . முண்மரம் இளமர நிலைமையில் வெட்டுதல் 
எளிது ; முற்றினால் வெட்டுங் கையைப் புண்படுத்தும் . 
அதுபோன்று , தீய வொழுக்கத்தை முதலிலே களை தல் 
எளிது ; முற்றினால் களைய முடியாது . இவ்வுண்மையை 
விளக்குங் குறள் இஃதாகும் . " இளை தாக முள்மரங் 
கொல்க களையுநர் , கைகொல்லும் காழ்த்த விடத்து . 
முள் மரங்கள் பலவுள . கருவேலமரம் , உடைமரம் , 
நாரத்தை , எலுமிச்சை , கொடுக்காய்ப்புளி முதலியன . 
ஆகவே இதுவும் பொதுப்பெயரன்றித் தனிப்பெயரா 


காது 


தனிப்பெயரா லெடுத்தாளப்பட்ட மரம் பனையே 
யாம் . பனை உயர்ந்து வளரும் மரம் . பனைத்துணை 
( அளவு ) யாகக் கொள்ளப்படுவன சிறு நன்றியும் , சிறு 
குற்றமும் , சிறிதும் ஊடாமையுமாம் . எவர் மாட்டு ? 
பயன் தெரிவார் மாட்டும் , பழி நாணுவார் மாட்டும் , 
விழைவு மிகுந்தவர் மாட்டுமேயாம் . 

பனையின் சாறு 
கள் ஆம் . அதனை மிகுதியாக உட்கொள்பவர் வெறி 
பிடித்தலைவர் . அதற்குக் களி , களியாட்டு என்று கூறு 
வர் . சுடவைத்த கள் அடுநறா எனப்படும் . கள்ளுண் 
டவருக்கே களியுண்டாம் . காமமானது காமப்பொரு 
ளைக் கண்டவுடனே மகிழ்ச் செய்யும் . கண்டவுடன் 

உள . 


மகிழ்தலும் நினைத்தவுடன் களித்தலும் காமத்திற்கே 

களியாட்டு ஈன்ற தாயாலும் வெறுக்கத்தக்கது . 
களி கொண்டதற்கு ஏது துருவிப் பார்த்தாலும் அகப் 
படாது . கள்ளாசையுள்ளவர் சான்றோர் முன் உள்குவர் ; 
நாணமென்னும் திருமகள் நீங்குவாள் . இவ்வாறு கள் 
குடித்தலின் தீமையைத் திருவள்ளுவ நாயனார் நன்றாக 
விளக்கியுளார் . 


மரம் போன்ற மக்களுமுளர் ! நீட்டோலை வாசியா 
நின்றான் குறிப்பறிய மாட்டா தவனன் மரம் என்றார் 
முதிய புலவரும் . கல்வி , கேள்வி , குறிப்பறிதல் மக் 
கட்கு இன்றியமையாப் பொருள்களாம் . பண்பில்லாத 
மக்களே மரத்துக்கொப்பாவர் . இதனை அரம்போ 
லுங் கூர்மையரேனும் மரம்போல்வர் , மக்கட் பண்பில் 
லா தவர் என்ற குறள் விளக்கும் . உரம் ( உறுதி ) 
இல்லாத மக்களும் மரம்போல்வர் ; மரமக்களாவார் . 
உரம் ஒருவற்கு உள்ள ( த்து ) வெறுக்கை ( செல்வம் ) 
அஃதிலார் , மரமக்களாதலே வேறு . மரத்தினால் 
பாவை செய்யும் தொழில் அந்நாளிலிருந்த தென்பது 
குறளால் தெரியவருகின்றது . உலகத்திலே இரப்பா 
ரில்லர்ரெனின் உலகிற்குப் பெருமையில்லை ; அனைவ 
ரும் செயலற்று மரப்பாவைபோன் றிருப்பர் . இரப் 
பாரை இல்லாயின் ஈர்ங்கண்மா ஞாலம் , மரப்பாவை 
சென்று வந்தற்று " . அன்றியும் , நாணில்லாத நெஞ் 
சமுடையா ரியக்கம் மரப்பாவை , நாணால் ( கயிற்றால் ) 
உயிர் மருட்டி யற்று . மரப்பாவையன்றி மண்ணாற் 
பாவை செய்யும் வழக்கமு மிருந்தது என்பதை மற் 
றொரு குறள் புலப்படுத்துகின்றது . அறிவில்லாத , 
கல்வி கேள்வியில்லாத மக்களே 

அதற்கிணையாவர் . 
நுண்மாண் நுழைபுல மில்லா னெழில் நலம் , மண் 
மாண் புனைபாவை யற்று . " 

இதுகாறுங் கூறியது ஓரறிவுயிர்ப் பொருள்களையே 
யாம் . 


இனி ஈரறிவு முதல் ஐயறிவு உள்ள உயிர்களை எங் 
கனம் ஆண்டுளார் என்பதை ஆராய்வோம் . இவை ஊர் 
வன , நீர் வாழ்வன , பறப்பன , ஓடுவன முதலான உயிர் 
களேயாம் . நாகம் , பாம்பு , முதலை இவை ஊர்வனவாம் .. 
மீன் , கயல் , பாம்பு , முதலை , ஆமை நீரில் வாழ்வன . அன் 
னம் , கொக்கு , காக்கை , மயில் புள்வகையைச் சேர்ந் 
தவை . ஆ , ஏறு , குதிரை , கவரிமா , புலி , யானை , களிறு , 
பகடு , நரி , மான் , பிணை , தகர் , எலி , முயல் முதலியன 
ஓடித்திரிவன . இவற்றிற் பெரியன விலங்குகளாம் . 


ன 


நாகம் - நஞ்சுடைய பாம்பு . நாகங் கரந்துறையும் . 
எலிப்பகை நாகம் உயிர்ப்பக் கெடும் . பாம்பு பொதுப் 
பெயர் . நீர்ப் பாம்பு , மண்ணுணிப்பாம்பு என்பன 
போன்று பாம்பு பலவகைப்படும் . பாம்பெனிற் படையும் 
விலகும் என்பது முதுமொழி . அரவ மாட்டேல் , பாம் 
பொடு பழகேல் என்பவைகளும் பழமொழிகளாம் . ஒத்து 
நடவர் தவருடன் வாழல் தொல்லையாம் . உடம்பா டிலா 
தவர் வாழ்க்கை குடங்கருள் ( குடிசையுள்) பாம்போ 
டுடன் உறைந்தற்று . ஊரார் கூறும் வசைமொழி ஒரு 
வரின் நற் பெயரைக் கெடுக்கும் . அலர்மன்னும் திங் 
களைப் பாம்பு ( இராகு ) கொண்டற்று . 


நீரிலிருக்கும் பொழுது முதலைக்கு மிகுந்த வலி 
யுளது ; நீரைவிட்டுத் தரைக்கு வரின் அது வலியற்றதா 
கின்றது . கருடா , நலமா என்ற வினாவிற்கு இருக்கு 
மிட மிருந்தால் நலமே என்ற விடை நினைவிற்கு வரத் 
தக்கது . நெடும் புனலுள் வெல்லு முதலை அடும்புன லி 
னீங்கின் அதனைப் பிற . " 

ஆமை , அடக்கத்திற்குச் சான்றாம் . அடக்கமுடைமை 
மக்கட்குச் சிறந்த தன்மை . " ஒருமையுள் ஆமை போல் 
ஐந்தடக்க லாற்றின் , எழுமையு மேமாப் புடைத்து . 


தன்று . 


சூதினால் வெற்றிவரினும் அதுவேண்டத் தகுவ 

மீன் தூண்டிலிலுள்ள பொன்னை விழுங்குவ 
தாற் பயனென்னை ! " வேண்டற்க வென்றிடினுஞ் சூதினை 
வென்ற தூஉம் , தூண்டிற்பொன் மீன் விழுங்கி யற்று . 
கயலுண்கண் என்பது பொதுவான உவமை . வானத்தி 
லுள்ள உடுக்களும் மீனெனப்படும் . உடுவானது அத 
னுக்குத் தலைவனாகிய கலை நிறைந்து வருந் திங்களைக் 
கண்டு ஐயுறாதபோதினும் காதலன் காதலித்த காதலி 
யின் முகத்தைக்கண்ணுற்றபொழுது காதலனோவென்று 
கலங்கி நிற்கும் என்பது புலவர் நெஞ்சப்பாங்கு . " மதி 
யும் மடந்தை முகனும் அறியா , பதியிற் கலங்கிய மீன் . " 


அதைக் 


முயல் - இலகுவாய்க் கவரத்தக்க உயிர் . 
கொல்ல எய்யும் அம்பு வீரனுக்கு அடுத்த தன்று . யானை 
யைக் கொல்ல விடுத்த வேலாயுதந் தவறிப்போயினும் 
அதைக் கையாற் பிடித்தல் வீரமாம் . " கான முயலெய்த 
அம்பினில் யானை , பிழைத்தவேல் ஏந்தல் இனிது . 


யானை யென்பது பொதுச்சொல் . ஆண் யானையைக் 
களிறெனவும் , பெண் யானையைப் பிடியெனவுங் கூறுதல் 
வழக்கம் . பழகிய ஒரு யானையைக் கொண்டு காட்டிற் றிரியு 
மற்றொரு யானையைப் பிடிப்பார்கள் . ஒன்றைச் செய்து 
அதனால் மற்றொரு வினையை முடித்துக்கொள்ளல் உலக 
வழக்கு . வினையால் வினையாக்கிக் கோடல் நனைகவுள் 
( மதம் பிடித்த ) , யானையால் யானையாத் தற்று . பாகர்க்கு 
அடங்காமல் வேல் தாங்கிய ஆட்களைக் குத்திக் கோத்த 
கொம்புடைய களிறு , சேற்று நிலத்தில் அகப்பட்டுக் 

கொண்டால் அதனை நரிகள் கொன்றுவிடும் . இதனால் 
எவ்வளவு வலிமையுடையவரும் செல்லத் தகாத இடஞ் 
சென்றால் எளியராலுங் கொல்லப்படுவர் . " காலாழ் கள 
ரில் நரியடும் கண்ணஞ்சா, வேலாண் முகத்த களிறு 
வீரருளுயர்ந்த வீரன் யாரெனில் , பகைவனுடைய வேல் 
தன்மார்பில் பதிந்திருப்பதை யுணராமல் எதிர்த்து 
வரும் யானையை வெல்ல வேல் தேடுபவனாம் . " கைவேல் 
களிற்றொடு போக்கி வருபவன் , மெய்வேல் பறியா நகும் . 
தளரா திருப்பின் முயற்சி கைகூடும் . தளரின் முயற்சி 
பயனடையாது . 

அம்பு உடம்பில் தைக்க அதை உண 
ராமல் யானை தன் வலிமையை நிலை நிறுத்தும் . நெஞ்ச 
வெழுச்சி யுடையாரும் அங்கனமே செய்வர் . " சிதை 
விடத் தொல்கா ருரவோர் புதையம்பிற் , பட்டுப்பா டூன் 
றுங் களிறு . 


பிணை - மான் . பெண்ணின் நோக்கம் மான் நோக்கத் 
திற்கு ஒப்பாகும் . இதனைப் பின் இருகுறள்களும் விளக் 
கும் . கூற்றமோ கண்ணோ பிணையோ மடவரல் , நோக் 
கம் இம் மூன்று முடைத்து 

பிணையேர் மடநோக்கு 
காணு முடையாட்கு , அணியெவனோ ஏ தில தந்து " 


ஆபயன் 


பசு-பெற்றம் , ஏறு , பகடு ; இவை இனச் சொற்க 
ளாம் . மன்னன் காவலொழியின் அக்காவலால் உண்டா 
கும் பயன் கெடும் . தொழில்முறை நடவாது . 
குன்றும் அறுதொழிலோர் நூன்மறப்பர் , காவலன் 
காவானெனின் " . ஏற்ப திகழ்ச்சி என்றாள் மூதாட்டி 
யும் . " ஆவிற்கு நீரென் றிரப்பினும் நாவிற் ( கு ) , இரவின் 
இளிவந்த தில் ". ஏறு - காளை : சிங்கம் . புகழும்படியான 
இல்லறம் நடைபெறாவிடின் காளை , 

காளை , சிங்கம் போன்ற 
பெருமையான நடை ஆண் மகனுக்கில்லை யென்றனர் . 
புகழ்புரிந் தில்லிலோர்க் கில்லை , இகழ்வார் முன் ஏறு 

போற் பீடுநடை " . பெற்றம் - காளை , காளையானது புலி 
யின் தோலைப் போர்த்துக் கொண்டால் எவரும் அச்சப் 
பட்டு அது மேய்ந்து கொண்டிருத்தலைத் தடுக்க மாட் 
டார் . அதுபோன்று , மக்களிற் சிலர் வலியிலராயினும் 
வலியுடையார் போன்று தோன்றித் தம் எண்ணத்தை 
முடிப்பர் . " வலியி னிலைமையான் வல்லுருவம் பெற்றம் 
புலியின் தோல் போர்த்துமேய்ந் தற்று . புலியைக் கண் 
டால் யானை வெருவும் . உருவிற் சிறியராயினும் உருவிற் 
பெரியாரை வெல்ல வியலும் . பரியது கூர்ங்கோட்ட 
தாயினும் யானை , வெரூஉம் புலிதாக் குறின் " 

மா , குதிரை . இடுக்கணுற்றபொழுது விட்டு நீங்கும் 
நட்பு நன்றாகாது . அத்தகைய 

அத்தகைய நண்பனை யடுக்காமல் 
தனியே இருத்தல் நலமாகும் . அமரகத்து ஆற்றறுக் 
குங் கல்லாமா ( அறிவில்லாத குதிரை ) அன்னார் , தமரின் 
றனிமை தலை " . 

கவரிமா : மானமுடைமை மக்கட்குப் பெருமை . 
மானம் இழக்கவரின் உயிர்விடல் இனிதாகும் . மயிர்நீப் 
பின் வாழாக் கவரிமா அன்னார் , உயிர்நீப்பர் மானம் 
வரின் . 

பகடு-யானை , எருமை , பசு இவற்றின் ஆண் . எடுத்த 
வினை யூழால் இடர்ப்படினும் முயற்சியால் முடித்தல் 
முறை . சேற்றிலகப்பட்ட பண்டியைக் கடாமாடு தளரா 
மல் இழுத்துக் கரை சேர்க்குமன்றோ? " மடுத்தவா யெல் 
லாம் பக ( டு ) அன்னா னுற்ற , இடுக்கண் இடர்ப்பா 
டுடைத்து ". " பகடு நடந்த கூழ் பல்லாரோ டுண்க என் 
னும் நாலடியாரும் . 

பறவை இனத்தைக் குறிக்குஞ் சொல் புள் , தனிப் 
பறவையின் பெயரும் புள் என்பர் . " குடம்பை தனித் 
தொழியப் புட்பறந் தற்றே , உடம்போ டுயிரிடை நட்பு . " 
குடம்பை கூடா , முட்டையா என்ற வினாவிற்குக் " கூட் 


வள்ளுவரும் பல்லுயிரும் 

டைவிட் டுயிர்போவதன் முன்னரே என்று அப்பர் 
அருளியிருப்பதை எடுத்துக்காட்டி அது கூடு தானென் 
பாருமுளர் . பரிமேலழகர் அது முட்டையே யென்பர் . 
குஞ்சு பொரிக்க , முட்டை உடைந்து அழிந்துபோகின் 
றது . உவமையின் பொருத்தம் விளக்கமுறவில்லை . குழந் 
தையைப் பெறுந் தாயுடம்பு அழிவதில்லை . அன்றியும் , 
தாயின் கருவும் அழிவதில்லை . 

காக்கையுங் , கூகையும் - காக்கை கா கா வென்று 
கூவி இனத்தை அழைத்துண்ணு 

மென்பர் . அது 
போன்றே மக்களுள்ளும் மேன்மக்கள் இனத்துடனுண் 
பர் . காக்கை கரவா கரைந்துண்ணும் ஆக்கமும் , அன்ன 
நீரார்க்கே உள . கூகையென்பது கோட்டான் : இரண் 
டிற்கும் பகையுளது . பகலில் திரியும் காக்கை ; இரவில் 
திரியும் கூகை . பகலில் காக்கை கூகையை வெல்லும் ; 
இரவில் கூகை காக்கையை வெல்லும் . ஆதலால் ஒரு 
வினையைக் காலமறிந்தே செய்தல் தகுதி . " பகல் வெல் 
லுங் கூகையைக் காக்கை இகல்வெல்லும் வேந்தர்க்கு 
வேண்டும் பொழுது ". காக முறவு கலந்துண்ணும் " 
என்றார் தாயுமானுரும் . " ஆயிரங் காக்கைக் கோர் கல் 
என்பது அதன் வலியின்மையைக் காட்டும் . காகமுங் 
கழுகும் என்ற விடத்தில் பிணந்தின்னுந் தொழிலை 
யுணர்த்தும் . காக்கைக்கே இரையாகிக் கழிவரே 
என்றனர் திருநாவுக்கரசரும் . 

அன்னம் - இப் பறவையின் தூவி ( சிறகு , இறகு ) மிக 
மென்மையாக இருக்கும் . மாதரடியின் மென்மையை 
யுணர்த்த இது வழங்கப்பட்டது முன்னர்க் காட்டினாம் . 
அன்னம் பாலினின்றும் நீரைப் பிரித்துப் பாலை யுண் 
ணும் என்பது அதன் மற்றோ ருயர்ந்த தன்மை . வேறு 
புலவர்கள் இதனை ஆண்டுளர் . பவணந்தி முனிவர் தலை 
மாணாக்கனை " அன்னம் ஆவே " என்று உவமித்துளர் . 

கொக்கு , மீன் பிடிபடுஞ் சமயம் வரும்வரை காத் 
திருந்து வந்தவுடன் பறந்து பாய்ந்து பிடிக்கும் . " மடைத் 
தலையில் , ஓடுமீனோட உறுமீன் வருமளவும் வாடி யிருக்கு 
மாங் கொக்கு என்பது வாக்குண்டாம் என்னும் நூ 

லி 
லுள்ள அடிகளாம் . குறளாசிரியர் " கொக்கொக்க கூம் 
பும் பருவத்து மற்ற தன் , குத்தொக்க சீர்த்த விடத்து " 
என்றதனால் , காலந் தெரிந்து செய்வதே அறிஞர் செய 
லாகும் . 

மயில் - பெண்ணைப்பற்றிய புனைவுரையில் ( வரு 
ணனை ) பெண் நடை மயில் நடை போன்றதென்பர் . 
காதலனொருவன் தொலைவிற் காணுங் காதலியை 
அணங்குகொல் ஆய்மயில் கொல்லோ 

கனங்குழை , 
மாதர்கொல் மாலுமென் னெஞ்சு என்று ஐயுற்றுத் 
தெளிவன் . மயிலிறகு , அதன் சிறப்பு . அது பீலி எனப் 
படும் ; அது கனமில்லாதது . அதனையும் மட்டுக்கு 
மிஞ்சி ஏற்றினால் பண்டியின் அச்சு ஒடிந்துவிடும் . இப் 
பொருளைக் கொண்ட குறளிதுவாம் . பீலி பெய்சாகாடும் 
அச்சிறும் அப்பண்டஞ், சால மிகுத்துப்பெயின் " 

மாக்கள் - ஐயறிவுடைய உயிர்கள் மாக்கள் 
படுவர் . பகுத்தறிவு உளதாயின் மக்களெனப்படுவர் . 
நாயனார் " கொலை வினையராகிய மாக்கள் , செவியிற் 
சுவையுணரா வாயுணர்வின் மர்க்கள் ” என்று கொலைத் 
தீவினையாளரையும் , உணவுண்ணலேயன்றி வேறு வேலை 
செய்யாதரரையும் , மாக்களென் றழைத்துளார் . கல்வி 
கல்லாதார் உருவத்தில் மக்கள் போன்றிருப்பினும் 
விலங்காக மதிக்கப்படுவர் ; " விலங்கொடு மக்க ளனையர் 
இலங்கு நூல் , கற்றாரோ டேனை யவர் " ஆறறி வுயிர்க 
ளாகிய மக்களைப்பற்றி விரித்துரைத்தல் மிகையாம் . 


எனப் 


கக . தமிழ் நாடு 
[ திரு . R. P. சேதுப் பிள்ளையவர்கள் , பி.ஏ. , பி.எல் . ] 

நமது தாய் நாடு தமிழ் நாடு ; தாய் மொழியும் தமிழ் 
மொழியே. 
" செந்தமிழ் நாடெனும் போதினிலே இன்பத் 

தேன் வந்து பாயுது காதினிலே - எங்கள் 
தந்தையர் நாடென்ற பேச்சினிலே ஒரு 

சத்தி பிறக்குது மூச்சினிலே " 
என்று பாரதியார் பாடியவாறு இன்பமும் வீரமும் தமிழ் 
நாடெங்கும் பொங்கித் ததும்புகின்றன . தமிழ்நாட்டின் 
பெருமை , நமது பெருமையேயாகும் . நினைப்பிற்கும் எட் 
டாத நெடுங்காலமாக இந்நாடு , செம்மை சான்ற நன்ன 
டாய்ச் சிறப்புற்று விளங்கிற்று . 

" வளங்கள் நிறைந்த தமிழ் நாடு 
பழந்தமிழ் நாட்டில் பலவகை வளங்களும் நிறைந் 
திருந்தன . நீர்வளமும் நிலவளமும் நிலைத்திருந்தமை 
யால் , தமிழ் மக்கள் பசியும் பிணியும் அறியாராய் வசியும் 
வளனும் சிறக்க வாழ்ந்துவந்தார்கள் . செந்தமிழ் நாட் 
டின் சென்னியாய்த் திகழ்ந்த வேங்கடமலையின் ஓங்குயர் 
சாரலும் , தமிழ் முனி வதியும் தென்தொடர் மலையும் , அம் 
மலைக்குத் தென்பால் மந்தர மலையாய் இலங்கிய மகேந் 
திர மலையும் தமிழ் அகத்தில் நீங்காவளத்தை நிலைபெறசி 
செய்தன . இன்னும் பூவார்சோலை மயிலாடப் புரிந்து 
குயில்கள் இசை பாடப் புலவர் பாடும் புகழமைந்த 
பொன்னியாறு , சோழ நாட்டை நீர் நாடாக்கியது . 
வையை யென்னும் பொய்யா நதியும் , பொன் திணிந்த 
புனல் பெருகும் பொருறை யெனும் திருந்தியும் , பழம்பதி 

யாய் பாண்டி நாட்டை வளம் பெறச் செய்தன . இன்னும் 
மஞ்சு சூழ் சோலை மலைநாடாய சேர நாட்டில் பெரியாறு 
பொழிந்து பெருவளம் பெருக்கியது . தென்குமரிக்குத் 
தென்பால் , பல துளியாப் பெருவெள்ளமாப் பல்கிப் 
பெருகிய பஃறுளியாறு பரந்து சென்றது . இத்தகைய 
நீர்வளமும் நிலவளமும் நிறைந்த தமிழ் நாடு அறத்திற் 
கோர் இருப்பிடமாய் அமைந்து விளங்கிற்று 

" வண்மை மிகுந்த தமிழ்நாடு 
" தொழுதூண் சுவையின் உழு தூண் இனிது என் 
னும் உண்மையைத் தமிழ்மக்கள் கடைப்பிடித் தொழுகி 
னார்கள் . வேளாண்மை என்னும் விழுமிய பணியை மேற் 
கொண்ட தமிழ்மக்கள் அறவோர்க்கும் துறவோர்க்கும் 
ஆதரவாய் நின்று அற நெறியைப் போற்றினார்கள் . 
வறுமை நோயகற்றும் வள்ளன்மை தமிழ் நாட்டினைத் 
தலைசிறப்ப விளக்கிற்று . வரையாது பொருள் வழங்கி 
வண்மைக்கோர் இருப்பிடமாய் விளங்கிய வள்ளல்களின் 
வரலாற்றைத் தமிழ் நூல்கள் விளக்குகின்றன . அறி 
வாற் குறைந்த உயிர்களிடத்தும் அருள் நெறி காட்டிய 
வள்ளல்களின் பெருமை உலகம் உள்ளளவும் அழியாத 
தாகும் . செழித்தோங்கிப் படர்வதற்குக் கொழுகொம் 
பின்றி நிலத்திற் குழைந்து கிடந்த ஒரு முல்லைக்கொடி 
யின் துவண்ட நிலைகண்டு மனமுருகி , அக் கொடிக்குப் 
படரிடமாய்த் தன் அழகிய தேரைவிட்டுச் 
வள்ளலின் வரலாறு பழந்தமிழ் நூல்களிற் பாராட்டப் 
படுகின்றது . இன்னும் கொடுக்கிலாதானைப் பாரியே 
என்று கூறினும் கொடுப்பாரிலை என்று புகழப்பட்ட 
பாரி என்னும் வள்ளலும் நம் தமிழ்நாட்டின் திருமகனே 
யாவான் . இவ்வாறு அன்பும் , அருளும் தமிழ்நாட்டில் 
நிறைந்து தமிழ்மக்கள் களித்துச் செழித்து வாழ்வா 
ராயினர் . 


சென்ற 


தமிழ் நாடு 


95 


23 


ஆண் 


" வீரம் செறிந்த தமிழ் நாடு " 
வண்மையில் ஒப்புயர்வற்று வாழ்ந்திருந்த தமிழ்மக் 
கள் , ஆண்மையிலும் அவ்வாறே தலை சிறந்திருந்தார்கள் . 

மக்கள் அனைவரும் ஆண்மையும் வீரமும் 
நிறைந்து விளங்கினார்கள் . பெண்களும் வீரமக்களைப் 
பெற்றெடுத்த வீரத் தாயராக விளங்கினார்கள் . அமர்க் 
களம் செல்லுமாறு போர்க்கோலம் புனைந்து நின்ற தன் 
மகனை நோக்கி , ஐயனே ! நீ மாற்றாருடன் போர்புரிந்து 
வெற்றிபெற்று மீண்டால் , நான் மிக மகிழ்வேன் . அவ் 
வாறன்றித் தோல்வியுற நேரின் , அஞ்சா நெஞ்சோடு 
அமர்க்களத்தில் நின்று , மாற்றாரது அம்பு நின் மார்பில் 
பாய்ந்து உயிர் துறப்பாயாயின் , உன்னைப் பெற்றபோதி 
னும் பெருமகிழ்வடைவேன் என்று ஆக்கங்கூறித் தன் 
அருமைத் திருமகனை அமர்க்களத்துக்கு அனுப்பிய 
வீரத்தாயர் விளங்கிய நாடு நம் தமிழ் நாடேயாகும் . இன் 
னும் தமிழ்நாட்டின் பெருமையை இந்திய நாடு முழுமை 
யும் பரப்பக் கருதித் தமிழ்ச்சேனை கொண்டு வடநாடு 
சென்று , அயலரசர் அனைவரும் அஞ்சி அடங்க இமய 
மலைவரையும் சென்று , அம் மலையில் தனது வெற்றிக் 
கொடியை நாட்டிய வீரனான கரிகாற் பெருவளத்தான் 
தமிழ் அரசனே யர்வான் . 

அன்றியும் தமிழ் நாட்டின் பெருமையையும் ஆற்ற 
லையும் அறியாது வட் நாட்டரசர் இருவர் தமிழ் வீரத்தை 
இகழ்ந்துரைத்தார் என்று கேள்வியுற்று , அடங்காச் 
சீற்றங்கொண்டு , வடநாட்டின் மீது 

எடுத்துச் 
சென்று , அவரது செருக்கையும் சிறுமையையும் அமர்க் 
களத்தில் அழித்து , சிறைசெய்து மீண்ட சேரன் 
செங்குட்டுவனும் தமிழ் அரசனேயர்வான் . இவ்வாறு 
பெருமையும் புகழும் நிறைந்து வீரம் செறிந்த நாடாய் 
நம் தமிழ்நாடு விளங்கிற்று . 


படை 

" மறைகள் மலிந்த தமிழ் நாடு 
இனி உலகில் வாழும் மக்களது உயிர்க்கு உறுதி 
பயப்பனவாகிய உண்மைகளை உயரிய 

ஞானத்தால் 
கண்டு உணர்த்திய ஆன்றோர் தோன்றிய நாடும் தமிழ் 
நாடேயாகும் . அறம் பொருள் இன்பம் வீடென்னும் 
உறுதிப்பொருள் நான்கையும் மறைமுனிவர் நால்வர்க் 
கும் ஆலமர் செல்வன் அறிவித்த நாடு தமிழ்நாடே 
யாகும் . உறுதிப்பொருள்களில் சிந்தையும் மொழியும் 
செல்லா நிலைமைத்தாய் வீட்டை விடுத்து அறம் , 
பொருள் , இன்பமாகிய மூன்றையும் முப்பாலாக வகுத் 
துரைத்த தெய்வப்புலமைத் திருவள்ளுவனர் தோன்றி 
யதும் தமிழ் நாடேயாகும் .. உலகில் வாழும் மக்களுக் 
கெல்லாம் உயர்நெறி காட்டிய புலவர் பெருமான் 
தோன்றிய பெருமை , தமிழ் நாட்டிற்கே உரிய தென்னும் 


உண்மை , 


" வள்ளுவன் தன்னை யுலகினுக் கேதந்து 

வான்புகழ் கொண்ட தமிழ் நாடு 
என்னும் அழகிய மொழிகளால் இனிதுணரப்படும் . 
இன்னும் நயம் தெரி புலவர்க்கு நல்விருந்தாய் , கவி 
நயமும் கற்பனையும் கனிந்து இலங்கிய காவியம் வரைந்த 
கம்பர் பெருமான் பிறந்ததும் தமிழ் நாடேயாம் . இன் 
னும் தமிழ் மக்களது பெருமைக்கும் செம்மைக்கும் 
என்றும் அழியாச் சான்று பகர்வதாய்ச் சிலப்பதிகாரம் 
என்னும் சீரிய நூலைச் செய்த சேரர் தலைமணி தோன்றி 
யதும் தமிழ்நாடே யாகும் . இந்நூல் கற்றறிந்த புலவர் 
களுள்ள த்தைக் கவர்ந்து தமிழ் நாட்டின் பெருமைக்கு 
ஒரு கலங்கரை விளக்கமாய் நிற்கும் தன்மை , " நெஞ்சை 
அள்ளும் சிலப்பதிகாரம் என்றோர் மணியாரம் படைத்த 
தமிழ்நாடு என்னும் உண்மை உரையால் இனிது 
விளங்கும் . 

இனி , கற்றோர் யாவரும் அறியா அறிவு பெற்ற ஆன் 
றோர் , பத்திமையால் பணிந்து பாமாலை பாடி , உலகி 
னுக்கு ஒளிநெறி காட்டியதும் தமிழ்நாடே யாகும் . நிறை 
மொழி மாந்தர் ஆணையில் அமைந்த மறைமொழியாய 
மந்திரம் நிறைந்ததும் தமிழ்நாடேயாகும் . 

தொண்டர் 
நாதனைத் தூதனாய் விடுத்ததும் , முதலையுண்ட பாலனை 
யழைத்ததும் , எலும்பு பெண்ணுருவாக் கண்டதும் , 
மறைக்கதவினைத் திறந்ததும் தமிழ்மொழியின் மந்திர 
வலிமையே யாகும் . 

மன்னனது வெப்புநோய் மாற்றிய மந்திர ஏடும் 
வெந்தழலால் வேகாது விளங்கிய ஏடும் , வெள்ளத்தை 
எதிர்த்த வீர ஏடும் , இன்னும் எண்ணரிய மந்திர ஏடும் 
இலங்குவது தமிழ்மொழியி லன்றோ! 
நினைந்து நெக்கு நெக்குருகி நெஞ்சம் குழைந்து உயிர்கள் 
அன்பு நெறியைப் போற்றுதற்குரிய திருக்கோயில்கள் 
அழகுற விளங்குவதும் தமிழ்நாடே யாகும் . பிறவா யாக் 
கைப் பெரியோன் கோயிலும் , அறுமுகச் செவ்வேள் 
அணி திகழ் கோயிலும் , நீலமேனி நெடியோன் கோயி 
லும் , மாலை வெண் குடை மன்னவன் கோயிலும் , மலிந்து 
உயிர்களுக்கு ஒளிநெறி காட்டிய நாடும் தமிழ்நாடேயாம் . 
கோயிலில்லா வூரில் குடியிருக்க வேண்டா மென்னும் 
பழமொழியைப் போற்றி வாழ்ந்த தனி மக்கள் வாழ்ந்த 
தும் தமிழ்நாடேயாகும் . 

நீதி நிறைந்த தமிழ்நாடு 
நீதியே உயிரினும் உயர்ந்ததென்று கருதி ஒழுகிய 
நாடு தமிழ்நாடேயாகும் . பல வகுப்பார் வாழும் நாட்டில் 
ஒரு வகுப்பார்க்கு ஒரு நீதி என்னாது , எக்குடிப் பிறப் 
பினும் யாவரே யாயினும் அரச நீதி ஒன்றே என்று அறி 
வுறுத்தியது தமிழ்நாடே யாகும் . தம் மகன் தவறு 
செய்யினும் , தாமே தவறு செய்யினும் செம்மை தவறாது 

நீதி செலுத்திய மன்னவர் தமிழ் மன்னரே யாவர் . 
பசுவின் கன்றை அறியாது கொன்ற தன் மைந்தன்மீது 
தேராழியைச் செலுத்தி நீதிபோற்றிய மன்னவன் 
ஆரூரை ஆண்ட தமிழ் அரசன் அல்லனோ! தவறு 
செய்த மைந்தன் தன் மைந்தன் என்றும் கருதாது , 
அரச குலத்தை வாழ்விக்க அவன் ஒருவனே யுள்ளான் 
என்பதையும் உணராது , அறநெறி நிற்றலே அரசன் 
கடமை என்ற உயரிய உண்மை ஒன்றையே துணைக் 
கொண்டு , தன் மைந்தன்மீது தானே தேர்க்காலைச் 
செலுத்திய அரச நீதியின் பெருமையை அளவிட்டுரைத் 
தல் ஆகுமோ ! 


யாது 


இன்னும் , குற்றம் ஒன்றும் செய்யாத கோவலனைக் 
கொல்லுமாறு ஆணை செய்த தமிழ் மன்னன் , தான் அறி 

இயற்றிய தவற்றை அறிந்தபோது , ஆவி 
சோர்ந்து , தாழ்ந்த குடையோடும் தளர்ந்த செங்கோ 
லோடும் அரியாசனத்தினின்றும் மயங்கி விழுந்து மாண் 
டான் அல்லனோ! இவ்வாறு அரசன் நீதி தவறாது செங் 
கோல் செலுத்திய தன்மையால் தமிழ்நாட்டில் மாதவர் 
நோன்பும் மடவார் கற்பும் தலை சிறந்து விளங்கின . இத் 
தகைய மன்னரை உயிராகவும் மன்னுயிரை உடலாகவும் 
தமிழ்நாடு கருதிய தன்மை , 


நெல்லும் உயிரன்றே நீரும் உயிரன்றே 
மன்னன் உயிர்த்தே மலர்தலை யுலகம் 


என்னும் புறநானூற்று அடிகளால் இனிது விளங்கும் . 
தமிழ் மன்னன் குடிகொன் றிறைகொள்ளும் கொடுங் 
கோலனாய் அமையாது , ஆறிலொன்று இறைபெற்று , 
குடிகளைக் கண்ணும் ஆவியுமாய்க் கர்த்து வந்தான் 
என்று பழந்தமிழ்க் கதைகள் பாராட்டிக் கூறுகின்றன . 

அடுவேலால் அரசாங்கத்தை நடத்தாது செங்கோலால் 
அரசு புரிந்தமையால் தமிழ் அரசு நெடுங்காலம் நிலைத் 
திருந்தது . இன்னும் அறிவினாற் சிறந்த ஆன்றோரைத் 
துணைக்கொண்டு அரசியல் நிகழ்ந்தமையால் செம்மை 
சான்ற நன்னெறியே அரச நெறியாகத் திகழ்ந்தது . 
அமர் நிகழுங் காலத்து 

போர்க்கோலம் 
புனைந்து வீரமாலை அணிந்து சேனையின் முன்னின்று 
போர்புரியும் பெருவீரனாக விளங்கினான் . இத்தகைய 
அரசர் சமயப் பற்றும் தாய்மொழிப் பற்றும் உடைய 
ராகத் திகழ்ந்தமையால் , அவர்கள் தமிழ்நாடு எங்கும் 
எண்ணிறந்த கோயில்களையும் , தமிழ்மொழியில் தலை 
சிறந்த நூல்களையும் இயற்றுவித்தார்கள் . 

இவர்கள் 
அமைத்த கோயில்களின் அருமை பெருமைகளை இக் 
காலத்தைய மேல் நாட்டுப் புலவரும் வாயாரப் புகழ்ந்து 
வாழ்த்துகின்றார்கள் . இந்நாட்டுப் பழைய கோயில்களில் 
விளங்கும் அழகிய சிற்ப வேலைகளும் , சித்திர வேலை 
களும் , விசித்திர வேலைகளும் தமிழ் மக்களது தொன்மை 
சான்ற நாகரிகத்தினை வெள்ளிடை மலை போல் விளக்கு 


கின்றன . 


காதலும் கற்பும் இனிதமைந்த கன்னியர் 

மைந்த கன்னியர் வாழ்ந்த 
தும் தமிழ் நாடு . தாம் காதலித்து மணந்த கணவரை 
யன்றி மற்றைய ஆடவரை மனத்திலும் தீண்டாத மறு 
விலா நெறியே தமிழ் மாதர் நெறியாகும் . அவ்வாறே 
தாம் மணந்த மங்கையரை யன்றி மற்றைய மாதரைச் 
சிந்தையாலும் தொடாத செந்நெறியே தமிழ்நாட்டு 
வரது அறநெறியாக அமைந்திருந்தது . தம் தலைவரல் 
லாத பிறரது நெஞ்சு புகுதலே நிறையமைந்த மாதர்க் 
குக் குறையெனக் கருதிய நாடு தமிழ்நாடே யாகும் . கற் 
பெனும் பெருமையைத் தெய்வமாகக் கொண்டு வணங் 
கிய நாடும் தமிழ்நாடே . கற்பின் அளப்பரும் பெருமையை 

உலகிற்கு அறிவுறுத்தியதும் இந்நாடே . ஆக்கலும் 
அழித்தலும் நிறையமைந்த மாதரால் ஆகுமென்று 
வெள்ளிடை மலைபோல் விளக்கியதும் இந்நாடே . 
நிறை வாய்ந்த மங்கையர் வாழ்ந்த தமிழ்நாட்டில் , கர்த 
லனை இழந்து கண்ணீர் வடித்த கண்ணகியார் , 


மன் 


" மட்டார் குழலார் பிறந்த பதிப்பிறந்தேன் 
பட்டாங்கி யானுமோர் பத்தினியே யாமாகில் 

ஒட்டே னரசோ டொழிப்பேன் மதுரையையும் " 
என்று வஞ்சினம் கூறியபோது மதுரை மாநகரம் எரியி 
னுக் கிரையாயிற் றென்று செந்தமிழ் நூலாகிய சிலப் 
பதிகாரம் கூறுகின்றது . இதனால் மறுவிலாக் கற்பு 
வாய்ந்த மங்கையர் , தம் சொல்லால் உலகழிக்கும் திறம் 
பெற்றிருந்தா ரென்பது இனிது விளங்கும் . இவ்வர் 
றன்றி உலகினை வாழ்விக்கும் உயரிய திறமும் கற் 
பமைந்த மங்கையர்பால் களித்திலங்கக் காணலாம் . 
ஆசிலாக் கற்புவாய்ந்த ஆதிரை என்னும் நல்லாள் 
கையினால் அளித்த அன்னம் அள்ள அள்ளக் குறை 
யாது நிறைந்து தமிழ் நாட்டில் ஊண் ஒலியை ஒடுக்கிற் 
றென்று மணிமேகலை கூறுகின்றது . இன்னும் , 

தெய்வந் தொழாஅள் கொழுநற் றொழுதெழுவாள் 

பெய்யெனப் பெய்யு மழை 
என்று பொய்யாப் புலவர் புகழ்ந்த வண்ணம் வாய்மொழி 
யால் உலகினை வாழ்விக்கும் உயரிய திறமை , நிறை 
யமைந்த தமிழ்மாதர் வரலாற்றில் இனிது இலங்குகின் 
றது . அருந்தவ முடையார்க்கே உரியதாகப் புகழ்ந்து 
கூறப்படுகின்ற ஆக்குந் திறமும் அழிக்குந் திறமும் மாத 
ரது கற்பு நெறியில் அமைந்திருந்தமையினாலேயே அந் 
நெறியைத் திருநெறியாகக் கொண்டு தமிழ்நாடு வாழ்த்தி 
வணங்கி வழிபடுவதாயிற்று . கற்பினால் சிறந்த கண்ணகி 

யார் பொற்புடைய தெய்வமாக இத் தமிழ் நாட்டில் இன் 
றும் நின்று நிலவுவதே இவ்வுண்மைக்குத் தலைசிறந்த 
சான்றாகும் . 

105345 
" எம்மதமும் சம்மதமாய் ஏற்று நின்ற தமிழ் நாடு 

பழந்தமிழ் நாட்டில் பலங்கைச் சமயங்கள் பரவி 
யிருந்தும் , பல்வேறு வகுப்பார் வாழ்ந்திருந்தும் , சமயப் 
போரும் சாதிப்போருமின்றி ஒரு வயிற்றில் பிறந்த மக் 
கள் போலவே தமிழ்மக்கள் வாழ்வா ராயினர் . செம் 
பொருளர்ய சிவ பெருமான் கோயிலும் , நீலமேனி நெடி 
யோன் கோயிலும் , அறவோர் பள்ளியும் தமிழ் நாட்டில் 
அடுத்தடுத்து அமைத்து வைத்தனர் . தமிழ்மக்கள் 
தமது அறிவிற்கும் மனப்பான்மைக்கும் பொருந்திய 
சமய நெறியை ஏற்றொழுகும் உரிமை பெற்றிருந்தார்கள் . 
சிலப்பதிகாரம் செய்த இளங்கோவடிகள் சமண சமய 
அடியாராகவும் , அவரது உடன் பிறந்தவனாய பேசரன் 
செங்குட்டுவன் சைவசமய சீலனாகவும் விளங்கிய தன் 
மையே இவ்வுண்மைக்குத் தலைசிறந்த சான்றாகும் . இவ் 
வாறே அறுபான் மும்மை அடியார்களில் ஒருவராய 
மங்கையர்க்கரசியார் சைவநெறியில் சிறந்த பற்றுடைய 
வராயிருப்ப , அவர் தம் தலைவனான பாண்டிய மன்னன் 
சமண சமயம் சார்ந்தொழுகுவா னாயினான் . இத்தகைய 
மனப்பான்மை , தமிழ் நாட்டில் சமயப்பொறுமை இ து 
இலங்கிற் றென்பதற்கு என்றும் அழியாச் சான்று 
தருவதாகும் . 

சாதி எனும் சுழிகடந்த சமத்துவ நன் ஓடு 
இன்னும் , இவ்வுலகில் மக்களாய்ப் பிறந்தாரெல் 
லாம் பிறப்பால் ஒற்றுமையுடையவரென்றும் , ஒழுக்கத் 
தாலும் , செய்தொழிலாலுமே உலகில் வேற்றுமை உண் 
டென்றும் விளக்கமாக எடுத்துரைத்த நாடு இத் தமிழ் 

நாடே யாகும் . ஏனைய நாடுகள் சாதி , குலம் , பிறப்பு 
என்னும் சுழிப்பட்டுத் தடுமாறி நின்ற காலத்தில் 
பிறப்பொக்கும் எல்லாவுயிர்க்கும் " என்ற உண்மையை 
உலகினர்க்கு உணர்த்தியது தமிழ் நாடேயாகும் . 
தொழில் முறையில் எத்தொழிலையும் இழிதொழில் 
என்று இகழாது மக்கள் வாழ்க்கைக்குப் பயன்படும் 
தொழில்களெல்லாம் சிறந்த தொழில்களாகவே பாராட் 
டப்பட்டன . இதனாலேயே தமிழ்நாட்டில் வழங்கும் வகுப் 
புப் போர்களெல்லாம் பிறப்பினை அடிப்படையாகக் 
கொள்ளாது தொழில் முறையால் பிறந்த பேர்களாகவே 
விளங்கக் காண்கின்றோம் . மறைபயிலும் தொழிலை மேற் 
கொண்ட மாந்தர் மறையோர் என்றும் , வேளாண்மை 
என்னும் விழுமிய தொழிலை மேற்கொண்ட மக்கள் 
வேளாள சென்றும் , வாசம் விற்பவர் வாசவர் என்றும் , 
வெற்றிலை விற்போர் இலைவாணிகர் என்றும் , பறை 
சாற்றுவோர் பறையர் என்றும் , பண்ணோடு பாட வல் 
லோர் பாணரென்றும் இவ்வாறே பலவகுப்பாரும் அவர 
வர் மேற்கொண்ட தொழிலுக்குரிய பெயர்பெற்று வாழ் 
வாராயினர் . எக்குடியில் பிறப்பினும் எத்தொழிலைசி 
செய்யினும் 

ஒழுக்கமுடையவர் உயர்ந்தவரென்றும் , 
ஒழுக்கமற்றவர் தாழ்ந்தவ ரென்றும் தமிழ்மக்கள் கருது 
வாராயினர் . 

" பெருமைக்கும் ஏனைச் சிறுமைக்கும் தத்தம் 

கருமமே கட்டளைக் கல் " 
என்பது தெய்வப் புலமைத் திருவள்ளுவனார் திருமொழி 
யாகும் . 
" இறை ஒளியும் இசை ஒளியும் 

இலங்கி நின்ற தமிழ்நாடு 
இன்னும் , இயற்கை நலங்கள் இனி தமைந்த இந் 
நாட்டில் , இறைவனை இயற்கை அழகில் கண்டு வணங்கிய 

வரலாறு , அறிவுடையார் கருத்தைக் கவர்வதாகும் . கண் 
ணினைக் கவரும் வனப்புவாய்ந்த மலை நாட்டில் , மந்தியு 
மறியா மரங்களும் , மஞ்சுதோய்ந்த சோலைகளும் , 
மனத்தினை ஊக்கி 

ஒருவழி நிறுத்த , இளமையும் 
அழகும் இனி தமைந்த பாலன் வடிவமாக இறைவனைக் 
கண்டு வழி பாடியற்றிய பெருமை தமிழ்நாட்டிற்கே 
உரியதாகும் . இ ன்னும் வேங்கடமலையின் 

வேங்கடமலையின் விழுமிய 
சோலையினும் , கொம்பார் சோலைக் கோல வண்டி யாழ் 
செய் குற்றால த்தினும் இறைவனது பெருமையைக் 
கண்டு வழிபட்டு நின்றது தமிழ்நாடேயாகும் . இறை 
வனது பெருமையைக் குழலினும் யாழினும் அமைத்து 
ஊன் கரைந்து , உயிர்கரைந்து உருகி நின்றதும் தமிழ் 
நாடேயாம் . குழலும் , வீணையும் , யாழும் குழைய மழலை 
மொழிகளால் மறைமொழி யோதிய ஞானப் பாலர் 
பிறந்ததும் இந்நாடே . திறம்படக் கற்ற கல்வியின் 
திண்மையால் இறைவனது நெற்றிக்கண்ணைக் கண்டும் 
கலங்காது நின்ற புலவரேறுகள் பிறந்ததும் இந்நாடே . 
இத்தகைய புலவரது வன்மையால் வளம் பெற்று இயல் 
இசை நாடகம் என்னும் முத்துறைகளிலும் மேம்பட்டு 
என்றும் சீர் இளமை குன்றாச் செம்மொழியாய் விளங் 
கும் தமிழ்மொழி வழங்கும் திருநாட்டை மனமொழி 
மெய்களால் வழிபடுகின்றேன் . 


கஉ . 

நாகரிகம் 
( வித்துவான் ஞா . தேவநேசன் ) 
நாகரிகம் என்னும் சொல்லுக்குத் திருந்திய 
வாழ்க்கை என்பது பொருள் . அறிவும் அதன்வழிப் 
பட்ட ஒழுக்கமும் சேர்ந்து திருந்திய வாழ்க்கையாகும் . 
ஒழுக்கமின்றி அறிவு மட்டு மிருப்பின் , அது நாகரிக 
மர்காது ; அநாகரிகத்தின் பாற் படுவதேயாகும் . 

அறிவென்பது ஒழுக்கத்திற்குக் காரணமாகி , 
இயற்கையாகவும் செயற்கையாகவும் இருவகையா 
யிருப்பது . அவற்றுள் இயற்கையாவது குடிப்பிறப் 
பாலும் தெய்வத்தாலும் உண்டாவது ; செயற்கை 
யாவது கல்வியாலும் நல்லினத்தாலும் உண்டாவது . 

ஒழுக்கமென்பது அகம் புறமென்னும் இருவகைத் 
தூய்மை . அவற்றுள் , அகத் தூய்மையாவது நினைவு 
சொல் செயலென்னும் முக்கருமங்களும் தூயவாயிருத் 
தல் . புறத் தூய்மையாவது உடம்பு , உடை , உணவு , 
காற்று , வீடு முதலியன தூயவாயிருத்தல் . 

புறத் தூய்மையினும் அகத் தூய்மையே நாகரிகத் 
திற்குச் சிறந்ததாக எண்ணப்படும் . ஞானத்தாலும் , 
ஒழுக்கத்தாலும் இல்லறத்தினும் பன்மாண் சிறந்த 
துறவறத்தில் புறத்தூய்மை ஒரு பொருளாகக் கொள் 
ளப்படுவ தன்று . இல்லறத்தினும் ஒருவன் எத்துணை 
எளியனாயிருப்பினும் , தன்னையும் தன் பொருள்களையும் 
தூயவாய் வைத்துக்கொள்வதே புறத் தூய்மையாகும் . 
அழகியனவும் விலையுயர்ந்தனவுமாகிய உடைகளால் 
உடம்பைப் பொதிவதும் , விலையும் சுவையு மிக்க உண்டி 
களைப் பன்முறை யுண்பதும் , மேனிலையும் , அகலிடமு 
முள்ள மாளிகைகளில் வாழ்வதும் , வசதியும் விலையுயர்ந் 

நர் 


கையாகர் . 


தனவுமான வாகனங்களில் ஊர்வதும் , இயந்திரத் 
தாலும் ஏவலாளராலும் வினை செய்வதும் , இன்னும் 
இவைபோல்வன பிறவும் ( அறிஞர்களும் அறிவிலிகளு 
மான ) செல்வர்க்கே யுரிய ஆடம்பர வாழ்க்கையன்றி 
கரிக வாழ்க்கை 

இவற்றை நாகரிகமென் 
றெண்ணுவது 

மேலைப் புது நாகரிகம் பற்றிய திரி 
புணர்ச்சியாகும் . 

கந்தையானாலும் கசக்கிக் கட்டுவதும் , 
கூழானாலுங் குளித்துக் குடிப்பதும் , 

குடிலானாலுங் கூட்டிக் குடியிருத்தலுமே 
தமிழ்நாட்டுத் தலை நாகரிகமாகும் . கூட்டலாவது மயல் 
அகற்றல் . 

பரிமேலழகர் திருக்குற ளுரைப்பாயிரத்தில் ஒழுக் 
கத்தைப்பற்றி , ஒழுக்கமாவது அந்தணர் முதலிய 
வருணத்தார் தத்தமக்கு விதிக்கப்பட்ட பிரமசரிய முத 
லிய நிலைகளினின்று அவ்வவற்றிற்கோதிய அறங்களின் 
வழுவர் தொழுகுதல் என்று 

என்று கூறியுள்ளார் . இஃது 
எல்லார்க்கும் பொதுவான தும் நடுவுநிலை திறம்பாதது 
மான தமிழொழுக்கத்திற்குச் சிறிதும் வேண்டப்படாது . 
இதை அவ்வுரை யாசிரியரே மீண்டும் , 
அதுதான் நால்வகை நிலைத்தாய் 

வருணங் 
தோறும் வேறுபாடுடைமையின் , சிறுபான்மையாகிய 
அச்சிறப்பியல்புக ளொழித்து எல்லார்க்கு மொத்தலிற் 
பெரும்பான்மையாகிய பொதுவியல்பு பற்றி , இல்லறம் 
துறவறமென இருவகை நிலையாற் கூறப்பட்டது " 
என்று நூலாசிரியர் கருத்திற்கேற்பக் குறித்துள்ளார் . 
ஆதலால் ஒழுக்கமென்பது எல்லார்க்கும் பொதுவான 
முக்கருமத் தூய்மையே யன்றிக் குலந்தோறும் வேறு 
பட்ட வருணாச்சிரம தருமமன்று .. 

கலைபயில் கட்டுரைகள் 


நாகரிக மென்னும் சொல்லைத் திருவள்ளுவர் , " கண் 
ணோட்டம் என்னும் பொருளில் வழங்கியுள்ளார் .. 


" பெயக்கண்டு நஞ்சுண் டமைவர் நயத்தக்க 
நாகரிகம் வேண்டு பவர் " 


என்னும் குறளுரையில் , நாகரிகத்திற்குக் கண்ணோட்ட 
மென்று பொருள் கூறப்பட்டுள்ளது . இதே பொருளில் 
கம்பரும் , 


நாக்கரியும் தயமுகனார் நாகரிக ரல்லாமை 


என ஆண்டிருக்கின்றனர் . கண்ணோட்டம் தூய நினைவு 
களில் அல்லது திருந்திய குணங்களில் ஒன்றாதலின் 
நாகரிக மெனப்பட்ட தென்க . 


நாகரிகமென்னும் சொல் நகர் அகம் என்னும் 
சொற்றொடரின் ( அல்லது பகுபதத்தின் ) திரிபாகும் . 
நகர் என்பது பேரூர் அல்லது பட்டினம் . அகமென்பது 
இடம் அல்லது இடத்திலுள்ள ஒழுக்கம் . 

மக்கட் பெருக்கால் சிற்றூர்கள் பேரூர்களாவதும் , 
பேரூர்கள் நகரங்களாவதும் இயல்பு . சிற்றூர் சிறிது 
சிறிதாக நகர்ந்து பேரூரானபின் நகரெனப்படும் . நகர் 
என்பது முதனிலைத் தொழிலாகுபெயர் ; நகரம் என்பது 
அம் சாரியை பெற்ற முதனிலைத் தொழிலாகுபெயராக 
வும் , அம் விகுதிபெற்ற தொழிலாகுபெயராகவுங் கரு 
தப்படும் . நகர்தலாவது பெயர்தல் அல்லது தள்ளுதல் . 
மக்கள் நெருக்கம்பற்றி ஒரு மனையிலுள்ளார் நகர்ந்து 
புதுமனை புகுவதும் , ஒரு தெருவிலுள்ளார் நகர்ந்து 
புதுத்தெரு புகுவதும் கண்கூடர்க் காண்கின்றோம் . 
இங்ஙனமே , ஓர் ஊரானது சிறிது சிறிதாய் நகர்ந்து 
நாளடைவில் நகராகின்றது . 

பண்டைத் தமிழின்படி ஊர் , நகரம் என்பன ஒரு 
பொருட் சொற்கள் . ஊர் என்னும் பெயர்க்கும் இதுவே 
காரணம் . ஊர்தலும் நகர்தலும் ( ஏறத்தாழ ) விரைவள 
வில் ஒன்றே . முற்காலத்தில் மருதநிலத்தூர்களே ஊர்க 
ளெனப் பட்டன . குறிஞ்சி , முல்லை , பாலை நிலங்களி 
லுள்ள குறிச்சி பாடி பறந்தலைகளை விட மருதநிலத்தூர் 
கள் மிகப் பெரியனவாயிருந்தன . வாணிகம்பற்றி நெய் 
தல் நிலத்துப் பட்டினங்களும் , உழவு பற்றி மருதநிலத் 
தூர்களும் மிகச் சிறந்தனவும் பெரியனவுமான நகரங்க 
ளாயின . அவ்விருவகை நகரங்களிலும் வாணிகம் பற்றி 
யும் உழவுபற்றியும் பலவகைக் கைத்தொழில்களும் சிறந் 
திருந்தன . பட்டினங்களையும் ஊர்களையுமே பண்டை மன் 
பனரும் தத்தம் தலைநகராகக் கொண்டிருந்தார்கள் . காவி 
ரிப்பூம்பட்டினமும் கொற்கையும் நெய்தனிலத் தலைநகர் 
களாகவும் , உறையூரும் மதுரையும் மருதநிலத் தலைநகர் 
களர்கவும் இருந்தமை காண்க . 


உழவு வாணிகம் என்னும் இரண்டனுள் உழவே 
தலைமையானதாகவும் , உயிர் வாழ்க்கைக்கு இன்றியமை 
யாததாகவும் வாணிகத்திற்குக் காரணமாகவும் இருத்த 
லின் , முதலாவது ஏற்பட்ட தொழில் உழவே என்றும் , 
முதலாவது நகராகியது மருதநிலத்தூரே என்றும் 
தெரிந்து கொள்க . பலநிலத்து மக்களும் தொழில் பற்றி 
யும் , பாதுகாப்புப் பற்றியும் செய்யப்படுபொருள்களா " 
லேற்பட்ட வசதி பற்றியும் , வாணிகம் பற்றியும் ஊரை 
யும் பட்டினத்தையும் அடுத்ததினால் அவை விரைந்து 
நகரும் மாநகரமுமாயின . ஊர் என்னும் பெயர் இக்காலத் 
தில் பலவகை யூர்களுக்கும் பொதுப் பெயராகவும் சிற் 


1. Manufacture. 

றூர் என்னும் பொருளில் சிறப்புப் பெயராகவும் வழங்கு 
கின்றது ; நகரென்னும் பொருளில் வழங்குகின்றிலது . 


பட்டிகளிலும் சிற்றூர்களிலுமிருந்த மக்களை விடப் 
பட்டினங்களிலும் நகர்களிலுமிருந்த மக்களே நாகரிகமா 
யிருந்தனர் . இக்காலத்திலும் பெரும்பான்மை அதுவே . 
மக்கட்பெருக்கால் நகரங்களில் வழக்குத் தீர்ப்பிற்கும் 
பொருட்காவலுக்கும் ஊராண்மை நாட்டாண்மை முத 
லிய அரசியல்களும் , அவற்றின் சட்டங்களும் , அவற்றை 
மீறிய வழித் தண்டங்களும் ஏற்பட்டன . தண்டனை கட் 
கஞ்சி மக்கள் திருந்திய ஒழுக்கமுடையராயினர் . பல 
வகைக் கைத்தொழிலால் பலவகைப் பொருள்களும் 
செய்யப்பட்டதனால் வசதியாகவும் சிறப்பாகவும் வாழத் 
தொடங்கினர் . சிறந்த கலங்களிற் சமைத்துண்ணவும் , 
வசதியான வீடுகளில் வசிக்கவும் , நெய் தவுடைகளை உடுக் 
கவும் தலைப்பட்டனர் . நடையுடைபாவனைகள் நாளடை 
வில் திருந்தி வரலாயின . இங்ஙனமே * நாகரிகமானது 
நகரங்களில் சிறிது சிறிதாக வளர்ந்து முதிர்ச்சியடைந் 
தது . நகரகம் என்னும் சொல் நகரிகம் நாகரிகம் 
நாகரீகம் என மருவி வரும் . 


* 


ஆங்கிலத்திலும் நாகரிகத்தைக் குறிக்கும் Civilisation 
என்னும் சொல் இதே காரணத்தாற்றான் உண்டாயிருக்கிறது . 
( Civitas ) என்பது லத்தீன் ( Latin ) மொழியில் நகர் அல்லது பட் 
டினம் ( City ) என்று பொருள்படும் . அதிலிருந்தே Civilise என் 
னும் வினை யுண்டாகும் . மரியாதையை அல்லது திருந்திய ஒழுக் 
கத்தை உணர்த்தும் Civility என்னும் சொல்லும் அதினின்றும் 
திரிந்ததே . Civil : having the refinement of city - bred people .. 
Civil war : a war between citizens of the same state . City : 
a large town . L. civitas ( Chamber s Etymological Dic 
tionary) . 

சிற்றூர்களிலும் பட்டிகளிலு மிருந்த மக்கள் நாக 
ரிகமின்றி மிலேச்சராயும் முரடராயு மிருந்துவந்தனர் . 
இக்காலத்தினும் , நாகரிக மில்லாதவனைப் பட்டிக்காட் 
டான் என்பது வழக்கம் . 

நாகரிகமென்னும் சொல் நாகர் என்னும் பெயரி 
னின்று வந்ததென்றும் , நாகரென்பார் நாகரிகத்திற் 
சிறந்திருந்தவரென்றும் ஆயிரத்தெண்ணூராட்டைமுற் 
றமிழர் * என்னும் நூலிற் கூறப்பட்டுள்ளது . நாகரென் 
பார் நாகநாடெனப்பட்ட கீழ்த்திசை நாடுகளில் நாக 
வணக்கம் கொண்டிருந்த மக்கள் வகுப்பாரே . நாக 
வணக்கமுடைமைபற்றி நாகரெனப்பட்டார் . 

நாகரு 
டைய நாடு நாகநாடெனப்பட்டது . நாகம் என்பதும் 
நாகர் என்பதும் பாம்பின் பெயர்கள் . நகர்வது நாகர் . 
அது முதனிலை திரிந்த தொழிலாகு பெயர் ; நாகர் என் 
பது நாகம் என மருவும் . 
நாகம் என்னும் சொல்லுக்கு மலையிலுள்ளதென் 

மரத்திலுள்ள தென்றும் வடநூலார் பொருள் 
கூறுவது சிறிதும் பொருந்தாது . 

கீழ்த்திசை நாடுகளில் பெரும்பாம்புக ளிருந்தன 
வர்க வான்மீகி இராமாயணக் கிட்கிந்தா காண்டத்தா 
ல றியக் கிடக்கின்றது . இற்றைக்கும் கழிபெரு நச்சுப் 


றும் 


* Tamils 1800 years ago . 

+ ஆங்கிலத்திலும் Snake என்பது இதே பொருள் பற்றியது . 
Snake : A creeping animal ; snican , to creep ( Chamber s Ety 
mological Dictionary ). 

நகர் நாகம் என்னும் தமிழ்ச் சொற்களே . S என்னும் 
முதல் எழுத்துப் பெற்று ஆங்கிலத்தில் வழங்குமென்க . அது 
முதற் குறைக்கு மாறான தோர் முதல் விரிபாகும் . ஆங்கிலத்தில் 
Prosthesis என்பர் . 

பாம்புகள் தென் அமெரிக்காக் கண்டத்தி லுள்ளன 
வாகச் சொல்லப்படும் . நாகத்தின் தீமைபற்றி அதைத் 
தெய்வமாக மக்கள் வணங்கி வந்தனர் என்க . 

நாகத்தோடு பெயரொப்புமை பற்றி நாகரை நாகத் 
தலையும் மக ( மா நுட ) ருடம்பும் பெற்ற ஒரு வகை உயர் 
திணை வகுப்பாராகப் பிறழக் கருதுவர் சிலர் . 

பர்மா , சாவகம் முதலிய தீவுகளும் , ஆஸ்திரேலியா , 
அமெரிக்காவென்னும் கண்டங்களும் வங்காளக் குடாக் 
கடலில் அமிழ்ந்துபோன நிலப்பாகங்களும் நாகநாடு 
களாகும் . மணிமேகலையில் , 


" கீழ்நில மருங்கி னாகநாடாளும் 
" நாக நன்னாட்டு நானூறி யோசனை 
வியன்பா தலத்து வீழ்ந்துகே டெய்தும் 
நாக நாடு நடுக்கின் றாள்பவன் 
வாகை வேலோன் வளைவணன் " 


எனக் கீழ்த்திசை நாடுகள் பொதுவாகவும் சிறப்பாக 
வும் நாகநாடெனச் சுட்டப்பட்டன . 

சாவக நாட்டுள்ள புண்ணியராசன் தலைநகர் நாகபுர 
மெனக் கூறப்பட்டுள்ளது . 


கம்பராமாயணச் சுந்தரகாண்டத்தில் , 
1 கீண்டது வேலைநன்னீர் கீழுறக் கிடந்தநாகர் 
வேண்டிய வுலகமெங்கும் வெளிப்பட மணிகண்மின்ன 
ஆண்டகை யதனை நோக்கி யரவினுக் கரசர்வாழ்வும் 
காண்டகு தவத்தனானேன் யானெனக் கருத்துட்கொண்டான் " 
என்னும் செய்யுளில் நாகநாடு குறிக்கப்பட்டுள்ளது 
இதில் கீழென்பது கிழக்கு . இதைக் கடலின் அடிப்பாக 
மெனக்கொண்டு இடர்ப்படுவர் சிலர் . 

அநுமான் கடலைத் தாவின வேகத்தினால் எழுந்த 
காற்று மோதுதலினாலே , கீழ்த் திசையில் பூமியின் வளை 
வான பாகத்திலுள்ள கடல் நீர் விலகி , அதனால் முன்னம் 
மறைக்கப்பட்டு ( அதற்கப்பால் கிழக்கே ) இருந்த நிலப் 
பாகம் அல்லது நாகநாடு தோன்றிற்று என்பது இச் 
செய்யுளின் கருத்தாகும் . 


பூமி உருண்டையாயிருத்தலால் கிழக்கே செல்லச் 
செல்லப் பூமியின் கீழ்ப்பாகமாகும் அமெரிக்கா பூமிக்கு 
நேர் கீழாகும் ; அதனால் கீழ்ப் பூமி எனப்படும் . அது 
பூமியின் மேற்பரப்பின் வழியாச் சென்றெய் தப்படுவதல் 
லது நிலத்தை யகழ்ந்தும் கடலின் மூழ்கியும் நேர்கீழாகச் 
சென்றெய் தப்படுவ தன்று . மேற்கே மலைத்தொட ரிருந் 
தமையால் தமிழ் மக்கள் மேற்றிசையிற் பெரும்பாலும் 
சென்றிலர் . கிழக்கே மலையின்றி யிருந்ததுடன் நிலத் 
தொடர்பும் நெடுந்தூரமிருந்ததாகத் தெரிகின்றது . 


நாகநாட்டை யடுத்த கீழ்க்கரை யூர்கள் நாகூர் , 
நாகப்பட்டினமெனப் பெயர்பெற்றிருக்கின்றன . 

நாகரில் நாகரிகரும் அநாகரிகருமாக இருவகுப்பார் 
இருந்திருக்கின்றனர் . நாகரிக வகுப்பைச் 

சேர்ந்த 
கன்னிகைகளையே அர்ச்சுனனும் சோழனும் மணந்த 
தாகப் பாரதமும் மணிமேகலையுங் கூறும் . 
மணிமேகலை : ஆதிரை பிச்சையிட்ட காதையுள் , 

" சாதுவ னென் போன் தகலில னாகி 


வங்கம் போகும் வாணிகர் தம்முடன் 
தங்கா வேட்கையிற் றானுஞ் செல்வுழி 
நளியிரு முந்நீர் வளிகலன் வௌவ 

நக்க சாரணர் நாகர் வாழ்மலைப் 
பக்கஞ் சார்ந்தவர் பான்மைய னாயினன் 


ஓங்குயர் பிறங்க லொருமர நீழல் 
துஞ்சுதுயில் கொள்ளவச் சூர்மலை வாழு 
நக்க சாரணர் நயமிலர் தோன்றிப் 
பக்கஞ் சேர்ந்து பரிபுலம் பினனிவன் 
தானே தமியன் வந்தன னளியன் 
ஊனுடை யிவ்வுடம் புணவென் றெழுப்பலும் 


கள்ளடு குழிசியுங் கழிமுடை நாற்றமும் 
வெள்ளென் புணங்கலும் விரவிய விருக்கையில் 
எண்குதன் பிணவோ டிருந்தது போலப் 
பெண்டுட னிருந்த பெற்றி நோக்கி " 


என்னும் அடிகளால் நாகரில் ஒருவகுப்பார் அம்மணரா 
யிருந்தாரென்றும் , மக்களைக் கொன்று தின்றாரென்றும் 
அறியக் கிடக்கின்றது . ஆதலால் நாகரிகம் என்னும் 
சொல் நாகர் என்பதினின்றும் வந்ததன்று என்றும் , 
நாகரென்பார் கீழ்த்திசை நாடுகள் பலவற்றிலுமுள்ள 
மக்கட் கூட்டத்தாரே என்றும் , அவருட் சிலர் நாகரிகரா 
யும் சிலர் அநாகரிகராயு மிருந்தனரென்றும் அறிந்து 
கொள்க . 

க . மொழியும் மொழிபெயர்ப்பும் 

[ காழி சிவ . கண்ணுசாமி , பி . ஏ . ] 
நெஞ்சிடை நிகழும் நினைப்பினைப் பிறர் அறிய 
இயலுமாறு ஒரு குறிப்பிட்ட உருவமைத்து வெளியிடு 
தலே மொழியாகும் . குறிப்பிட்ட ஒருவகையானன்றி 
ஒவ்வொருவரும் தத்தம் கருத்துச் சென்றவழி நினைவை 
வெளியிட முயலுவரேல் , அது பெருத்ததொரு குழறு 
படையாகுமே யன்றித் திருத்தமுற்ற மொழியாகாது . 
பல்லாற்றானும் பரந்த இவ்வுலகில் , பற்பல காலத்தில் 
இடம்பெறும் மக்கட்குழாம் பல திறப்பட்டதாகலின் , 
அத்திறப்பட்ட மக்களனைவரும் தத்தம் நெஞ்சிடை 
யெழூஉம் நினைவுகளைத் தெரிவித்துக்கொள்ளுமாறு ஒரு 
தலையாய ஒரு குறியீட்டு மொழியை யமைத்துக்கொள் 
ளுதல் என்பதூஉம் , அதன்வழி அவர்களனைவருமே 
யன்றிப் பின்வருவோரும் நின்று மொழிந்து வருதலென் 
பதூஉம் இயல்பாகவே இயலாத தொன்றாகும் . 

ஆயி 
னும் , குறிப்பிட்ட பகுதியாகிய ஒரு நாட்டில் ஒரே காலத் 
தில் உடம்பெடுத்துள்ள ஒரு தொகுதி மக்கள் தம்முள் 
ஒருங்கு சேர்ந்து ஒரு குறியீடமைத்து 

குறியீடமைத்து அதன்வழி 
நினைவுகட்கு உருவளித்து வருதல் , அறிவினுக் கேற்ப , 
எளிதாகும் . இதுவே மொழித் தோற்றமாகும் . இவ் 
வாறு தோற்றமுறும் மொழியமைப்பு அவ்வந்நாட்டு 
மக்கட் கேற்றவாறு பல்வேறா யமைந்து தனித்தனிப் 
பெயர் பெற்று நிலவிவருதலும் இயல்பே . 

இனி , நினைப்பினுக்குக் குறிப்பிட்ட மொழிவழி உரு 
வமைத்து வெளியாக்குதல் எத்துணை யியலும் என் 
பதை யாராய்வாம் . வெளித்தோற்றத்திற்கு நெஞ்சம் 
அல்லது அகம் என்ற ஒன்று கட்டுக்கோப்பான உடற் 
கோட்டத்தினுட் சிறை வைக்கப்பட்டது போலத் 

தோற்றினும் , அந்நெஞ்சிடை நிகழும் நினைவுகட்கு எவ் 
வித கட்டுத் திட்டமும் கிடையா தென்பது ஒப்ப முடிந் 
ததோ ருண்மையாகும் . எல்லையும் வரம்பும் வண்ணமுங் 
கட்க்க 

ஒரு தனிப்பரம் பொருளுக்கு இன்னது தான் 
உருவென்று அறிவினாலேனும் அமைத்துக் கூறுதல் 
எத்துணை யியலாத தாகுமோ , அத்துணையே , நெஞ்சத் 
தெழும் கட்டுத் திட்டமற்ற நினைவுகள் ஒவ்வொன்றினுக் 
கும் ஏற்றதொரு மொழியுரு வமைத்தலும் இயலாத 
தாகும் . என்னை ? நினைவு எல்லைக்கும் வரம்பினுக்கு 
முட்படாதது ; மொழியோ ஒரு குறிப்பிட்ட எல்லைக்கும் 
வரம்பினுக்கு முட்பட்டது ஆகலின் . எனவே , 

காற் 
றைப் பிடித்துக் கரகத் தடைத்துக் காற்றின் உருவைக் 
கணிக்க முயறல் எத்துணை யெளிதோ அத்துணை 
யெளிதே ஒரு நினைவினுக்கு அதற்குரிய உருவமைத் 
தலுமாகும் . இதனானன்றோ, " ஒரு புலவனது செய்யுள் 
நலம் , செய்யுளெழுதுங்கால் அவன் நெஞ்சத்தெழுந்த 
நினைவுத் தொகுதியின் பெருநலத்திற்கு ஈடாகாது . 
அரும் பெரு மாற்ற லுள்ளடக்கி அழியா மாலைத் தாகிய 
ஆவியான உயிரினின்றெழுவதே நினைவு . இவ்வாறு , 
வியத்தக்க மாண்புடன் எழுந்த ஒரு நினைவை அழி தன் 
மாலைத்தாய உடல் உறுப்புவழி , மக்கள் தஞ் சிற்றறிவிற் 
கெட்டியவாறு அமைத்துக்கொண்ட , குறுகிய , குறை 
யுற்ற மொழியென்னும் உருவமைத்து உள்ளவாறு 
வெளியிடுதல் ஒல்லுமோ ? என மேரீ காரொலி என்ற 
ஓர் ஆங்கிலப்பெண்ணறிஞர் திறம்பட மொழிந்தனர் . 
அன்றியும் , ஆ ! என் நெஞ்சில் என்னென்னவோ 
ஒன்றின்மே லொன்றாகக் கருத்துக்கள் கிளைத்தெழுகின் 
அவற்றையெல்லாம் 

நீங்கள் றிய 
எடுத்து மொழிவதென்பது எனக்குத் தெரியவில்லை 


மன ; 


எவ்வாறு 


1. Marie Corelli . 

என்றும் , ஆணிப்பொன் னம்பலத்தே காணுங் காட்சி 
யொப்பதொரு காணற்கரிய காட்சியைக் கண்டுழி யொரு 
வர் " ஆ ! அதை யென்னென்று கூறுவேன் ! எவ்வாறு 
எடுத்துரைப்பேன் ! ஆயிரம் நாவைப் படைத்த ஆதி 
சேடனாலு மாகாதெனின் , என்னால் முடியுமோ ! முடியு 
மெனினும் மொழியுஞ் சாலாது என்றாரென்றும் வரும் 
வழக்காறுகளானும் நினைவின் அளப்பருந் தன்மையை 
யும் மொழியின் குறைவையும் எளிதில் உணரலாம் .. 
நினைவோ ஞாலத்தினும் பெரிது ; ( அதைக் குறிக்க 
வமைந்த ) மொழியோ ( அந்நினைவின் பரப்புநோக்க ) 
அணுவினுஞ் சிறியது . எனினும் , உள்ளத்தெழுந்த 
கருத்துக்களைப் பிறர்க்கெடுத்துரைக்க ( குறுகிய தும் 
குறைபாடுடைய துமான ) ஒரு மொழித்திரளையேனும் 
அமைத்துக் கொள்ளாவழி மக்கள் வாழ்க்கை 
பெறுதல் அரிதாகலின் , அமைந்த ஒன்றன் வழி 
நினைவை இயன்றவாறு வெளியிட்டுப்போதல் இன்றி 
யமையாததாயிற்று . 

இனி , மேற் கூறியாங்கு அவ்வந்நாட்டு மக்கட்பகுதி 
யினர் தத்தமக் கியைந் ததொரு மொழியை முதற்கண் 
அமைத்துக்கொண்டகாலத்து அவரவர் தம் அறிவிற் 
கும் ஆற்றலுக்கு மேற்றவாறே நினைவுக் குறியீடான 
மொழித்திரள்களை யமைத்துக்கொண்டதும் 
பாகும் . மக்கள் தம் அறிவு ஒரே காலத்தில் ஒருபடித் 
தாய் யாண்டும் அமைந்து கிடத்தல் அரிதாகலின் , இடத் 
திற்கும் காலத்திற்கும் , அறிவு முதிர்ச்சிக்கும் ஏற்ற 
வாறு நினைவுக் குறியீடுகள் ஆங்காங்கு வேறுபட்டு 
அமைவுற்றதும் இயல்பே . இதனாற் பற்பல நாடுகளிற் 
பற்பல காலத்தெழுந்த பல மொழிகளிலும் வேறுபாடும் , 
நினைவைத் தெரிக்கும் ஆற்றல் நோக்கி ஏற்றத்தாழ்வும் 
நேர்வ வாயின . அன்றியும் ,கருத்துக்களும் காலத்தானே 
வளர்ச்சியுறலும் , புதுப்புது வழிச்சேறலும் இயல்பாத 


இயல் 

லால் , அப்பு தியன புகுங்காலத்து , அவற்றையும் பழைய 
மொழித்திரள் கொண்டே பண்பட எடுத்து மொழியும் 
ஆற்றலை உள்ளடக்கி ஆன்றோரான் முதற்கண் தேர்ந் 
தமைக்கப்பட்ட மொழிகளே உயர்ந்தனவென்றும் , செம் 
மொழியென்றும் , ஏனையவை தாழ்ந்தனவென்றும் , புன் 
மொழியென்றும் வேறுபடுவ வாயின . எனவே , இத்த 

எண்ணிறந்த வேறுபாடுகளி னிடையே ,, 
மொழியிலெழுந்த கருத்தொன்றை மற்றொரு மொழியில் 
கருத்து வேறுபாடின்றி ஏற்பப் பெயர்த்து மொழிதல் 
எத்துணை யரிதென்பது கூறாதே விளங்கும் . இதனை , 


கைய 


" அரியது கேட்கின் வரிவடி வேலோய் 
அரிதரிது மாணுற நினைத்த லரிது 
மாணுற நினைத்தகாலையு , மாட்சியு நுட்பமு 
மாழமுந் தோன்ற மொழிந்திட லரிது 
ஆழங் தோன்ற மொழிந்த காலையும் 
ஆட்சியின் மறுமொழி பெயர்த்தலு மரிதே " 


எனக் கூறலாமன் 


? 


இதுகாறுங் கூறியவாற்றால் நினைத்த ஒன்றை ஒரு 
மொழியில் திறம்பட எடுத்து மொழிதல் எவ்வளவு அரு 
மையா மென்பதூஉம் , அவ்வாறு மொழியப்பட்ட 
ஒன்றை மற்றொரு மொழியில் அதன் மாட்சியும் நுட்ப 
மும் ஆழமுமாகிய நயங்கள் தோன்றப் பெயர்த்து மொழி 
தல் எவ்வளவு அருமையிலும் அருமை என்பதூஉம் ஒரு 
வாறு விளக்கப்பட்டன . 

இனி , மொழிபெயர்ப் பென்பதைப் பற்றி இரண் 
டொன்று கூறி முடிப்பாம் . 


மொழிபெயர்த்துக் கூறுதல் , மொழி மாற்று என் 
றும் , மொழி பெயர்ப்பு என்றும் இருவகைப்படும் . 

மொழிமாற்றல் என்பது எடுத்துக்கொண்ட ஒரு 
தொடரையோ , பகுதியையோ அதன் கணுள்ள ஒவ் 
வொரு சொல்லளவா னெடுத்து ஏற்றதோர் மறு 
மொழிச்சொல் அமைத்து மாற்றித் தரு தலாகும் . இ 
முறையினால் எடுத்துக்கொண்ட பொருளின் நுட்பமும் 
நயமுங் கெடாது மொழி மாற்றப்படுதல் அரிதினு மரிதர் 
கும் . கவைக்கு தவா இம்முறை கடியப்படுதல் நேரிதே . 

இனி, மொழிபெயர்ப் பென்பதோ வெனின் , எடுத் 
துக் கொண்ட பொருளின் கருத்தும் நுட்பமும் நயமுந் 
தோன்றுமாறு ஏற்றவாறு கூட்டியுங் குறைத்தும் , 
சுருக்கியும் விரித்தும் பெயர்த்தமைத்தலாகும் . அதி 
லும் , எடுத்துக்கொண்ட பொருளின் அளவிற்கேற்ப 
அணியும் ஆற்றலும் செறிந்து விளங்க , மொழிப் 
பெருமை நலிவுறாது , இரு மொழிகளின் பெருநலந் 
தோன்ற , பெயர்த்து மொழிதலே சீரிதாம் . இன்னும் , 
இருமொழிக் கண்ணுமுள்ள ஆன்றோர் வாக்குகளின் 
கருத்தொப்புமை கண்டவிடத்து , அதனை எடுத்துக் 
காட்டியும் , படிப்போர் எளிதில் உணருமாறு பழமொழி 
யும் , மேற்கோளும் இயையப் பொருத்தியும் மொழி 
பெயர்த்தல் சிறந்த தொன்றாகும் . " சூடாயிருக்கும் 
போதே இரும்பை யடித்துக்கொள் " என்று கூறுவது 
மொழிபெயர்ப்பே யாயினும் உண்மையில் , மொழிமாற் 
றேயாகும் . " காற்றுள்ளபோதே தூற்றிக்கொள் 
என்று கூறின் , அஃது உண்மை மொழிபெயர்ப்பாய் 
உள்ள துணர்த்தி நிற்கும் . 

இனி , மொழிபெயர்க்கப் புகுவானொருவன் இயன்ற 
வரையில் தான் பெயர்க்கப் புகுந்த மொழியின் தூய்மை 
நலங்கெடாமல் காப்பதே சிறப்பாகும் . " மணிப்பிரவாள 
நடையொன்று வழங்கிற்றாலோவெனின் , அது மொழிப் 


1. Strike the iron while it is hot . 

பற்றில்லா மாந்தர் இருமொழி கற்ற தம் பெருமை 
தெரிக்கப் பின்பற்றிய தாகுமாதலின் , அதை வேண் 
டேம் என விடுக்க . தமிழில் மொழிபெயர்க்கப் புகுந்து 
இடையிடையே நபர் , நமூனா, ஜவர்ப் , ஜல்தி என்பன 
போன்ற மகம தியச் சொற்களையும் , டைம் , கேட் , நம்பர் , 
கோர்ட் என்பன போன்ற ஆங்கிலச் சொற்களையும் , 
சந்தோஷம் , சாகரம் , ஆஸ்பதம் , கிரியாம்சை என்பன 
போன்ற வடசொற்களையும் அரிசியில் கல் கலந்தா 
லொப்ப அளவு வரையின்றிக் கலந்து மொழிபெயர்த்து 
விட்டால் அதைத் தமிழென்பதா , உருது வென்பதா , 
ஆங்கிலமென்பதா , ஆரியமென்பதா, என்னென்பது ! 
ஆகவே , இத் துறை குறிக்கொண்டு காத்தல் தமிழ் 
மொழிபெயர்ப்பாள ரொவ்வொருவருக்குந் தலையாய 
கடனாகும் .. 


உள 


கச . மெய்ப்பாட்டியல் 
( திரு . மா . பாலசுப்பிரமணியம் , எம் . ஏ . ] 
மெய்ப்பாடு என்பது ஒருவனது உள்ளத்தே நிக 
ழும் நிகழ்ச்சிகள் , அங்கு நிகழ்ந்தவாறே , புறத்தார்க்குப் 
புலப்படுவதொரு வழியால் வெளிப்படுதலாம் . இதனை , 
வீரசோழிய உரைகாரர் மெய்க்கட்பட்டு விளங்கிய 
தோற்றம் என்பர் . ஒல்காப்புகழ்த் தொல்காப்பியர் 
மய்ப்பாடுகளை எண்வகையாக வகுத்தார் . அவை , 
நகை , அழுகை , இளிவரல் , மருட்கை , அச்சம் , பெரு 
மிதம் , வெகுளி, உவகை என்பன .. மேல் நாட்டு 
நூற்புலவர் மேலும் பலவகை மொழிவர் . ஆயினும் 
அவையெல்லாம் இவ்வெட்டினுள் அடங்குவன என்ப 
தொரு தலை . 

உள்ளத்தே நிகழும் உணர்ச்சிகளாகிய நிகழ்ச்சி 
கள் , முக மாற்றத்தாலும் , மற்ற உறுப்புக்களின் நிலை 
வேறுபாட்டாலும் புறத்தார்க்குப் புலனாம் . எனவே , 
அவைகள் மெய்ப்பாடுகள் எனப்பட்டன . ஆங்கிலத்தில் 
அவை இமோஷன்ஸ் எனப்பட்டன . புறத்தார்க்குப் 
புலனாகர்து , நுகர்வான் ஒருவனுக்கே புலனாம் உள்ள 
வுணர்ச்சிகளும் உள் . அவைகளை நுண்ணுணர்ச்சிகள் 
எனக் கூறலாம் . ஆங்கிலத்தில் அவை பீலிங்ஸ் 
எனப்பட்டன . 

பொது வியல்பு 
மெய்ப்பாட்டின் தன்மையைப்பற்றி மூவேறு கொள் 
கைகளை உள நூற் புலவர் கொண்டிருக்கின்றனர் . 

( 1 ) உடலின் உள் உறுப்புக்களில் உண்டாகும் நிலை 
வேறு பாட்டால் , அல்லது ஒருவகை நெகிழ்ச்சியால் , 
1. Psychologists. 2. Emotions . 

. 3. Feelings . 

கு 


ஏற்படும் உணர்ச்சிதான் மெய்ப்பாடாகும் என்பது ஒரு 
கொள்கை . 

( 2 ) முன்னர் நுகர்ந்த இன்பங்களையும் துன்பங் 
களையும் தொடர்புபற்றி மீண்டும் நினைத்தலால் ஏற்படும் 
உணர்ச்சியே மெய்ப்பாடெனப்படுவது என்பது மற் 
றொரு கொள்கை . 

( 3 ) உணர்ச்சிகளை வெளிப்படப் புலப்படுத்துவ 
தாகிய உறுப்புக்களின் அசைவு முதலிய செய்கைகளே 
மெய்ப்பாடுகளாம் என்பது பிறிதொரு கொள்கை . 

இம்மூன்று கொள்கைகளையும் விடுத்து , எடுத்துக் 
காட்டுக்களால் மெய்ப்பாட்டின் தன்மையை ஆராய் 
வோம் . 

( 1 ) பரந்த தன்மை : - மெய்ப்பாடு ஒரு குறிப்பிட்ட 
இனத்திற்கே உரிய தன்று : எல்லா இனங்கட்கும் உரி 
யது . ஓரறிவு படைத்த மாக்கள் தொடங்கி ஆறறிவு 
படைத்த மக்கள் இறுதியாக உள்ள பல இனங்கட்கும் 
மெய்ப்பாடு உரித்து . பூனையும் தன் குட்டியைத் துன் 
புறுத்துவார்பால் சினங்கொள்ளும் . குழவியும் தன் 
விளையாட்டுக் கருவிகளைக் 

கவர்ந்துகொண்டார்பால் 
கோபமுறும் . " குணமென்னும் குன்றேறி நின்றா " ரும் 
மடமையுள்ள மக்கள் பாற் பெருஞ் சீற்றம் கொள்வர் . 
அவ்வாறே அச்சம் , உவகை முதலிய பிற மெய்ப்பாடு 
களும் எல்லா இனங்கட்கும் உரியன . எனவே , மெய்ப் 
பாடு பரந்த தன்மையை யுடையது என்பது புலனா 


கின்றது . 


( 2 ) பன்மைச் சார்பு : - ஒரு குறிப்பிட்ட மெய்ப்பாடு 
பலவகைச் சார்புகளாலும் எழும் . எடுத்துக்காட்டாக , 
சினம் அச்சத்தாலும் எழும் , பெரும் வன்மையுடைமை 
யாலும் எழும் , பொறாமையாலும் எழும் , பிற சார்புகளா 
லும் எழும் . ஒரு நாய்க்குப் பல சார்புகளால் கோபம் 

உண்டாக்கலாம் . 

எலும்பைக் கடித்துத் தின்னும் 
பொழுது , அதற்கு இடையூறு செய்தாலும் , அதன் 
வாலைப்பற்றி இழுத்தாலும் , அதன் குட்டிகளைத் துன் 
புறுத்தினாலும் , நாய்க்குக் கோபம் உண்டாகும் . 


( 3 ) முன்னிலைமைத் தொடர்பு : - ஒரு குறிப்பிட்ட 
மெய்ப்பாடு தோன்றுவதற்கும் , அதன் வன்மைக்கும் 
சிறந்த சார்பாக வுள்ள து , உள்ளத்தின் முன்னிலைமையே 
யாகும் . விளையாட்டுக் கருவியைக் கவர்ந்து கொண்டவர் 
பால் குழவிக்குச் சினம் எழுவது , அக்குழவிக்கு விளை 
யாட்டின் மேல் உள்ள விருப்பத்தாலேயாம் . அவ்வாறே 
எலும்பின் மேலுள்ள விருப்பத்தால் , அதைப் பிடுங்கின 
வர்பால் நாய் கோபம் கொள்கின்றது . ஒரு தீய விலங் 
கைக் கண்டு அச்சம் என்னும் மெய்ப்பாட்டினை யடை 
கின்றவன் , உயிரிச்சை என்னும் முன்னிலைமைச் சார்பா 
கவே அம் மெய்ப் பாட்டினை அடைகின்றான் . தான் 
விரும்பியிருந்த கூட்டுறவு இன்பத்துக்குத் தடையாக 
விருப்பதால் தான் ஒரு சேங்கன்று மற்றொரு சேங்கன் 
றிடத்துக் கோபம் என்னும் மெய்ப்பாட்டினை அடை 


கின்றது . 


( 4 ) மெய்ப்பாட்டுப் பின்னிலையல் : - இஃது ஆங்கி 
லத்தில் இமோஷனல் மூட் என்று கூறப்படும் . மெய்ப் 
பாட்டின் தோற்றத்துக்குரிய நிலைமை நீங்கின பிறகும் ,, 
அம்மெய்ப்பாட்டின் தன்மை உள்ளத்தின் கண் 

சில 
காலம் ஆழ்ந்து நிற்கும் . இதுவே மெய்ப்பாட்டுப் பின் 
னிலையல் எனப்படும் . வீட்டில் மனையாளுடன் சினங் 
கொண்ட ஆசிரியர் , பள்ளியில் மாணவர்கள் மேலும் 
சினங் காட்டுவதும் , தலைவனால் கண்டிக்கப்பட்டு வீடு 


1. Emotional Mood . 


தொடர்ந்தே 

சென்ற வேலையாள் தன் மனைவி மக்களிடத்தே கோபம் 
கொள்ளுவதும் , சில எடுத்துக்காட்டுக்களாம் . 

மெய்ப்பாடுகளும் உறுப்பசைவுகளும் 
நகையாலும் விளையாட்டாலும் ஒரு குழவி இன்பமா 
யிருத்தலை அறியலாம் . வாலாட்டத்தால் நாய் இன்ப 
மாய் இருத்தலை யறியலாம் . மனிதனுடைய முகத்தாலும் 
குரலாலும் அவனுடைய மெய்ப்பாட்டின் தன்மையை 
அறியலாம் . புன்னகை , பெருநகை , கைகொட்டல் , 
உரத்துப்பேசல் , தேம்பிப்பேசல் , அலறல் , வீறிட்டுக் 
கூவல் , குதித்துப் பேசல் முதலிய செய்கைகள் மெய்ப் 
பாட்டின் அறிகுறிகள் . சில உள நூற் புலவர்கள் இச் 
செய்கைகள் யாவும் விலங்குப் பிறப்பிலிருந்து மனிதப் 
பிறப்பு ஏற்பட்ட காலத்து உடன் தொடர்ந்தவை என் 
பர் . எடுத்துக்காட்டாக , இதழ்களை விரித்துப் பற்களைக் 
கடித்தல் இன்றளவும் மனிதனுடைய கோபக் குறியாக 
விருக்கின்றது . இது , புலி , சிங்கம் , நாய் முதலிய விலங்கு 
களின் கோபக்குறியை ஒத்திருத்தலை நாம் கண்கூடாக 
அறிவோம் . " வேண்டா , " " இல்லை " என விடை கூற 
விரும்புவான் ஒருவன் , தன் தலையை ஒரு புறத்திருந்து 
மறுபுறம் அசைத்தல் 

பருவத்திருந்து 
தொடர்ந்து வந்திருக்கின்றது . பேச அறியாத குழவி 
தனக்கு வேண்டாத உணவை உட்கொள்ள மறுத்தற் 
குத் தலையை அசைக்கின்றது . அவ் வழக்கம் ஆண்டு 
வெறுப்புக் குறிப்பைக்காட்டுவதற்கு நாம் மூக்கால் 
எங்ஹூங்ஹூ என்பது வழக்கம் . முதன் முதலில் 

ச்செய்கை தீய நாற்றம் மூக்குள் புகாமற் காத்தற்கு 
ஏற்பட்டுப் பிறகு வெறுப்பினை உணர்த்தும் அறிகுறி 

Emotions and Expressive Movements. 


குழ விப் 

னுடைய 


ஆயிற்று . மனிதனுக்கு வயது ஏற ஏற மெய்ப்பாடு 
களைப் புறத்தார்க்குப் புலனாகா வண்ணம் அடக்கும் 
வன்மையும் வளர்கின்றது . சிறப்பாகக் கோபம் , அச்சம் , 
வெறுப்பு முதலிய தீய பயன் தரும் மெய்ப்பாடுகளை , 
மனிதன் 

தன்னலத்திற்காகவே வெளிப்படுத்தாமல் 
இருக்கவேண்டிய நிலைமையில் நிற்கின்றான் . 
மனிதனுடைய முகக் குறிப்பால் , நாம் நற்பய 

மெய்ப்பாடுகளை அறிவதைவிட தீப்பய 
னுடைய மெய்ப்பாடுகளை மிக எளிதில் அறியலாம் . 
துன்பச் சார்பான மெய்ப்பாடுகள் மனிதனுடைய அடக் 
கும் ஆற்றலை மீறி அவன் முகக் குறிப்பில் புலனாகின் 
றன . அடுத்த துகாட்டும் பளிங்குபோல் நெஞ்சம் கடுத் 
தது காட்டும் முகம் என்னும் பழமொழியும் , நெஞ்சம் 
இனித்தது காட்டும் முகம் என்னாமல் , " நெஞ்சங் கடுத் 
தது காட்டும் முகம் என்றே குறிப்பிட்டமை ஊன்றி 
உன்னற்பாலது . நம் பழந் தமிழறிஞர் உள நூற் புல 
மையை எத்துணை பெற்றிருந்தனர் என்பது இதனாற் 
புலனாகின்றது . 

மெய்ப்பாடும் குரல் மாற்றமும் * 
முகக் குறிப்பால் மெய்ப்பாடுகளை அறிவதைவிட 
குரற் குறிப்பால் அவைகளை அறிதல் மிகவும் எளிது . 
நாடகத்தில் , நடிகர்களுடைய மெய்ப்பாடுகளை அவர்கள் 
ளுடைய முகக் குறிப்பால் அறிவதைவிட குரற் குறிப் 
பால் எளிதாக அறிகிறோம் . பாடுங் குரலால் அறிவதை 
விட , பேசுங்குரலால் மிக எளிதாக மெய்ப்பாடுகளை 
அறியலாம் . பாடும் பொழுது இசை விரவியிருத்தலால் , 
நாம் மெய்ப்பாடுகளை எளிதில் பிரித்துப் புலப்படுத்த 
வும் உணரவும் இயல்வதில்லை . ஆனால் பேசும் பொழுது , 
கோபத்துடன் வினவல் , கோபத்துடன் விடை கூறல் , 

* Vocal expression of Emotion . 

கலைபயில் கட்டுரைகள் 


இரக்கத்துடன் மொழிதல் , துன்பத்துடன் பேசல் , 
வெறுப்புடன் புகலல் , மனவன்மையுடன் முடிவு கூறல் , 
ஏளனமாக மொழிதல் , அன்புடன் சொல்லாடல் முத 
லிய பலவேறு நுணுக்கங்களைக் கொண்ட மெய்ப்பாடு 
களை நாம் அறியலாம் . " இல்லை " என்னும் சொல்லைக் 
கூறுமிடத்து இன்பத்துடனாதல் , அன்புடனாதல் , 
வெறுப்புடனாதல் , சீற்றத்துடனாதல் , துன்பத்துட 
னாதல் , இரக்கத்துடனாதல் கூறலாம் . 

இவ்வின்பம் 
அன்பு , வெறுப்பு , சீற்றம் , துன்பம் , இரக்கம் என்னும் 
மெய்ப்பாடுகளை நாம் குரலின் உரத்தாலும் , நயத்தா 
லும் , இடைப்பட்ட பல குரல் மாற்றங்களாலும் மிக எளி 
தாக அறியலாம் . 


00 


ஒன்றற்கொன்று தொடர்புள்ள மெய்ப்பாடுகள் 

இன்பம் , வருத்தம் , சினம் , அச்சம் என்னும் நான்கு 
மெய்ப்பாடுகளும் ஒன்றற்கொன்று தொடர்புள்ளவை 
என்பது சில உள நூற் புலவருடைய கொள்கை . இன்ப 
மும் சினமும் ஊக்கத்தை அளிக்கும் மெய்ப்பாடுகள் 
என்பதும் , வருத்தமும் அச்சமும் சோர்வினைத் தரும் 
மெய்ப்பாடுகள் என்பதும் சிலருடைய கொள்கை . அசி 
சத்தால் சினம் உண்டாதலும் , சினத்தால் அச்சம் 
உண்டாதலும் உண்டு . உடல் வன்மை யுடையவனைப் 
பகைக்கும் உடல் நலிந்தவன் ஒருவன் முதற்கண் அச் 
சங்கொண்டு , பிறகு சினங்கொள்வது நாம் அறிந்ததே . 
3. சினம் அளவுக்கு மிஞ்சினால் என்ன தகாத காரியத் 
தைச் செய்துவிடுவோமோ ? " என்று அச்சங்கொள்ளும் 
மக்களையும் நாம் அறிவோம் . நாய்க்கு அஞ்சும் பூனை , 
அச்சம் அளவுக்கு மிஞ்சினால் மிகுந்த சினங்கொண்டு 
நாயின் மேற்பாய்வதும் நாம் அறிந்ததே . 

* The Interconnections of the Emotions . 

மெய்ப்பாட்டைப் பற்றிய ஒரு கொள்கை 
மெய்ப்பாட்டைப் பற்றிச் சில உள நூற் புலவர் 
கொண்டுள்ள கொள்கையை ஓர் எடுத்துக்காட்டைக் 
கொண்டு ஆராய்வோம் . ஒருவன் தனிவழியாகச் செல் 
லும்பொழுது ஒரு வேங்கையைக் கண்ணுறுகின்றான் . 
உடனே ஓடி ஒளித்துக் கொள்கின்றான் . அவன் ஓடத் 
தொடங்கின பிறகே அச்சங் கொள்கிறான் என்பது சில 
ருடைய 

கொள்கை . ஆனால் உள நூல் வல்லாருள் 
பெரும் பகுதியாருடைய கொள்கை , அச்சங்கொண்ட 
பிறகே ஓடுகின்றான் என்பது . இவ்விரண்டனுள் பின் 
னர்க் கூறப்பட்டதே நேர்மையான கொள்கையாம் . அம் 
மனிதன் ஓடாவிட்டால் அவன் அஞ்சுகின்றான் என்பது 
புலனாகாது ; அன்றியும் , அவன் அஞ்சாவிட்டால் ஓட 
வேண்டியதில்லை ; எனவே ஓட்டமே அச்சம் , அச்சமே 
ஓட்டம் என்பர் மேற்குறிப்பிட்ட கொள்கையர் . இது 
தொடர்புள்ள இரு பொருள்களை ஒரு பொருளாக மயங் 
கும் குற்றமாம் . மேற்கூறப்பட்ட எடுத்துக்காட்டில் , 
வேங்கையைக் கண்டவுடன் , அம்மனிதன் தன் உயிருக்கு 
நேரும் கெடுதியை உணர்ந்து அச்சங்கொண்டு மேலும் 
வாழவேண்டும் என்னும் விருப்பினை உடையனாதலின் , 
ஓடி ஒளித்துக் கொள்கின்றான் . உயிரிச்சை என்னும் 
உள்ளத்தின் முன்னிலைமையால் , வேங்கையைக் கண்ட 
வுடன் அச்சம் என்னும் மெய்ப்பாடு தோன்றுகின்றது 
என்பது தான் உண்மையான முடிபு . 


கடு . இந்திய ஐரோப்பியப் பெருங்குழு " 


1. இந்தியாவே பிறப்பிடம் 
ஆரியக் குழுவினர் வட துருவத்திற் றோன்றியவர்க 
ளென்றும் , அஸ்ஸிரியாவில் தோன்றியவர்களென்றும் , 
மத்திய ஆசியாவில் தோன்றியவர்களென்றும் பலபடக் 
கூறுவர் . இக்கூற்றுக்களெல்லாம் அறிவியற்பகுதியின் 
ஒவ்வொரு துறையையே தனித் தனிப்பற்றி யெழுந்தன 
வாகும் . யானை பார்க்கச் சென்று , அதன்உறுப்புக்களில் 
ஒவ்வொன்றைத் தொட்டு , அதைக்கொண்டு யானையின் 
வடிவை உய்த்தறிய முயன்ற நான்கு குருடர்களின் 
கதையையே இஃதொக்கும் . நிற்க , இதுகாறும் அறிவி 
யற் பகுதியில் ஒவ்வொரு துறையிலுங் கிடைத்துள்ள 
அரிய பெரியஉண்மைகள் பலவற்றையும் ஒருங்கே திரட்டி 
ஒப்புநோக்கி முடிந்த முடி பொன்றை , இப் பொருளைப் 
பொறுத்த வரையில் , எவரும் எய்தியதாகத் தெரிவதற் 
கில்லை . மொழியிலக்கண த்தை மட்டுமோ , ஒளி நூலை 
மட்டுமோ , அன்றி மதநம்பிக்கைகளை மட்டுமோ அடிப் 
படையாகக் கொண்டே ஆரியர் தம் தோற்றம் வரை 
யறுத்து இதுகாறுங் கூறப்பட்டு வந்துள்ளது . எனவே 
அக்கொள்கைகள் ஒன்றிற்கொன்று முரணாக இருப்பது 
இயல்பே யன்றோ ? கல்கத்தா பல்கலைக் கழக த்தைச் 
சேர்ந்த திரு.ஏ.சி. தாஸ் என்பவர் எழுதி வெளியிட்டுள்ள 
ஒரு நூலில் தான் முதன் முதலாக நில நூலும் ஒருகருவி 
..1 . திரு . பா . வே . மாணிக்க நாயக்கரவர்கள் ஆங்கிலத்திற் 

செய்த சொற்பொழிவுக் குறிப்பினைத் திரு . காழி - சிவ 

வாக இக் கொள்கையை வரையறுக்கக் கையாளப்பட் 
டுள்ளது . நில நூல் தெரிக்கும் உண்மைகளி னு தவியால் 
இதுவரையில் வெளிவந்துள்ள ஆரியர் தோற்றங் 
குறித்த பல கொள்கைகளையும் இயன்றவரையில் கண் 
டித்து ஒதுக்கிய அவ்வாசிரியர் இறுதியில் மத நம்பிக் 
கைகளில் அழுந்தி ஆரியர் தோன்றியது சிந்து நதிப் 
பகுதியில் என்று கூறியொழிந்தனர் . இமயமலையிலும் 
சிவாலிக் தொடர்களிலுங் காணப்படும் தொன்னில 
உறுப்புண்மைகளை அவர் அறிந்திருந்தாரானால் , அவர் 
கொண்ட சிந்து நதிப்பகுதி உலகத் தோற்றத்தின் மூன் 
றாவதோ நான்காவதோ ஆன 

ஆன ஊழிகளில் தோன்றி 
யிருக்க வேண்டுமேயொழிய முதலாவது இரண்டாவது 
ஊழிகளில் தோன்றியிருத்தல் முடியாதென்பதைக் 
தண்டுகொண்டிருப்பார் . 

இனி , குமரிக்குத் தென்பாலிருந்து கடல் கோட் 
பட்டதாகக் கூறப்படும் இலெமூரியா என்ற குமரிநாட்டு 
உண்மை இன்மைகளை ஒருபுறம் விடுத்து , தற்போது , 
தக்காணந் தொடங்கித் தெற்கு நோக்கி நீண்டுள்ள 
தென்னிந்திய நிலப்பகுதியின் தோற்ற காலத்தை 
ஆராய்வாம் . உலகத் தோற்ற காலத்தில் எத்தகைய 
நிலத் தோற்றங்கள் இருந்திருக்க வேண்டுமென்று 
ஊகிக்கப்படுமோ , அத்தகைய தோற்றங்கள் இத் தென் 
னிந்தியப் பகுதியில் மட்டும் எப்பொழுதும் எத்தகைய 
மாறுதலுமின்றி யிருந்துவருவதாக நில நூல் உறுதி 
கூறுகின்றது . பேரூழிகள் தோன்றுவதற்கு முன்னரும் 
பின்னரும் உலகத்தின் வெப்ப தட்பநிலை உயிர்கள் 
தோற்ற முறுவதற்கும் விரைந்து வளர்ச்சியுறுவதற்கும் 
ஏற்றதாகவே இருந்து வந்தது என்பதும் நில நூல் 


3. Climatic 


1. Sivalic Ranges . 2. Palaeontological finds . 

Conditions . 


/ 

வரை யறுத்துக் கூறும் உண்மையேயாகும் . இவ்வுண்மை 
அறிஞர் பலராலும் ஒப்புக்கொள்ளப் பட்டதொன்று . 
முதலில் உலகத்தின் மையப்பகுதியே குளிர்ச்சியுற்றது . 
அதன் பின்னர் வடபகுதியும் , துருவங்கள் இறுதியிலு 
மாகக் குளிர்ச்சியுற்றன . உலகத்தின் மையப் பகுதி 
குளிர்ச்சியுறத் தொடங்கியது முதல் அதன் அகவெப்ப 
நிலை படிப்படியாகக் குறைந்து புறவெப்பமாகிய சூரிய 
வெப்பத்தை யொத்ததொரு நிலைக்கு வந்ததும் , மேலுங் 
குளிர்ச்சியுறாமல் நிலைத்துவிட்டது . அதனாலேயே அந் 
நிலப்பகுதி இடை யிடையே சிற்சில காலங்களில் தோன் 
றும் சில மாறுதல்கள் நீங்கலாக எக்காலத்திலும் ஒரே 
படித்தான வெப்ப தட்ப நிலையை யுடைய தாயிருந்து வரு 

துருவங்களேர் , ஏனைய பகுதிகளை நோக்க , 
மிகப் பிற்பட்ட காலவரையறையிற் குளிர்ச்சியுறத் 
தொடங்கினாலும் விடாமல் குளிர்ந்து கொண்டே 
போகின்றன . ஏன் ? போதிய புறவெப்பமாகிய சூரிய 
வெப்பம் ஆண்டு இல்லாமையினாலேயே எனவே . உல 
கத்தின் மையப் பகுதியி லமைந்திருக்கும் தென்னிந்தி 
யப் பகுதி உலகத் தோற்றகால முதற்கொண்டே மக் 
கள் உயிர் வாழ்வதற்கு ஏற்ற தாயிருந்து வந்ததென்பது 
எளிதிற் போதரும் . தக்காணத்திற்கு வடக்கிலும் , சீனக் 
கடலுக்கும் வடகடலுக்கு மிடையிலும் , மூன்றாவது 
ஊழிக்காலம் வரையிலும் நிலமின்றி நீரேயிருந்து வந்த 
தென்பது குறிக்கற்பாற்றாம் . 


கின்றது . 


2. குறைகோப்பு 
உயிர் நூல் வல்லாரும் தொல்லுயிராராய்ச்சியாள 
ரும் ஆதி மனிதன் அறிகுறிகளையோ , வளர்ச்சி நெறி 
முறையில் காண வியலாதவாறு மறைபட்டுக்கிடக்கும் 


1. The Missing Link . 2. Biologists.3 . Theory of Evolution . 

குறைகோப்பையோ தேடிப் பிடிக்கவேண்டுமானால் 
தென்னிந்தியப் பகுதியிலோ அதன் தெற்கே யமைக் 
துள்ள பகுதியிலோ தான் தேடவேண்டும் என்று ஊகித் 
துள்ளனர் . இவ்வூகம் ஏறக்குறைய சரியான தொன் 
றென்றே பின்னர்ச் சாவகத் தீவிற் கண்டெடுக்கப்பட்ட 
ஒரு மண்டையோட்டைக் கொண்டு அறியக் கிடக்கிறது . 
வளர்ச்சி நெறிமுறைக் கொள்கையை வலியுறுத்தித் 
தெரிப்பதற்கான பலதிறப்பட்ட ஆதாரங்களைத் தென் 
னிந்தியப் பகுதி உட்கொண்டு உலகவளர்ச்சித் துறை 
யில் தலைசிறந்து விளங்குகிறது என்று ஒரு ஸ்விஸ் ஆசி 
ரியர் உளமாரக் கூறியுள்ளார் . ஆயினும் அவ்வாறு 
கூறிய அவரும் மதச்சார்பினா லீர்க்கப்பட்டு, மனித உரு 
வத்தின் திருந்திய படைப்பை மட்டும் ஈடன் தோட்டத் 
தில் உண்டாக்கித் தருவது கிறித்துவக் கடவுளுக்கே 
உரிய தாயிருந்தது என்று உடன் கூறி யொழிந்தார் . 
எனினும் , இயற்கையின் திருந்திய தோற்றங்களெல் 
லாம் தென்னிந்தியாவில் தான் காணக்கிடப்பனவாக 
இருக்கின்றன என்ற உண்மையை மட்டும் எந்த அறி 
வியலாராய்ச்சிக்காரரும் மறுக்கமுடியாது . தென்னிந்தி 
யப் பகுதியில் தான் முதன் முதலாக மனிதன் தோற்ற 
முற்றான் என்றும் , அங்கிருந்து மேற்கிலும் தெற்கிலும் 
நாளாவட்டத்திற் சென்று குடியேறினானென்றும் எடுத் 
துக் கூறுவதற்கு வேண்டிய அறிவியலாதாரங்கள் 
அளவுசங்கையற்றுக் காணக் கிடக்கின்றன . தென்னிந் 
திய மக்கள் தொகையில் மிகவே , அவர் தம் பண்டைய 
நாகரிக முறைப்படி உணவிற்கு வேண்டிய கிழங்குகள் 
பழங்கள் முதலியவற்றைப் போதிய வளவுக்குக் கிடைக் 
கப் பெற்றிலர் . எனவே , இருந்த இடம் நீத்து மெல்ல 
மெல்ல வடக்கே நகர்ந்து சென்றனர் . வட துருவம் வரை 
1. Java . 2. Garden of Eden . 
9 

யும் அவ்வாறு அவர்கள் சென்றிருந்ததாகத் தெரிய 
வருகிறது . அவர்கள் அவ்வாறு சென்ற காலத்தில் , 
முன்கூறியவாறு , துருவங்களின் வெப்பதட்பநிலை தென் 
னிந்திய வெப்பதட்ப நிலையை யொத்ததாக இருந்தது . 
பின்னர் அந்நிலையிலேயே நிற்காமல் துருவங்கள் மேலும் 
மேலுங் குளிர்ச்சியுறவே , ஆண்டு உறைந்து வதிய வசதி 
யற்றவர்களாய்த் தெற்குநோக்கி மீண்டுந் திரும்பி வந்த 
னர் . இக்கொள்கையே அறிவியலில் எத்துறைக்கும் 
ஒத்த தொன்றாகவும் முரண்படர் ததாகவும் இருக்கிறது . 
இக்கொள்கை யொப்புக் கொள்ளப்படுமேல் , தற்போது 
ஒன்றுக்கொன்று முரண்படுவதாகத் தோன்றும் ஏனைய 
கொள்கைகளை அதனுடன் பொருத்திக் காட்டுவது எளி 
தாகும் . மொழி நூலறிஞர்கள் உலகப் பரப்பில் பற்பல 
பகுதிகளில் வழங்கும் பூஸ்தூ , துருக்கிய மொழி , ஹங் 
கேரியமொழி முதலியவைகள் அமைப்பில் " திராவிட 
மொழிகளை யொத்திருப்பதாக ஒத்துக்கொள்கின்றனர் . 
ஆங்கிலோ சாக்சன் என்று சொல்லப்படும் பண்டைய 
ஆங்கிலமொழியிலுள்ள சொற்களில் ஏறக்குறைய நூற் 
றுக்கு அறுபதுக்கு மேற்பட்ட சொற்கள் திராவிட 
மொழிகளின் தாதுக்களையே யுடையன ; அஸ்ஸிரியாவில் 
காணப்படும் சில கல்வெட்டுக்களில் திராவிட மொழிச் 
சொற்கள் கலந்திருப்பதும் இக்கொள்கையை வலி 
யுறுத்தும் . 


உடற்கூற்று நூற்படி நோக்கினும் , இந்திய ஐரோப் 
பியப் பெருங்குழுவினர்க் குரியதாக வரையறுத்துள்ள 
தலையமைப்பு இந்தியாவின் மற்றப் பகுதிகளி 
லில்லாமல் தென்னிந்திய பகுதியில் மட்டுமே பாக்கக் 


1. Phustue.. 


இந்திய ஐரோப்பியப் பெருங்குழு 
ஐரோப்பியப் 

131 
காணப்படுகிறது . வங்காளத்திலும் இந்தியாவின் வட 
கீழ்ப்பகுதியிலும் மங்கோலியக் குழுவினரின் தலையமைப் 
பும் , வடமேற்குப் பகுதியில் செமிட்டிக் குழுவினரின் 
தலையமைப்புமே காணப்படுகின்றன . தென்னிந்தியத் 
திராவிடக் குழுவினர் கருநிறம் படைத்திருத்தல் மிகுந்த 
வெப்பத்தினாலேயே யன்றி வேறன்று . மற்றவகைகளில் , 
அவர்களுக்கும் இந்திய ஐரோப்பியப் பெருங்குழுவினர்க் 
கும் பெரும்பான்மையான ஒற்றுமைகள் காணப்படு 


கின்றன . 


3. தெலுங்கரும் தமிழரும் 


தெலுங்கரும் தமிழரும் திராவிடக்குழுவைச் சேர்ந்த 
வர்களா ? தெலுங்கர்கள் குழுவளவைப்படி தமிழர்களி 
னத்தைச் சேர்ந்தவர்களல்லர் என்று துணிந்து கூற 
வும் முடியுமோ ? அவ்வளவை யொருபுறமிருக்க , இன 
ஒற்றுமையைத் துணிதற்குப் பயன்படும் ஏனைய தேர்வு 
முறைகளில் , குறித்த இரண்டு இனத்தாரின் மொழியாக 
கத்தை ஆராய்வதே சிறந்த முறையாகும் . தற்போது 
பெரும்பான்மையாக வழங்கிவரும் உயர்தரத் தெலுங்கு 
நூல்களில் , நூற்றுக்குத் தொண்ணூறு வீதம் வட 
மொழி கலந்திருக்கின்றது என்பதில் ஐயமில்லை . பண் 
டைய தெலுங்கு இலக்கியங்களிலோ வடமொழி இ 
துணைப் பெரும்படியாகக் கலப்புறவில்லை . ஆராய்ந்து 
பார்த்தால் இக்கலப்பு நிகழ்ந்த தெல்லாம் பதினோராம் 
நூற்றாண்டிற்குப் பிறகு தான் என்று தெரியவருகிறது . 
" அச்ச தெனுகு என்று சொல்லப்படுவதும் , பண் 
டைக்காலத்திலிருந்தே தோற்றமுற்று வழங்கி வருவ 
தும் , ஆந்திரர்கள் என்று கூறிக்கொள்ளும் எல்லோருக் 
கும் தாய்மொழியாக விளங்கிவருவதும் ஆகிய செந் 

1. Semitic Races .. 2. Ethnology . 

தெலுங்கு மொழியிலோ வட்மொழிக் கலப்பு இல்லை 
யென்றே கூறிவிடலாம் . அச்ச தெனு குவின் மூலசி 
சொற்கள் எல்லாம் தமிழ் மூலச் சொற்களுடனே ஒப் 
புமை யுடையனவாக இருக்கின்றன , அம்மா , அக்கா , 
அண்ணா, தாதா , ஒகட்டி , மூடு , இடு , செய்யி , காலு , 
மூக்கு , கன்னு , வேலு , பாலு , நீரு , காலி , மாவு , ஆவு , 
புலி , எட்டு , பொலமு , அடவி , பள்ளமு , கொண்ட , 
பண்டி , இல்லு , புளி , உப்பு , பப்பு , செப்பு என்ற இத் 
தொடக்கத்தன வெல்லாம் தமிழ்மொழி யன்றி யாவை ? 
தமிழிலிருந்து இச்சொற்களைத் தெலுங்கு எடுத்துக் 
கையாண்டதர் அன்றி , தெலுங்கிலிருந்து தமிழ் எடுத் 
தாண்டதா என்ற கேள்விகள் எழ வேண்டுவதில்லை . 
வடமொழி கலவாத காலத்தில் தெலுங்கு தமிழ் ஆகிய 
இரு மொழிகளுக்கும் இச் சொற்கள் பொதுவானவை 
யென்பதே போதுமானது . உழவு , வாணிபம் , அரசாட்சி 
ஆகிய , நாகரிகத்தின் முன்னணியில் நிற்கும் , பல துறை 
களுக்கும் வேண்டிய சொற்கள் யாவும் அச்ச தெனுகில் 
காணப்படுவதே ஆதிகாலந் தொட்டே தமிழரும் 
தெலுங்கரும் ஓரினத்தைச் சேர்ந்தவர்க ளென்பதைத் 
தெரிப்பதற்குப் போதிய சான்றாகும் . 


4. ஆரியமும் திராவிடமும் 


ஆரியர் தம் நாகரிகத்தையும் திராவிடர்தம் நாகரி 
கத்தையும் ஒருங்குவைத்து ஒப்பநோக்கிச் சீர்தூக்கிப் 
பார்த்தால் , ஆந்திரர்கள் தாங்கள் ஆரியர் இனத்தைசி 
சேர்ந்தவர்களென்று கருதுவதை விட்டொழித்துத் 
திராவிடக் குழுவைச் சேர்ந்தவர்கள் என்று பெருமை 
யுடன் சொல்லிக்கொள்ளவே முன்வருவார்கள் என்பது 
உறுதி . ஆந்திரர்கள் வாழ்ந்துவரும் நிலப்பகு 
தொன்றுதொட் டிலகும் தென்னிந்தியாவின் ஒரு பகுதி 


இந்திய ஐரோப்பியப் பெருங்குழு 

யென்பதனாலேயே அவர்களுக்கும் தமிழர்களுக்கும் 
நெருங்கிய ஒற்றுமை இருந்தது என்பது பெறப்படும் . 
அச்ச தெனுகு , பழங்கன்னடம் , மலையாளம் , துளுவம் 
என்ற இவைகளே பண்டைய தென்னாட்டு மொழிகள் 
என்றும் இவற்றை அடிப்படையாகக் கொண்டே செந் 
தமிழ் சமைக்கப் பட்டதென்றுங் கூறலாம் . எனவே , 
இம் மொழிகட்குரியோர் எல்லோரும் தோற்றத்திலும் , 
தொன்மையிலும் , பழக்கத்திலும் , நம்பிக்கைகளிலும் 
ஒரே குழுவினைச் சேர்ந்த தம் ஒருமைப்பாட்டை உற் 
றுணர்ந்து ஒரு சேர்ந்து உழைத்தல் வேண்டும் . 


விசுவாமித்திர முனிவருடைய ஐம்பது பிள்ளை களுக் 
கும் , ஆந்திர நாட்டிலிருந்த காட்டு மிராண்டிப் பெண் 
களுக்கும் பிறந்து பல்கியவர்களே தற்கால ஆந்திரர்கள் 
என்று கூறி , திரு . ஏ . சி . தாஸ் என்பவர் தம்முடைய 
அறியாமையைப் புலப்படுத்தினார் . நூறும் இருநூறு 
மாகப் பிள்ளைகளை ஒருவர் பெற்றார் என்பதிலும் , ஒருவ 
னுக்கு ஆயிரங் கண்கள் , இரண்டாயிரங் கைகள் முதலிய 
இருந்தன என்பதிலும் திரு . தாஸை யொத்த ஒரு 
தேர்ந்த வரலாற்று ஆராய்ச்சியாளர் நம்பிக்கை வைத் 
தது விந்தையிலும் விந்தையே . இல்லையேல் , பெரிய 
தொகையினராகிய இனத்தாரான ஆந்திரர்களெல்லா 
ரும் விசுவாமித்திரர் என்ற ஒருவர் கால்வழித் தோன்றி 
யவர்கள் என்றும் அவர் கொள்வாரோ ! விசுவாமித்திர 
ருடைய 50 பிள்ளைகளும் அவர்கண் மாட்டுக் கிளைத்த 
பல்லாயிரம் பேரப் பிள்ளைகளும் எம் மொழியில் பேசி 
வந்தார்கள் என்பதை இவர் நினைத்துப் பார்த்தாரா ? 
விசுவாமித்திரரே ஆந்திரர்களுக்கு மூல புருஷன் 
என்று சொல்வது அறிவியலுக்கு எத்துணை யொத்த 
தொன்றாகும் ! அவர் பேசிய மொழிக்கு விசுவாமித்திர 
மொழி என்று பெயரா ! அல்லது , அவர்கள் போப் 


.. 

பிள்ளைகள் பேசியது கோண்ட் , சவரா , கோயா , என்ற 
மொழிகளில் ஒன்றா! இவைகள் ஒன்றுமில்லையன்றேல் 
அச்ச தெனுகு மொழியில் தான் பண்டைக்காலத்தில் 
அவர்கள் பேசியிருத்தல் வேண்டும் . அவ்வச்ச தெனுகு 
வின் மூலச் சொற்களோ தமிழ்மொழி மூலத்துடன் எப் 
புடையும் ஒத்தவையாக இருக்கின்றன . இஃதிவ்வாறா 
யின் , ஆந்திரர்கள் திரு . தாஸ் கூறியபடி கலப்புப் பிறப் 
பாளர் என்று கொள்ளவுங் கூடுமோ ? ஆந்திரர்கள் திரா 
விடர்களே , தனித் திராவிடர்களே ! கலப்பற்ற பெருமை 
வாய்ந்த திராவிடர்களே ! திராவிடக் குழுவிற்குரிய உருவ 
வமைப்பு அறிகுறிகள் அவர்கள் மாட்டு இன்றும் 
காணக்கிடக்கின்றன . திராவிட நாகரிகத்தின் இணை 
யற்ற தனிச்சிறப்பை நன்குணர்ந்தார்களாயின் தம்மை 
ஆரியர்கள் என்று மறந்துங் கூற ஆந்திரர்கள் ஒருப் 
படுவரோ ! 


கசு . பாரி வள்ளல் 


( வ . சுப்பையா பிள்ளை ) 


பாண்டி வள நாட்டில் , உலக முழுவதும் வரினும் 
வழங்கக் கொழுமையுடைய பறம்பு நாட்டில் , முடியுடை 
வேந்தர்க்கு மகட்கொடுத்தற்கு உரியவராய உழுவித் 
துண்ணும் வேளாளர் மரபில் வள்ளற்றன்மை மிக்க 
வேள் பாரி என்பார் ஒருவர் இருந்தார் . இவர் போர்த் 
தொழில் நன்கு கற்றுத் தமக்கு ஒப்பாவாரின்றித் திக 
ழும் வலிமை மிக்கவராய் , கல்வி கேள்விகளிற் சிறந்தவ 
ராய் , கபிலர் என்னும் பெரும்புலவரைத் தமக்கு உயிர்த் 
தோழராய்க் கொண்டவராய் , இரவலர்க்கும் பாவலர்க் 
கும் இன்முகங் காட்டி வரையாது கொடுக்கும் புகழ் 
படைத்தவராய் , அந்நாளையிற் கொடைச் சிறப்பின் மிக் 
கார் பலர் இருக்கவும் , " கொடுக்கிலாதானைப் பாரியே 
என்று கூறினுங் கொடுப்பாரிலை " எனச் சுந்தரமூர்த்தி 
சுவாமிகளால் கொடைக்கு எல்லையாகத் தம்மையே 
புகழ்ந்திச்சை பேசினும் என்ற தலைப்பமைந்த தேவர் 
ரப் பதிகத்தின்கண் எடுத்துக் கூறப்படும் என்றும் 
அழியாப் பேறு பெற்றவராய் விளங்கினார் . 

இவர் , ஒரு நாள் மாலைப் பொழுதில் செங்கதிர்ச் 
செல்வன் , ஆண்டுள்ள மலைச்சிகரத்தையும் , புற்பூண்டு 
களையும் பொன் மயமாக்க , தென்றற் காற்று மெல்லென 
வீச , வேனில் வெம்மைக்கு ஆற்றாது அம்மெல்லிய பூங் 
காற்றை நுகர்ந்தின்பமுற விழைந்து ஒரு பொற்றேர் 
மீது வெளியே புறப்பட்டார் . புறப்பட்டவர் , புறத்தே 
காணப்பட்ட அழகு கனிந்தொழுகும் இயற்கைத் தோற் 
றங்களெல்லாம் , எல்லாம் வல்ல இறைவன் போருளின் 
கண் மன்னிக்கிடப்பக் கண்டு , கழிபேருவகை மீ தூர்ந்து 

ஓர் இள மரக்காப் புகுந்தனர் . புகுந்து செல்லும் வழி 
யில் , ஒரு வெள்ளிடையில் மரகதம் போலப் பச்செனத் 
தழைத்து , முத்துப்போன்ற வெண்முகை யரும்பிய ஒரு 
முல்லைக்கொடி கொழுகொம்பில்லாமல் தென்றற் காற் 
றாற் றுவண்டு வீழக் கண்டனர் . அன்பிற்கு முண்டோ 
அடைக்குந் தாழ் , அன்புடையார் என்பு முரியர் 
பிறர்க்கு , என்னுங் குறளடிகளுக் கிலக்காகியவராய் , 
அதன் றயக்கங்கண் டாற்றாது உள்ளந்தாள் நின்று சசி 
யளவும் நெஞ்சாயுருகி அதனருகே கடிதிற்சென்று , ஆ , 
என்ன பாவம் ! புவியிற் பிறந்தாருள் துன்புறா தார் எவ் 
ருமேயில்லை ! இஃது ஒரு கொடி யெனினும் இதற்கும் 
ஒரு குறையுண்டு போலும் ! இதன் குறையை உடனே 
போக்குதல் கடனெனக் கருத்திற்கொண்டு , " ஏ முல் 
லையே ! நின் குறையை எமக்குணர்த்தும் பெற்றி நினக் 
கில்லாவிடினும் , நேரிற் கண்ட யாம் இப்போதே நினது 
குறையினை யொழிக்கின்றேம் ; நாத்தழும் பேறப் பாடாத 
நீயும் இதனைப் பெற்று நின்கவலை தவிர்ந்து செழிப் 
புறுக எனக் கூறுவான் போன்று தந்தேரை அதன் 
கணுள்ள அணிகளோடும் புரவிகளோடும் அக்கொடியி 
னருகே நிறுத்திவிட்டுக் கட்டழகுடைய கர்மனைப்போ 
லக் கழலடி சிவப்ப நடந்து சென்றனர் . 

இவரைப் பற்றிக் கூறும் பாடல்கள் 
க . " சுரும்புண , 

நறவுவா யுறைக்கு மாக நெடுவழிச் 
சிறுவீ முல்லைக்குப் பெருந்தேர் நல்கிய 
பிறங்குவெள் ளருவி வீழுஞ் சார் 

பறம்பிற் கோமான் பாரியும் (சிறுபாண் -அ எ - கக ) 
உ . " முல்லைக்குத் தேரு மயிலுக்குப் போர்வையும் 

தொல்லை யளித்தாரைக் கேட்டறிதும் (பழமொழி நசுக ) 

